


ಆಶಾವಾದಿ ಪ್ರಕಾಶನಾಚಿ ಡಿಜಿಟಲ್ ಕೊಂಕಣಿ ಸಾಹಿತಿಕ್ ಪತ್ರಿಕಾ

• ಅಂಕೊ: 7 • ಮ್ಹಯ್ತೊ: ದಸೆಂಬರ್ • ವರಸಾ: 2024 • ಮೋಲ್: ರು. 50

- ✦ ಸಂಪಾದಕೀಯ್: 0 ಆನಿ 1 ಮಧ್ಲೆಂ ಮನ್ಯಾಜೆಣೆ
- ✦ ಆಶಾವಾದಿ ಪ್ರಕಾಶನಾಚಿಂ ಪುಸ್ತಕಾಂ
- ✦ ಥೊಡೆಂ ಥೊಡೆಂ - ಇಂದು ಅಶೋಕ್ ಗೇರ್‌ಸಪ್ಪೆ
- ✦ ಬಸ್ತಿ ವಾಮನ್ ಶೆಣಯ್ ಸ್ಮಾರಕ್ ಪುಸ್ತಕ್ ಯೆವ್ಜಣ್ 2025
- ✦ ಕನ್ನಡ ಲಿಪ್ಯಂತರ್ ಪುಸ್ತಕ್ ಪುರಸ್ಕಾರ್ 2025
- ✦ ಇ-ಸಂವಾದ್: ಡೊ.ಆಸ್ಪಿನ್ ಡಿಸೋಜ್ ಪ್ರಭು, ಚಿಕಾಗೊ
- ✦ ಕಥಾ: ಮಂಡಿ - ವಲ್ಲಿ ಕ್ವಾಡ್ರಸ್
- ✦ ಜೆಸಿಂತಾ ಕೆರ್ಕೆಟಾಚ್ಯೊ ಕವಿತಾ - ಶೈಲೇಂದ್ರ ಮೆಹ್ತಾ
- ✦ ಅಧ್ಯಯನ್: ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ
- ✦ ಚಕ್ರವ್ಯೂಹ್ - ಲಾರೆನ್ಸ್ ವಿನ್‌ನೋಡ್ ಬಾರ್ಬೋಜ್, ಮ್ಯಾಂಚೆಸ್ತರ್
- ✦ ಮ್ಹಾಕಾ ವೆಗಿಂ ಆಪಯ್ - ಮೊನಿಕಾ ಡೆ'ಸಾ ಮಥಾಯಸ್, ಡಬ್ಲಿನ್
- ✦ ಪಯ್ಲಾರಿ ವರ್ಸಾಚೊ ಕಥಾಕಾರ್ ಡೊ.ವಿಡ್ವರ್ಡ್ ಎಲ್. ನಜ್ರತ್
- ✦ ಅಧ್ಯಯನ್: ಕಥಾಪಾಲ್ ಶಿಂಕಳ್ - V
- ✦ ಕಥಾ: ಫಾರಿಕ್ಪಣಾಚಿ ಭರ್ತಿ ಸುಕ್ತಿ - ಶೈಲೇಂದ್ರ ಮೆಹ್ತಾ
- ✦ ಪಯ್ಲಾರಿ ವರ್ಸಾಚೊ ಕವಿ: ಪ್ರಕಾಶ್ ದಾ. ನಾಯ್ಕ್
- ✦ ಅಶೇಂಯ್ ಏಕ್ ಶವ್ ಪರಿಕ್ರಣ್ - ಪ್ರಕಾಶ್ ದಾ. ನಾಯ್ಕ್



**ನಾಮಾನ್ಯ್ ಬಿಸ್ಪೊ ಅನಾಮಾನ್ಯ್
ಕೊಂಕಣಿ ಮಾನ್-ಮುನಿಸ್
ಡೊ. ಆಸ್ಪಿನ್ ಡಿ'ಸೋಜ್ ಪ್ರಭು, ಚಿಕಾಗೊ**



ಡೊ.ವಿಡ್ವರ್ಡ್ ಎಲ್. ನಜ್ರತ್



ಇಂದು ಅಶೋಕ್ ಗೇರ್‌ಸಪ್ಪೆ



ಜೆಸಿಂತಾ ಕೆರ್ಕೆಟಾ



ಲಾರೆನ್ಸ್ ಬಾರ್ಬೋಜ್



ಮೊನಿಕಾ ಮಥಾಯಸ್



ಪ್ರಕಾಶ್ ದಾ. ನಾಯ್ಕ್




ವಲ್ಲಿ ಕ್ವಾಡ್ರಸ್

ವಲ್ಲಿ ಕ್ವಾಡ್ರಸ್, ಮುಂಬಯ್
(ಮುಖೆಲ್ ಸಂಪಾದಕ)

ಶೈಲೇಂದ್ರ ಮೆಹ್ತಾ, ಮುಂಬಯ್
(ಸಹ-ಸಂಪಾದಕ, ನಾಗರಿ)



ಶೈಲೇಂದ್ರ ಮೆಹ್ತಾ



ಆಶಾವಾದಿ ಪ್ರಕಾಶನ್,
ಕೊಂಕಣಿ ಸಾಹಿತ್ಯ ಪ್ರಕಾಶನಾಂತ್ 25ವ್ಯಾ ವರ್ಸಾಕ್ ಮೆಟಾಂ
ಕಾಡ್ಲ್ಯಾ ಸಂಧರ್ಭಾರ್ ಸರ್ವ್ ಬರೆಂ ಮಾಗ್ತಾಂ



ಡಾ. ರೊನಾಲ್ಡ್ ಕುಲಾಸೊ
ಜೀನ್ ಕುಲಾಸೊ
ಆನಿ ಕುಟಾಂಮ್

ಮಾಂಡಾವಳ್

1. 1 ಆನಿ 0 ಮಧೆಂ ಮನ್ಯಾಚೆಣೆಂ (ಸಂಪಾದಕೀಯ್: ವಲ್ಲಿ ಕ್ವಾಡ್ರೆಸ್)	04
2. ತುಮಿ ಸದಾಂಚ್ ಆಮ್ಚ್ಯಾ ಯಾದಿಂತ್ ಆಸ್ತೆಲ್ಯಾತ್ (ಉಡಾಸ್)	06
3. ಆಶಾವಾದಿ ಪ್ರಕಾಶನಾಚಿಂ ಪುಸ್ತಕಾಂ	07
4. ಥೊಡೆಂ ಥೊಡೆಂ (ಇಂದು ಅಶೋಕ್ ಗೇರ್‌ಸಪ್ಪೆ)	15
5. ಬಸ್ತಿ ವಾಮನ್ ಶೆಣಯ್ ಸ್ಮಾರಕ್ ಲಿಪ್ಯಂತರ್ ಪುಸ್ತಕ್ ಯೆವ್ಜಣ್ 2025	16
6. ಕನ್ನಡ ಲಿಪಿಯೆಕ್ ಲಿಪ್ಯಂತರ್ ಜಾಲ್ಲೆಂ ಉತ್ತೀಮ್ ಪುಸ್ತಕ್ ಪುರಸ್ಕಾರ್ 2025	17
7. ಸಾಮಾನ್ಯ್ ದಿಸ್ತೊ ಅಸಾಮಾನ್ಯ್ ಕೊಂಕಣಿ ಮಾನ್ ಮನಿಸ್ ಡೊ.ಆಸ್ವಿನ್ ಪ್ರಭು (ಇ-ಸಂವಾದ್)	19
8. ಕಥಾ: ಮಂಡಿ (ವಲ್ಲಿ ಕ್ವಾಡ್ರೆಸ್)	23
9. ತರ್ಜಣ್ 3 ಕವಿತಾ: ಮೂಳ್: ಚಿಸಂತಾ ಕೆರ್ಕೆಟಾ (ಶೈಲೇಂದ್ರ ಮೆಹ್ತಾ)	26
10. ಸಿರಿವಂತಾಚೆಂ ಸಾಹಿತ್ಯ್ ಆನಿ ವಾವ್ರ್ (ಕಥಾಪಾಲ್ ಅಧ್ಯಯನ್ ಶಿಂಕಳ್ IV)	29
11. ಕವಿತಾ: ಚಕ್ರವ್ಯೂಹ್ (ಲಾರೆನ್ಸ್ ವಿ. ಬಾರ್ಬೋಜ್, ಮ್ಯಾಂಚೆಸ್ಪರ್)	34
12. ಕವಿತಾ: ಮ್ಹಾಕಾ ವೆಗಿಂ ಆಪಯ್ ದೆವಾ (ಮೊನಿಕಾ ಡೆ'ಸಾ ಮಥಾಯಸ್)	35
13. ಪಯ್ಣರಿ ವರ್ಸಾಚೊ ಕಥಾಕಾರ್ ಡೊ.ಎಡ್ಡರ್ಡ್ ಎಲ್ ನಜಿತ್	36
14. ಡೊ. ಎಡ್ಡರ್ಡ್ ಎಲ್ ನಜಿತಾಚ್ಯಾ ಕಥೆಂಚೆರ್ (ಕಥಾಪಾಲ್ ಅಧ್ಯಯನ್ ಶಿಂಕಳ್ V)	37
15. ಕಥಾ: ಫಾರಿಕ್ವಣಾಚಿ ಭರ್ತಿ ಸುಕ್ತಿ (ಶೈಲೇಂದ್ರ ಮೆಹ್ತಾ)	41
16. ಪಯ್ಣರಿ ವರ್ಸಾಚೊ ಕವಿ ಪ್ರಕಾಶ್ ದಾ. ನಾಯ್ಕ್	45
17. ಕವಿತಾ: ಅಶೇಂಯ್ ಏಕ್ ಶವ್‌ಪರಿಕ್ರಣ್ (ಪ್ರಕಾಶ್ ಪ್ರಕಾಶ್ ದಾ. ನಾಯ್ಕ್)	47

ಪಯ್ಣರಿಚ್ಯಾ
ಧಾವ್ಯಾ
ವರ್ಸುಗೇಕ್
ಪರ್ಬಿಂ
ಪಾಠಯ್ತಾ



ಮಾನೆಸ್ತೀನ್ ಮಾಗ್ಡಲೆನ್ ಬಾರ್ಬೋಜ್ ಆನಿ ಕುಟುಂಬ ಶಿರ್ವಾಂ

(ಸಂಪಾದಕೀಯ) 1 ಆನಿ 0 ಮಧ್ಲೆಂ ಮನ್ಯಾಚೆಂ



ಶೂನ್ಯಾಚೆಂ (0) ಅವಿಷ್ಕಾರ್ ಜೆದ್ನಾಂ ಆರ್ಯಭಟಾನ್ ಕೆಲೆಂ ತೆದ್ನಾಂ ಸಂಸಾರಾನ್ ಕಾಂಯ್ ವರ್ಸಾಂ ಥಾವ್ನ್ ಪಾಳುನ್ ಆಯಿಲ್ಲಾ ಲೆಕಾ-ಪ್ರಕಾರಾಕ್ ನವೆಂ ಆಯಾಮ್ ಲಾಭ್ಲೆಂ. ನವೆಂ ಅರ್ಥ್ ಲಾಭ್ಲೆಂ. ಶೂನ್ಯಾಕ್ ಕಾಂಯ್ ಮೋಲ್ ನಾ ಮ್ಹಣ್ಲೆಲ್ಯಾಂಕ್ ವಿಜ್ಞೆತ್ ಕರ್ಚೆಪರಿಂ ಕೆಲೆಂ ಜೆದ್ನಾಂ ಹೆಂ

ಶೂನ್ಯ್ ಎಕಾ ಅಂಕ್ಯಾಚ್ಯಾ (ದಾಕ್ಲಾಕ್: (5) ಉಜ್ವಾಕ್ ಬಸ್ಲೆಂ ತೆದ್ನಾಂ ತಾಚೆಂ ಮೋಲ್ ಧಾ ವಾಂಟ್ಕಾಂನಿ ಚಡ್ತಾ (50). ಜೆದ್ನಾಂ ದೋನ್ ಶೂನ್ಯ್ ಎಕಾ ಅಂಕ್ಯಾಚ್ಯಾ ಉಜ್ವಾಕ್ ಬಸ್ಲೆಂ ತೆದ್ನಾಂ ತಾಚೆಂ ಮೋಲ್ ಶೆಂಬೊರ್ ವಾಂಟ್ಕಾಂನಿ ಚಡ್ತಾ (500). ಮನ್ಯಾನ್ ಅವಿಷ್ಕಾರ್ ಕೆಲೆಂ ಕಂಪ್ಯೂಟರ್ ಸಯ್ತ್ ಆಜ್ ಮನ್ಯಾಚೆಣ್ಯೆಚೆರ್ ಸ್ವ-ಅವಲೋಕನ್ ಕರುಂಕ್ ಪ್ರೇರಿತ್ ಕರ್ತಾ. ಆಜ್ ತ್ಯಾಚ್ ಕಂಪ್ಯೂಟರಾನ್ ಇತ್ಲಿ ಪ್ರಗತಿ ಜೊಡ್ಲ್ಯಾ ಪುಣ್ ಕಂಪ್ಯೂಟರಾಚೆಂ ಡೇಟಾ (ಮಾಹೆತ್) ಕಂಪ್ಯೂಟರಾಚ್ಯಾ ಮೆಮೊರಿಂತ್ (ಹಾರ್ಡ್ ಡಿಸ್ಕ್/ಮೀಡಿಯಾ) ಆಸ್ಚಿಚ್ ಹ್ಯಾ ಎಕಾ ವಾ ಶೂನ್ಯಾಚ್ಯಾ ಲೆಕಾಂತ್. (ಬೈನರಿ)

ಹೆಂ ತಾಂತ್ರಿಕ್ ಗಿನ್ಯಾನಾಚೆಂ ಉತರ್ ಜಾಲೆಂ ತರ್ ಆಮಿ ತಾಂತ್ರಿಕ್ ಉತ್ರಾಂನಿ ಸಮ್ಜಯಾಂ; ಶೂನ್ಯ್ ವಾ ರಿತೆಂಪಣಾವಿಶ್ಯಾಂತ್ ಚಾಯ್ನೀಸ್ ತಾತ್ಪಶಾಸ್ತ್ರಿ ಲಾವೋ ತ್ಸೂಚ್ಯಾ ಉತ್ರಾಂನಿ ಸಾಂಗ್ಲೆಂ ತರ್;

ಆಮಿ ಗಾಡಿಯೆ ರೊದಾಚೆ ದಾಂಡೆ ಸುಂದರಾಯ್ತಾಂವ್ (Decorate), ಪೂಣ್ ಗಾಡಿ ಚಲಾಶೆಂ ಕರ್ಚೆಂ ರೊದಾಚ್ಯಾ ಮಧೆಂ ಆಸ್ಚ್ಯಾ ಬುರಾಕಾನ್ (ಶೂನ್ಯಾನ್)

ಆಮಿ ಮಾತ್ಯೆಕ್ ರೂಪ್ ದೀವ್ನ್ ಬುಡ್ಕುಲೊ ಕರ್ತಾಂವ್, ಪೂಣ್ ಆಮ್ಕಾಂ ಜಾಯ್ ಆಸ್ಚೆಂ ಕಿತೆಂಯ್, ಧದುನ್ (ಭರ್ನ್) ಘೆಂವ್ಚೆಂ ಭಿತರ್ ಆಸ್ಚ್ಯಾ ಖಾಲಿಪಣಾನ್ (ಶೂನ್ಯಾನ್).

ಆಮಿಂ ಆಸ್ಚ್ಯಾ ಸಂಗಿಂಚೆರ್ ವಾವುರ್ತಾಂವ್, ಪೂಣ್ ನಾ ಆಸ್ಚ್ಯಾ ಸಂಗಿ ವಾವುರ್ತಾಂವ್.

ಹೆಂ ಕಾಂಯ್ ತಾಂತ್ರಿಕ್ ನಿಯಾಳ್ ಜಾಲೊ ತರ್ ಸೊಂಪ್ಯಾ ಉತ್ರಾಂನಿ ಸಮ್ಜಯಾಂ. ಮನ್ಯಾ ಜಿಣ್ಯೆಂತ್ ಸಯ್ತ್ ಮನ್ಯಾಚಿ ಕರ್ನಿ ಮನ್ಯಾಚ್ಯಾ ಚಿಂತ್ನಾತೆಕಿದ್; ಜ್ಯೆಂ ಬರೆಂ ಮ್ಹಣ್ ಚಿಂತಾ ತೆಂಚ್ ತೊ ಕರ್ತಾ. ಪುಣ್ ಹರೆಕ್ಲೊ ಬರೆಂ ಮ್ಹಣ್ ಚಿಂತಾ ತೆಂ ಏಕ್ ಸಾರ್ಕೆಂ ಆಸಾನಾ. ದೆಕುನ್

ಸಮಾಜಿಕ್ ಅನೀತ್, ಆನಿ ಲಡಾಯ್/ಝುಜಾಂ ಮನ್ಯಾಕ್ ಮನ್ಯಾಚೊ, ಸಮಾಜಿಕ್ ಸಮಾಜೆಚೊ, ದೇಶಾಕ್ ದೇಶ್ ದುಸ್ಮಾನ್ ಕಸೊ ಲಾಗ್ತಾ. ಬರೆಂ (1) ತರ್ ಖೊಟೆಂ (0). ದೆಕುನ್ ಸಮೆಸ್ತಾಂ ಆಮಿಂ ಆಮ್ಕಾಂ (1) ಮ್ಹಣ್ ಲೆಕ್ತಾಂವ್ ತಶೆಂಚ್ ಹೆರಾಂಕ್ (0) ಮ್ಹಣ್ ಲೆಕ್ತಾಂವ್. ಆನಿ ಸಮಾಜಿಕ್ ಅಸಮತೋಲನಾಚೆಂ ಬುನ್ಯಾದಿ ಚಿಂತಪ್ ತೆಂಚ್.



ಹಾಂವ್ ಮನ್ಯಾಸಂಯ್ಚೆರ್ ನ್ಹಯ್, ಮನ್ಯಾಚ್ಯಾ ಮುಳಾವ್ಯಾ ಚಿಂತ್ನಾಚೆರ್ ಆಟೊವ್ ಕರುಂಕ್ ಆಶೆತಾಂ ಎಕಾ ಮುಳಾವ್ಯಾ ಸವಾಲಾಂತ್. ಇತಿಹಾಸಾಚಿಂ ಪಾನಾಂ ಪರ್ತುಂಚಿಂ ನಾಕಾ, ಫುಕತ್ ಥೊಡ್ಯಾ ವರ್ಸಾಂಕ್ ಪಾಟಿಂ ಗೆಲ್ಯಾಂವ್ ತರ್ ಅಖ್ಯೊ ಸಂಸಾರ್ ಭಿರಾಂತೆನ್ ಕಾಂಪ್ಲೆಪರಿಂ ಕೆಲ್ಲ್ಯಾ ಕೋವಿಡ್ ಮ್ಹಾ-ಪಿಡೆಚಿ ಯಾದ್ ತರ್ಯೀ ಆಮ್ಕಾಂ ಆಸ್ತಲಿ. ತೊಂಡಾಚೆರ್ ಮಾಸ್ಕ್ ನ್ಹೆಸುನ್ ಆಮಿ ಆಮ್ಚ್ಯಾ ಜಿವಾಚಿ ಭಿರಾಂತ್ ಕರ್ನ್ ಜಿಯೆತಾಸ್ತಾನಾ ಆಮ್ಚ್ಯಾ ಸೆಜಾರಿ ಲೊಕಾಚೆರ್ ವಾ ಹೆರಾಂಚೆರ್ ದುಭಾವ್. ಥಂಯ್ ಹಾಂಗಾ ಮೊರ್ನಾಂಚಿ ಖಬರ್, ದಿಸಾಚ್ಯಾ ಚೊವೀಸ್ ವೊರಾಂ ಆಂಬುಲೆನ್ಸಾಚಿ ಆವಾಜ್. ರಾತಿಚ್ಯಾ ನಿದೆಂತ್ ಸಯ್ತ್ ಭಿರಾಂತೆಚಿಂ ಸಪ್ನಾಂ. ಮನ್ಯಾಚೆಂ ಜಿಣೆಂ ಥಿರ್ ನ್ಹಯ್. ಹ್ಯಾ ಸಂಸಾರಾಕ್ ಆಯಿಲ್ಲಾ ಸಗ್ಳ್ಯಾಂಕ್ ಎಕಾ ದಿಸಾ ವಚೊಂಕ್ ಆಸಾ. ಕಾಂಯ್ ಏಕ್-ದೋನ್ ದೀಸ್ ಪಾಟಿಂ ಫುಡೆಂ ಪುಣ್ ಆಯಿಲ್ಲಾಕ್ ವೆಚೆಂ ತೆಂ ನಿಫಂಟ್. ಪುಣ್ ಹ್ಯಾ ಚ್ಯಾರ್ ದಿಸಾಚ್ಯಾ ಜಿಣ್ಯೆಂತ್ ಆಜ್ ಮನಿಸ್ ಕಿತ್ಲೊ ಅಬ್ಲೇಶಿ ಚಾಲಾ. ಅಪ್ಲಾ ಅಬ್ಲೇಸಾಕ್ ಲಾಗುನ್ ಮನ್ಯಾಪಣಾಚೊಚ್ ಸಂಹಾರ್ ಕರ್ನ್ ಅಪ್ಲಾ ಇಗೋಚ್ ಸ್ಯಾಟಿಸ್ಫಾಯ್ ಕರ್ನ್ ಮರ್ಚೆನ್ ಜಿಯೆಂವ್ಕ್ ಲಾಗ್ತಾ ತೆಂ

ಸಮ್ಜುಂಚೆಂ ಗರ್ಜೆಚೆಂ.

ಆಮ್ಚೊ ದೇಸ್ ರಿಸ್ಕೆರ್ ಆಸಾ, ಆಮ್ಚೊ ಧರ್ಮ ರಿಸ್ಕೆರ್ ಆಸಾ, ಆಮ್ಚಿ ಭಾಸ್ ರಿಸ್ಕೆರ್ ಆಸಾ, ಆಮ್ಚಿ ಲಿಪಿ ರಿಸ್ಕೆರ್ ಆಸಾ, ಆಮ್ಚಿ ಬೊಲಿ ರಿಸ್ಕೆರ್ ಆಸಾ..... ಆನಿ ಹ್ಯಾ ಪಿಸಾಂಟ್ ಚಿಂತ್ನಾಕ್ ಅಂತ್ಯ ನಾ. ಪುಣ್ ಹಿಂ ಪಿಸಾಂಟ್ ಚಿಂತ್ನಾಂ ಉಟವ್ನ್ ಸಮಾಜೆಂತ್ ತುಟಾಪುಟ್ ಕರ್ತಲ್ಯಾಂಕ್ ಏಕ್ ಚಿಮ್ಬಿಭರ್ ಮುಳಾವಿ ಗಿನ್ಯಾನ್ ನಾ ಮ್ಹಳ್ಳೆಂ ಅಡ್ಡಾಕ್ ಸತ್. ದೇಶಾಚಿ ಭಕ್ತ ಉಚಾರ್ತಲ್ಯಾಂನಿ ದೇಶಾಖಾತಿರ್ ಕೆಲ್ಲೆಂ ಗೊಂಯ್ಪಾಯ್ ನಾಂತ್, ಧರ್ಮಾಚಿ ಭಕ್ತ ಉಚಾರ್ತಲ್ಯಾಂಕ್ ಮುಳಾವಿ ಧರ್ಮಾಚಿ ಸಮ್ಜಣಿ ನಾ, ಭಾಸ್-ಲಿಪಿಚೊ ಪೊಕೊಳ್ ಹುಸ್ಕೊ ದಾಕಯ್ತಲ್ಯಾಂನಿ ಕೆಲ್ಲೆಂ ಕಾಂಯ್ ನಾ ವಾ ಕರ್ಚೆಂಯ್ ಕಾಂಯ್ ನಾ - ಫಕತ್ ರಿತ್ಯಾ ಮೊಡ್ಕೆಕ್ ಬಡವ್ನ್ ಆವಾಜ್ ಉಟಂವ್ಚೆಪರಿಂ. ಹಾಂಕಾಂ ಭಾಸ್ ಆನಿ ಲಿಪಿ ಮಧ್ಲೊ ಫರಕ್ ಕಳಿತ್ ನಾ, ಲಿಪಿ ಆನಿ ಬೊಲಿ ಮಧ್ಲೊ ಫರಕ್ ಕಳಿತ್ ನಾ. ಇತ್ಲೆಂಚ್ ನ್ಹಯ್, ಭಾಸೆಚೊ ವಾವ್ರ್ ಕರ್ತಲ್ಯಾಂಚಿ ಒಳೊಕ್ ಸಯ್ತ್ ಹಾಂಕಾಂ ನಾ. ಕಿತ್ಯಾಕ್ ಮ್ಹಳ್ಯಾರ್ ಭಾಸ್-ಲಿಪಿಚೊ ಹುಸ್ಕೊ ದಾಕಂವ್ಚೆ ಹೆ ವಾಚಿನಾಂತ್, ಹಾಂಚ್ಯಾ ಘರಾಂನಿ ಕೊಂಕಣಿ ನಾ, ಹಾಂಚ್ಯಾ ಭುರ್ಗಾಂಕ್ ಕೊಂಕಣಿ ಯೇನಾ. ಥೊಡ್ಯಾಂಕ್ ವಾಸ್ತೆಂ ಸೊಡ್ಯಾಂ, ತೊಂಡಾಂತ್ ಸಯ್ತ್ ಉಲಂವ್ಕ್ ಶಿಕೊಂಕ್ ನಾಂತ್. ಹಾಣಿಂ ಉಲಂವ್ಚೆಂ ನಾಕಾಂತ್ ಆನಿ ತೆ ಪಾಟೊಸಾರ್ ಬೊಸೊನ್ ಅಪ್ಪಾಕ್ ಅಪುಣ್ ರಾಯ್ ಮ್ಹಣ್ ಸಮ್ಜುಂಕ್ ಲಾಗ್ಲ್ಯಾತ್. ಹಾಂಚೆರ್ ಭಿರ್ಮೊತ್ ಮಾತ್ ಪಾವ್ತೆತ್ ಆನಿ ತಾಂತಾಂಚ್ಯಾ ದೆವಾಲಾಗಿಂ ಅಸಲ್ಯಾಂಚಿ ಭಿಷ್ಟ್ ಜಾಲ್ಲಿ ಮತ್ ಸಾರ್ಕಿ ಕರುಂಕ್ ಮಾಗ್ಣೆಂ ಮಾತ್ರ ಕರ್ಯೆತ್. ವಾಟೆರ್ ಚಲೊನ್ ವೆತಾನಾ ಮುಕ್ಲ್ಯಾನ್ ಪಿಶೆ ಪೆಟೆ ಘೊಂಕ್ತಾತ್ ದೆಕುನ್ ಎಕ್ಲೊ-ದೋಗ್ ತ್ಯಾ ಪೆಟ್ಯಾಂನಿ ಆಸ್ಚಿ ವಾಟ್ ಚುಕವ್ನ್ ದುಸ್ಚಿ ವಾಟ್ ವಿಂಚ್ತಾ ತರ್ ಹೆ ಪಿಶೆ ಪೆಟೆ ಅಪ್ಪಾಕ್ ಅಪುಣ್ ವಾಗ್ ಮ್ಹಣುನ್ ಪಾತ್ಯೆಂವ್ಕ್ ಲಾಗ್ಲ್ಯಾತ್. ತರ್ ತುಮಿಂಚ್ ಸಾಂಗಾ ಅಸಲ್ಯಾ ಪಿಡೆಸ್ತಾಂ ಥಾವ್ನ್ ತೀಸ್ ಕಾಸಾಂಚೆಂ ತರ್ಯೀ ಬರೆಂಪಣ್ ಆಶೆವ್ತಾ?

ಕೊಂಕಣಿ ನಿರಂತರಿ ಪಯ್ಣರಿ ಆತಾಂ ಧಾವ್ಯಾ ವರ್ಸಾಕ್ ಮೇಟ್ ಕಾಡ್ತಾ. ಆಮಿಂ ಹ್ಯಾ ಆದಿಂ ಉಚಾರ್ಲೆಪರಿಂ ಆಮ್ಕಾಂ ವೆದಿ-ಕಾರ್ಯಾಚೆರ್ (Stage-Program) ತಿತ್ತಿ ಉರ್ಭಾ-ಆಸಕ್ತ್ ನಾ. ಆಮಿಂ ಆಮ್ಚೆಯಿತ್ಲ್ಯಾಕ್ ಆಮ್ಚ್ಯಾ ತಾಂಕಿಚೊ ವಾವ್ರ್ ಕರ್ನ್ ಆಯ್ಲ್ಯಾಂವ್ ಆನಿ ಪಾಟಿಂ-ಮುಕಾರ್ ಪಳೆನಾಸ್ತಾನಾ ತೊ ಕರ್ನ್ಚ್ ವೆತಲ್ಯಾಂವ್.

ಆಮ್ಚೊ ವಾವ್ರ್ ಪಳೆವ್ನ್ ಹಿಂ ಧಕ್ಲಾಂತ್ ಪುಣ್ ಕರ್ನ್ ಆಮಿ ಧಕೊಂಕ್ ನಾಂವ್. ಆಮ್ಚೊ ಶೆವೊಟ್ ಸುಡಾಳ್ ಆಸಾ; ಕೊಂಕಣಿಚ್ಯಾ ಭಾಸೆಚೊ ಸಮಗ್ರ ವಾವ್ರ್, ಹಾಂತುಂ ಧರ್ಮ್ ಜಾಂವ್, ಬೊಲಿ/ಲಿಪಿ ಜಾಂವ್, ಪ್ರಾಂತ್ಯ್ ಜಾಂವ್ ಆಮ್ಕಾಂ ಭಾದಕ್ ಹಾಡಿನಾ. ಆಮ್ಚೊ ಇರಾದೊ ಲಿಪಿ-ಲಿಪಿ ಮಧೆಂ, ಬೊಲಿ-ಬೊಲಿ ಮಧೆಂ ಸಾಂಕವ್ ಭಾಂದ್ಲೊ. ಆತಾಂ ಸಾಂಕವ್ ಭಾಂದ್ಲೊ ಮ್ಹಳ್ಯಾರ್ ಸೊಂಫೆಂ ನ್ಹಯ್, ಖಾಂಬೆ ಉಭಾರುಂಕ್ ಆಸಾತ್ ಆನಿ ಉಭಾರ್ಲ್ಲ್ಯಾ ಖಾಂಬ್ಯಾಚೆರ್ ಪೊಕ್ರಿ ಚೆಡೆ ಘಾತರ್ ಮಾರ್ತಾತ್, ಪೆಟೆ ಅಪ್ಲೆ ಪಾಂಯ್ ಉಕಲ್ನ್ ಮ್ಹಳ್ಳೆಂ ಕರ್ತಾತ್, ಕಾವ್/ಪಾವ್ ತ್ಯಾ ಖಾಂಬ್ಯಾಂನಿ ಬಸೊನ್ ಮ್ಹಳ್ಳೆಂ ಗಳಿಯಾತ್ ಪುಣ್ ಹ್ಯಾ ಕಸಲ್ಯಾಯ್ ಸಂಗ್ಣೆಂನಿ ಕಾಡ್ಲೆಂ ಮೇಟ್ ಪಾಟಿಂ ಘೆಂವ್ಚೆನಾಂವ್. ಕಿತ್ಯಾಕ್ ಮ್ಹಳ್ಯಾರ್ ಆಮಿ ಆಯಿಲ್ಲೊ ಶೆವೊಟ್ ಮೊಡುಂಕ್ ನ್ಹಯ್, ಬಗಾರ್ ಜೊಡುಂಕ್. ಪುಣ್ ಆಮ್ಚಿ ಜೋಡ್ ದುಡ್ಡಾಚಿ ನ್ಹಯ್, ಮಾನಾಚಿ ನ್ಹಯ್, ಪುರಸ್ಕಾರಾಚಿ ನ್ಹಯ್ ಮ್ಹಣ್ ಆಮ್ಚ್ಯಾ ಅಂತರ್-ಮನಾಂತ್ ಪ್ರಾಮಾಣಿಕ್ ಜಾವ್ನ್ ಉಚಾರುಂಕ್ ಆಮ್ಕಾಂ ಧಯ್ ಆಸಾ.

ಪಯ್ಣರಿಕ್ ಧಾವ್ಯಾ ವರ್ಸಾಕ್ ಆನಿ ಆಶಾವಾದಿ ಪ್ರಕಾಶನ್ ಪಂಚ್ಚೇಸಾವ್ಯಾ ವರ್ಸಾಕ್ ಮೇಟ್ ಕಡ್ತಾ. ದೆಕುನ್ ಆಮ್ಚೊ ಸಂಬ್ರಮ್ ಆಮ್ಚ್ಯಾ ಕಾಮಾಂನಿ. ಆಮ್ಚೆಂ ಉಲವ್ನ್ ಆಮ್ಚ್ಯಾ ಕಾಮಾಂನಿ. ಪಯ್ಣರಿ ಧಾ ವರ್ಸಾಕ್ ಪಾಂಯ್ ಕಾಡ್ಚಾ ಸಂಧರ್ಭಾರ್ ಆಮಿ ಧಾ ಪುಸ್ತಕಾಂ (3 ಪ್ರಿಂಟ್, 5 ಡಿಜಿಟಲ್ ಇ-ಪುಸ್ತಕಾಂ ಆನಿ 2 ಡಿಜಿಟಲ್ ಆ(ಆಡಿಯೊ)-ಪುಸ್ತಕಾಂ) ದಸೆಂಬರ್ 14 ತಾರಿಕೆರ್ ಲೊಕಾರ್ಪಣ್ ಕರ್ತಲ್ಯಾಂವ್. ತಶೆಂಚ್ ಆಶಾವಾದಿ ಪ್ರಕಾಶನ್ ಪಂಚ್ಚೇಸ್ ವರ್ಸಾಕ್ ಮೇಟ್ ಕಡ್ತಾನಾ ಪುಡ್ಲ್ಯಾ ವರ್ಸಾ ಕೊಂಕಣಿಚಿಂ 25 ಪುಸ್ತಕಾಂ (ಕನ್ನಡ್, ನಾಗರಿ ಆನಿ ರೋಮಿ) ಲಿಪಿಯೆಂತ್ ಆಮಿ ಪರ್ಗಟ್ಲೆಲ್ಯಾಂವ್.


ಕೊಂಕಣಿಂಚ್ ಆಮ್ಚೆಂ ಮಿಸಾಂವ್, ಕೊಂಕಣಿಚ್ ಆಮ್ಚೆಂ ತೆಸಾಂವ್, ಸರ್ವಾಂಚೆಂ ಬರೆಂಚ್ ಜಾಂವ್....

ದೇವ್ ಬರೆಂ ಕರುಂ

ವಲ್ಲಿ ಕ್ವಾಡ್ರಸ್

(ಏಕ್ ಕೊಂಕಣಿ ಚಾಕೊರ್)


ತುಮಿ ಸದಾಂಚ್ ಆಮ್ಚ್ಯಾ ಯಾದಿಂತ್ ಆಸ್ತೆಲ್ಯಾತ್




ಮಾ. ಮಾರ್ಕ್ ವಾಲ್ಡರ್



ಎಡ್ವಿನ್ ಜಿ. ಎಫ್ ಡೆ'ಸೋಜ್



ಬಸ್ತಿ ವಾಮನ್ ಶೆಣಯ್



ಆಂಟನಿ ವೆರೂನಿಕಾ ಫೆರ್ನಾಂಡಿಸ್



ಸಿಜೆಸ್ ತಾಕೂಡೆ



ಕೆವಿನ್ ಡೆ'ಮೆಲ್ಲೆ



ಪಂಚು ಬಂಟ್ವಾಳ್

ಆಶಾವಾದಿ ಪ್ರಕಾಶನಾಚಿಂ ಪುಸ್ತಕಾಂ (ಪ್ರಿಂಟ್)

2002: ಆಶಾವಾದಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)

2003

- ಚ್ಯಾರ್ ಮುಖಾಂ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಜಿವಿತಾ ಸೊಭಾಣ್ (ತರ್ಜಾಣ್ ಕವಿತಾ, ಜೊರ್ಜ್ ಪೀಂತ್ ಆಯ್ಕೊಳ್) ಪಯ್ಲೆಂ ಪುಸ್ತಕ್

2004

- ಖಿಲೊ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಕಟ್‌ಪುತ್ಲಿ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಕಯ್ಯಾಚ್ಯೊ ಕವಿತಾ (ಕವಿತಾ ಜಮೊ, ಎಚ್‌ಮ್)
- ವ್ಹಳೊ ವ್ಹಳೊ ವ್ಹಾಳ್ ವ್ಹಾಳ್ಕಾ (ಕವಿತಾ ಜಮೊ, ಆಂಡ್ರೊ ಎಲ್. ಡಿಕುನ್ಹಾ) ಪಯ್ಲೆಂ ಪುಸ್ತಕ್

2005

- ವಿಂಚ್ಕಾರ್ ಚಿಂತಪ್ ಆನಿ ಭಗ್ಣಾಂ (ಲೇಖನಾಂ, ಜೆಮ್ಮಾ ಪಡೀಲ್)
- ಸತಾಂ ಆನಿ ಖಿತಾಂ (ನೈತಿಕ್ ಕಥಾ, ವಲ್ಲಿ ಕ್ವಾಡ್ರಸ್)
- ಸರ್ಗಾವಂಚಿ ಮಾಂಯ್ (ಕಥಾಜಮೊ, ರೊನಾಲ್ಡ್ ಒಲಿವೆರಾ ಪಡುಕೊಣ್) ಪಯ್ಲೆಂ ಪುಸ್ತಕ್
- ಕಂಗಾಲ್ ಆನಿ ತಾಚಿ ಕುಕೆಹಳ್ಳಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಮೊತಿಯಾಂ ಆನಿ ತಾರಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಕವಿತಾಪಾಲ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್) ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುಸ್ತಕ್ ಪುರಸ್ಕಾರ್ ಲಾಭ್ಲಾ

2006

- ಪಾಟಿಂ ಗಾಂವಾಕ್ (ಕಾದಂಬರಿ, ವಲ್ಲಿ ಕ್ವಾಡ್ರಸ್)
- ಬಾಮುಣಾಂಚಿಂ ಚೆಡುಂ (ಕವಿತಾ ಜಮೊ, ಎಚ್‌ಮ್)
- ದರ್ಭಾರಾಂತ್ಲಿ ಪಿಂಗೊಣ್ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್) ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುಸ್ತಕ್ ಪುರಸ್ಕಾರ್ ಲಾಭ್ಲಾ
- ದರ್ಯಾಕ್ ಉದಕ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಸಾಗೊರಾಚ್ಯಾ ವಾಟೆಚ್ಯೊ ರ್ಹುರಿ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)

2007

- ಆಚೊಸಾಂತ್ಲಿಂ ಪುಲಾಂ (ಕವಿತಾ ಜಮೊ, ಡೊ.ಆಸ್ಪಿನ್ ಡಿಸೋಜ್ ಪ್ರಭು) ಪಯ್ಲೆಂ ಪುಸ್ತಕ್
- ಆಟ್ಯಾ ರಂಗಾಚೊ ಧೋಣು (ಕವಿತಾ ಜಮೊ, ಮೆಲ್ವಿನ್ ಜೆ. ವಾಸ್) ಪಯ್ಲೆಂ ಪುಸ್ತಕ್
- ಶಿಂಪಡ್ಲೆಲಿಂ ಮೊತಿಯಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಮುಖಾಂ ಪಾಟಿಂ ರುಪಾಂ (ಕವಿತಾ ಜಮೊ, ಅನಿಲ್ ಪೆರ್ನಾಲ್)
- ಮೊಳ್ವಾವಯ್ಲಿಂ ಸ್ವಪ್ನಾಂ (ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)
- ಕುಲ್ಕುಲೊ (ಕವಿತಾ ಜಮೊ, ಸಿಜೆಸ್ ತಾಕೊಡೆ)
- ತಿಂತೆರಾಂತ್ ಪಿಂತುರಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಕಾಳೊಕ್ ನಾತ್‌ಲೊ ಗಾಂವ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)

2008: ಮ್ಹೊಂವ್ ಆನಿ ಮೂಸ್ (ಕವಿತಾಜಮೊ, ಮಾ. ಮೆಲ್ವಿನ್ ಪಿಂಟೊ) ಪಯ್ಲೆಂ ಪುಸ್ತಕ್

2017

- ಬಂಧ್ (ಕಥಾಜಮೊ, ವಲ್ಲಿ ಕ್ವಾಡ್ರಸ್) ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುಸ್ತಕ್ ಪುರಸ್ಕಾರ್ ಲಾಭ್ಲಾ
- ಅಪವಿತ್ರ್ ಸಂಬಂಧ್ (ಕಥಾಜಮೊ, ವಾಲ್ಟರ್ ಲಸ್ರಾದೊ)

ಆಶಾವಾದಿ ಪ್ರಕಾಶನ್



- ಸರ್ಗಾವಯ್ಲಿ ಮಾಂಯ್ (ಕಥಾಜಮೊ, ರೊನಾಲ್ಡ್ ಒಲಿವೆರಾ ಪಡುಕೊಣೆ)
- ಬಚಾರ್ (ಕನ್ನಡ ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಮುಗ್ಧನಾತ್ತಿಂ ಗಿತಾಂ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಮೊನಿ ಬೋಬ್ (ಕವಿತಾ ಜಮೊ, ಜೋನ್ ಸುಂಟಿಕೊಪ್ಪ) ಪಯ್ಲಿಂ ಪುಸ್ತಕ್
- ಮುಖಾಮುಖಿ (ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)

2018

- ಬಚಾರ್ (ನಾಗರಿ ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಪಾಟಿಂ ಪರ್ತಲ್ಲಿಂ ಲ್ಹಾರಾಂ (ತರ್ಜುಣ್ ಕಥಾ: ವಾಲ್ಟರ್ ಲಸ್ತ್ರಾದೊ)
- ತಾನ್ (ಕವಿತಾ ಜಮೊ, ಪ್ರಸನ್ನ ನಿಡ್ಲೊಡಿ) ಪಯ್ಲಿಂ ಪುಸ್ತಕ್
- ಬಾಯಿಲ ಬಮ್ಮಣು (ಕವಿತಾ ಜಮೊ, ವಸುಧಾ ಪ್ರಭು) ಪಯ್ಲಿಂ ಪುಸ್ತಕ್
- ಸುಕ್ತಿ ಭರ್ತಿ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಪಡ್‌ಬಿಂಬ್ (ಕವಿತಾ ಜಮೊ, ರೀಟಾ ಆಲ್ಬುಕರ್ಕ್) ಪಯ್ಲಿಂ ಪುಸ್ತಕ್
- ಕಾಳ್ಜಾ ಉಡಿ (ಕವಿತಾ ಜಮೊ, ರೋಶುಬಾಬಾ, ಬಾರ್ಕುರ್) ಪಯ್ಲಿಂ ಪುಸ್ತಕ್
- ಚಾಬೂಕ್ ಆನಿ ಹೆರ್ ಕಥಾ (ಕಥಾಜಮೊ, ರೊನಾಲ್ಡ್ ಮೊಂತೆರೊ) ಪಯ್ಲಿಂ ಪುಸ್ತಕ್
- ಪರ್ನೊ ರೂಕ್ ಆನಿ ತರ್ನಿ ವಾಲ್ (ಕಥಾಜಮೊ, ಎವಿ ಪಾಂಗ್ಯಾ) ಪಯ್ಲಿಂ ಪುಸ್ತಕ್
- ಶಿಮ್ಮಿ ಆನಿ ಹೆರ್ ಕಥಾ (ಕಥಾಜಮೊ, ಸ್ಟೇನ್‌ರೊ, ಅಜೆಕಾರ್)

2019

- ಕಂಗಾಲನ ಕುಕ್ಕಿಹಳ್ಳಿಯ ಕತೆಗಳು (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಏಕ್ ನವೊ ಸಂಸಾರ್ (ಕಥಾಜಮೊ, ಮಾ.ಚೇತನ್ ಕಾಪುಜಿನ್)

2020

- ನವಿ ದಿಶಾ (ಕಥಾಜಮೊ, ಮೊನಿಕಾ ಡೆ'ಸಾ ಮಧಾಯಸ್, ಡಬ್ಲಿನ್) ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುಸ್ತಕ್ ಪುರಸ್ಕಾರ್ ಲಾಭ್ಲಾ
- ಫಾಂತ್ಯಾಪಾರಾಚಿಂ ಸರ್ಪಣ್ (ಕಥಾಜಮೊ, ವಾಲ್ಟರ್ ನಂದಳಿಕೆ) ಪಯ್ಲಿಂ ಪುಸ್ತಕ್
- ಕೊಂಬೊ ಆನಿ ಝುಚ್ (ಕಥಾಜಮೊ, ಸ್ಟೀಫನ್ ಪಿಂಟೊ, ಕುಂಟಲ್ವಾಡಿ) ಪಯ್ಲಿಂ ಪುಸ್ತಕ್

2021

- ಪಡ್‌ಸಾದ್ (ಕನ್ನಡ, ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)

2022

- ಪಡ್‌ಸಾದ್ (ನಾಗರಿ, ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)

2023

- ಆಟೊ ಸುರ್ (ಕವಿತಾಜಮೊ, ಸಲೋಮಿ ಮಿಯಾಪದವ್) ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುಸ್ತಕ್ ಪುರಸ್ಕಾರ್ ಲಾಭ್ಲಾ

- ಪಾನಾಂಚ್ ಪುಲಾಂ ಚಾತಾನಾ (ಕವಿತಾಜಮೊ, ಮೊನಿಕಾ ಡೆ'ಸಾ)
- ದಾನಿಯೆಲ್ ಆನಿ ಎಸ್ತೆರ್ ರಾಣಿ (ನಾಟಕ್, ಮಾ. ರೊನಾಲ್ಡ್ ಸೆರಾವೊ)

2024




- ಮ್ಯುಗಜಳ್ (ಕಥಾಜಮೊ, ಡೊ. ಎಡ್ವರ್ಡ್ ಎಲ್. ನಜೆತ್)
- ಮಾಯಾನಗರಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ನಿರ್ವಾಸಿತ್ ಯಾತ್ರಿಚಿ ಭಂವ್ಡಿ (ಕವಿತಾಜಮೊ, ಶೈಲೇಂದ್ರ ಮೆಹ್ರಾ)

ಆಶಾವಾದಿ ಪ್ರಕಾಶನ್



2024 ಇಸ್ವೆಂತ್ಲಿ ಪುಸ್ತಕಾಂ (ಪ್ರಿಂಟ್)

54. ಮೃಗಜಕ್ (ಕಥಾ, ಡೊ.ಎಡ್ವರ್ಡ್ ಎಲ್. ನಜ್ರೆತ್)
55. ಮಾಯಾನಗರಿ (ಕಥಾ, ವಲ್ಲಿ ಕ್ವಾಡ್ರೆಸ್)
56. ನಿರ್ವಾಸಿಕ್ ಯಾತ್ರಿಚಿ ಭಂವ್ಡಿ (ಕವಿತಾ, ಶೈಲೇಂದ್ರ ಮೆಹ್ರಾ)



ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಇ-ಪುಸ್ತಕಾಂ

2005

- ಸಾಗೊರಾಚ್ಯಾ ವಾಟೆಚ್ಯೊ ರ್ಪುರಿ (ಕವಿತಾಸಂಕಲನ್, ಪಯ್ಲೆಂ ಇ-ಪುಸ್ತಕ್)

2021

- ವಿಲ್ವಿ ರೆಬಿಂಬಸಾಚ್ಯೊ ಕಥಾ (ಕಾನಡಿ, ಕಥಾಸಂಕಲನ್)
- ವಿಲ್ವಿ ರೆಬಿಂಬಸಾಚ್ಯೊ ಕಥಾ (ನಾಗರಿ, ಕಥಾಸಂಕಲನ್)
- ವಿಲ್ವಿ ರೆಬಿಂಬಸಾಚ್ಯೊ ಕಥಾ (ರೋಮಿ, ಕಥಾಸಂಕಲನ್)
- ನವಿ ದಿಶಾ (ನಾಗರಿ, ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್)
- ಛಾಬೂಕ್ ಆನಿ ಹೆರ್ ಕಥಾ (ಕಥಾಜಮೊ, ರೊನಾಲ್ಡ್ ಮೊಂತೆರೊ)
- ಫಾಂತ್ಯಾಪಾರಾಚಿಂ ಸಪಣ್ (ಕಾನಡಿ, ಕಥಾಜಮೊ, ವಾಲ್ಟರ್ ನಂದಳಿಕೆ)
- ಸಿಸಿಫಸ್ ತೆಂಗ್‌ಶೆರ್ (ಕಾನಡಿ, ಕವಿತಾಜಮೊ.)
- ಇಂದ್ರಧೋಣು ಉದೆಂವ್ (ಕಾನಡಿ, ಕವಿತಾಜಮೊ.)
- ಆತ್ಮನಾದ್ (ನಾಗರಿ, ಕವಿತಾಜಮೊ, ಉರ್ಜಿತಾ ಭೊಬೆ)

2022

- ಚಲ್ ದೋನ್ ಚಂದ್ರಾಂಕ್ (ಕಾನಡಿ, ಕಥಾ ಅಧ್ಯಯನ್)
- ಚಲ್ ದೋನ್ ಚಂದ್ರಾಂಕ್ (ನಾಗರಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ಕಾನಡಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ನಾಗರಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ರೋಮಿ, ಕಥಾ ಅಧ್ಯಯನ್)
- ಮನಸ್ಪೋಟ್ (ನಾಗರಿ, ಕವಿತಾಜಮೊ, ಸಿಯಾಲಿನಿ ಫೆರ್ನಾಂಡಿಸ್)
- ಮನಾಚಿಂ ನಾತೆಂ (ನಾಗರಿ, ಕವಿತಾಜಮೊ, ಫಿಲೋಮೆನಾ ಸಾಂಫ್ರಾನ್ಸಿಸ್ಕೊ)
- ಪಡ್‌ಸಾದ್ (ನಾಗರಿ, ಸಂಪಾದಕೀಯ್, ವಲ್ಲಿ ಕ್ವಾಡ್ರೆಸ್)
- ತಾಂಬ್ ಸುರ್ಯಾ ಹಾಂವ್ (ಕವಿತಾಜಮೊ, ಪ್ರಕಾಶ್ ದ. ನಾಯ್ಕ)
- ಸತ್ಯಕಾಮ (ನಾಗರಿ, ಕವಿತಾಜಮೊ, ಆರ್. ಎಸ್. ಭಾಸ್ಕರ್, ಕೊಚಿನ್)
- ಮಾಯ್ (ನಾಗರಿ, ಕವಿತಾಜಮೊ, ಸರಸ್ವತಿ ದ. ನಾಯ್ಕ)

2022

- ಲೋಕ್‌ಡಾವ್ನ್ (ಕಾನಡಿ, ನಾಗರಿ, ರೋಮಿ ಕವಿತಾಸಂಕಲನ್)
- ಪಯ್ಲಾರಿ ಡಿಜಿಟಲ್ ಜರ್ನಲ್ 5 (ಕಾನಡಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ 5 (ನಾಗರಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ 5 (ರೋಮಿ)
- ಸುರ್ಯೊ ಉದೆಲಾ (ಕಾನಡಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರೆಸ್)
- ಕ್ಯಾಥರಿನ್ ರೊಡ್ರಿಗಸಾಚ್ಯೊ ಕಥಾ (ಕಥಾಜಮೊ, ಕ್ಯಾಥರಿನ್ ರೊಡ್ರಿಗಸ್)
- ಸಾಂಕವ್ (ಕಾನಡಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರೆಸ್)

ಆಶಾವಾದಿ ಪ್ರಕಾಶನ್



- ಸಾಂಕವ್ (ರೋಮಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಆಪ್ಲೆ ಪರ್ಕಿ (ಕಾನಡಿ, ಕವಿತಾಜಮೊ, ಪ್ರಸನ್ನ್ ನಿಡ್ಲೊಡಿ)
- ಆಪ್ಲೆ ಪರ್ಕಿ (ನಾಗರಿ, ಕವಿತಾಜಮೊ, ಪ್ರಸನ್ನ್ ನಿಡ್ಲೊಡಿ)

2023


- ಕವಿ ಆನಿ ಕವಿತಾ (ಕವಿತಾಜಮೊ, ಶರತ್‌ಚಂದ್ರ ಶೆಣಯ್, ಕೊಚಿನ್)
- ಮೌನ್ ಶಬ್ಧ (ನಾಗರಿ, ಕವಿತಾಜಮೊ, ಬಾಲಕೃಷ್ಣಾ ಮಲ್ಯ, ಕೊಚಿನ್)
- ಆತ್ಮನಾದ್ (ನಾಗರಿ, ಕವಿತಾಜಮೊ, ವೈಷ್ಣವಿ. ಪಿ. ರಾಯ್ಕರ್)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ಕಾನಡಿ, ಕಥಾಜಮೊ)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ನಾಗರಿ, ಕಥಾಜಮೊ)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ರೋಮಿ, ಕಥಾಜಮೊ)
- ಪಯ್ಯಾರಿ ಡಿಜಿಟಲ್ ಜರ್ನಲ್ - 6 (ಕಾನಡಿ)
- ಪಯ್ಯಾರಿ ಡಿಜಿಟಲ್ ಜರ್ನಲ್ - 6 (ನಾಗರಿ)

2024

- ಮೃಗಜಳ್ (ಕಾನಡಿ, ಕಥಾಜಮೊ, ಡೊ.ಎಡ್ವರ್ಡ್ ಎಲ್. ನಜ್ರೆತ್)
- ಮೃಗಜಳ್ (ನಾಗರಿ, ಕಥಾಜಮೊ, ಡೊ.ಎಡ್ವರ್ಡ್ ಎಲ್. ನಜ್ರೆತ್)
- ತಿಚಿ ಕಾಣಿ (ಕಾನಡಿ, ಕಥಾಜಮೊ, ಡೊ.ಜಯಂತಿ ನಾಯ್ಕ)
- ಪಯ್ಲಿ ಭೆಟ್ (ನಾಗರಿ, ಮಾ. ರೋಯ್ನ್ ಫೆರ್ನಾಂಡಿಸ್)
- ಆಮ್ಗಲ್ಯೊ ಕೊಂಕಣಿ ಕಾಣಿಯೊ (ಕಾನಡಿ, ಮಾ.ಜೇಸನ್ ಪಿಂಟೊ)
- ಆಮ್ಗಲ್ಯೊ ಕೊಂಕಣಿ ಕಾಣಿಯೊ (ನಾಗರಿ, ಮಾ.ಜೇಸನ್ ಪಿಂಟೊ)
- ಸಪ್ಪಾಂತ್ಲ್ಯಾ ಗಾಂವ್ಚಾಚಿ ವಾಟ್ (ಕವಿತಾಜಮೊ, ಉದಯ್ ಮ್ಹಾಂಬ್ರೊ)

2024 ಇಸ್ವೆಂತ್ಲಿಂ ಆ(ಆಡಿಯೊ) ಪುಸ್ತಕಾಂ

- ಮೃಗಜಳ್ (ಡೊ. ಎಡ್ವರ್ಡ್ ಎಲ್. ನಜ್ರೆತ್)
- ಕಥಾಹಾರ್ (ಕೊಂಕಣಿಚ್ಯೊ ಪರ್ನೊ ಕಥಾ)
- ಕಥನ್ (ಕಾಥೊಲಿಕ್ ಪಾದ್ರಿ ಕಥಾಕಾರಾಂಚ್ಯೊ ಕಥಾ)
- ಸ್ಟೇನ್ ಅಗೇರಾಚ್ಯೊ ಕಥಾ (ಸ್ಟೇನ್ ಅಗೇರಾ)
- ಗೋಲಿಮಾರ್‌ಚ್ಯೊ ಕಥಾ (ಡೊ.ಎಡ್ವರ್ಡ್ ಎಲ್ ನಜ್ರೆತ್)







ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಪುಸ್ತಕ್

2024 ಇಸ್ವೆಂತ್ಲಿ ಡಿಜಿಟಲ್ ಇ-ಪುಸ್ತಕಾಂ

- ತಿಚಿ ಕಾಣಿ (ಕಥಾ, ಕನ್ನಡ್ ಲಿಪಿ: ಡೊ. ಜಯಂತಿ ನಾಯ್ಕ)
- ಆಮ್ಗಲ್ಯೊ ಕೊಂಕಣಿ ಕಥಾ (ಕಥಾ, ಕನ್ನಡ್ ಲಿಪಿ: ಮಾ. ಜೇಸನ್ ಪಿಂಟೊ)
- ಆಮ್ಗಲ್ಯೊ ಕೊಂಕಣಿ ಕಥಾ (ಕಥಾ, ನಾಗರಿ ಲಿಪಿ: ಮಾ. ಜೇಸನ್ ಪಿಂಟೊ)
- ಸಪ್ಪಾಂತ್ಲ್ಯಾ ಗಾಂವ್ಚಿ ವಾಟ್ (ಕವಿತಾ, ಕನ್ನಡ್ ಲಿಪಿ: ಉದಯ್ ಮ್ಹಾಂಬ್ರೊ)
- ಪಯ್ಲಿ ಭೆಟ್ (ಕಥಾ, ನಾಗರಿ: ಮಾ. ರೋಯ್ನ್ ಫೆರ್ನಾಂಡಿಸ್)

ಆಶಾವಾದಿ ಪ್ರಕಾಶನ್





ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಆ(ಆಡಿಯೊ) ಪುಸ್ತಕಾಂ

2018 :ಕಥಾದಾಯ್ (ವಲ್ಲಿ ಕ್ವಾಡ್ರಸಾಚ್ಯೊ 30 ಕಥಾ)

KATHADAAIZ - 1 **आशावादी प्रकाशन**

STORY
Sach ka Samna
Konkani Short Story written by Valley Quadras

वदाहं जीवति, अहमाशये

• लोकांकाव् (कೊಂಕಣी कविता संकलन)

YouTube® Search

LOCKDOWN - 1 (Poetry of the month: Dec 2019)

Digital Book 6: LOCKDOWN (Poetry of the Month – Contest Winning Poetry)
Contest by www.poinnari.com [Konkani Literary Portal in 3 scripts]

LOCKDOWN -The first DIGITAL AUDIO BOOK consisting of Konkani poetry

2019: सुर्यो उदेता (राष्ट्रीय मಟ್ಟाच्यो 27 कथा)

SURYO UDETA - 1 **आशावादी प्रकाशन**

Digital Book 2: SURYO UDETA (National Level Konkani Short Stories)
Story: **KOTTI** by Damodar Mauzo, Presented by Nithyanand Naik, Goa

वदाहं जीवति, अहमाशये

2021: सुर्यो उदेला (राष्ट्रीय मಟ್ಟाच्यो कथा)

SURYO UDELA - 4 (National Level Konkani Short Stories)

Digital Book 4: SURYO UDELA (National Level Konkani Short Stories)
Story: **Vojem** by Melwyn Rodrigues, Presented by Melwyn Rodrigues

वदाहं जीवति, अहमाशये

2020: माया नगरि (वली क्वाड्रसाच्यो मुंबयच्यो कथा)

MAYA NAGARI - 4 (Mumbai Stories of Konkani) **आशावादी प्रकाशन**

Digital Book 3: MAYA NAGARI (Mumbai Stories in Konkani by Valley Quadros)
Story: **BONDH (SHUT)**, Presented by Valley Quadros, Mumbai

वदाहं जीवति, अहमाशये

• कथांमृत् (कॅरेन्स क्येकंबच्यो 20 कोंकणी कथा)

KATHAMRITH - 4 (Konkani Short Stories of Clarence Kaikamba)

Digital Book 5: KATHAMRITH (Konkani Short Stories of Clarence Kaikamba)
Story: **Dhull ti Dhull'ch**, Presented by Gerry DMello, Canada

वदाहं जीवति, अहमाशये

2022: ಕಥಾರ್ಕುರ್ (ಕೊಂಕಣಿ ಕಥಾ ಸಂಕಲನ್ 60 ಕಥಾ)

Digital Book 6: KOTHAZHOR (Compilation of Konkani Short Stories)

Short Story by Wilfy Rebimbus
Fatimachem Kazar

Eddie Sequeira
SUPPORTED BY
Felix Lobo, Qatar

Digital Book 6: KOTHAZHOR (Story: Fatimachem Kazar)
Writer: **Wilfy Rebimbus** Presenter: **Eddie Sequeira**
This story was edited and published in **Daaiz.com** by **Valley Quadros**

2024: ಮೃಗಜಳ್ (ಡೊ. ಎಡ್ವರ್ಡ್ ಎಲ್. ನಜ್ರೆತಾಚ್ಯೊ ಕಥಾ)

MRIGAZOLL (Konkani Short Stories of Dr.Edward L. Nazreth)

Dr. Edward L. Nazreth
Shanti Noronha

Digital Book 7: MRIGAZOLL (Konkani Short Stories of Dr.Edward L. Nazreth)
Story: **Kidney Dan** Presented by **Shanti Noronha** for the digital audio book of
Ashawadi Prakashan

• ಕಥನ್ (ಕಾತೊಲಿಕ್ ಪಾದ್ರಿ ಕಥಾಕಾರಾಂಚ್ಯೊ ಕಥಾ)

Digital Book 9: KATHAN (Konkani Short Stories by Catholic Priests)

Samuel Sequeira
Served as the Editor of Raknno.

Redde is anthology of his short stories
Published by Raknno Prakashan

Renita Pais, Oman

Digital Book 9: KATHAN (Story: Konnak'ch Nakaslo)
Writer: **Sam Bolliye** Presenter: **Renita Pais, Oman**
Edited and published in **Poinnari.com** by **Valley Quadros** for **ASHAWADI PRAKASHAN**

• ಸ್ಟೇನ್ ಅಗೇರಾಚ್ಯೊ ಕಥಾ (ಸ್ಟೇನ್ ಅಗೇರಾಚ್ಯೊ 30 ಕಥಾ)

Audio Book 10: Stan Ageira's Konkani Short Stories

Since 2018, we began our journey in digitizing Konkani stories in a-book
Broadcasted on **Ashawadi Prakashan's** channel on YouTube.

Konkani stories written by writers of any region/religion/script/dialect but in KONKANI

Renita Pais, Felcy Lobo, Melwin Kalakul, Jackson Dsouza, Roshu Bajpe
Dinash Correa, Sannu Niddodi, Nana Marol, Naven Pereira, Rohan Adilabare, Flavia Albuquerque

Stan Ageira, Mulki

Digital book release on: 14 Dec 2024

Audio Book 10: Stan Ageira's Konkani Short Stories
Digitally edited and published in by **Valley Quadros** for **ASHAWADI PRAKASHAN**

Ashawadi Prakashan's **DAAZI WRITER OF THE YEAR 2006-7**
Stan Ageira's maiden audio book
Consisting of 30 fabulous stories

• ಕಥಾಹಾರ್ (ಕೊಂಕಣಿಚ್ಯೊ ಪರ್ನೊಫ್ಯಾ 35 ಕಥಾ)

Audio Book 8: KOಶಂಗಿ KOTHAHAR (Compilation of KOಶಂಗಿ Short Stories)

Shennoy Goembab, Jo Sa Alvares, A.T.Lobo, Cha.Fra.DCosta, Bonaventure Piarre, Ana Mihambro
Hema Naik, VJP Saldanha, Susheela.T.Bhat, Sirivont, Chandrakant Keni, M. Kharangate
Madul. Sardesai, Meena Kakodkar, S. Kholambkar, Dr.Jayanti Naik, Surya Ashok
Edwin JF D'Souza, M Sail, Pundlik Naik, Wilfy Rebimbus
JB Moraes, Jerry DSilva, Damodar Mauzo, N. Shivdas, G. Prabhu

Audio Book 8: KOಶಂಗಿ KOTHAHAR Part-1
Writers: **Compilation of KOಶಂಗಿ Stories**
Edited and published in by **Valley Quadros** for **Ashawadi Prakashan**

• ಡೊ.ಎಡ್ವರ್ಡ್ ಎಲ್. ನಜ್ರೆತಾಚ್ಯೊ ಗೊಲಿಮಾರ್ಚೊ ಕಥಾ

Audio Book 11: Golimaarcho Kotha (Dr.Edward L Nazreth's Konkani Short Stories)

Since 2018, we began our journey in digitizing Konkani stories in a-book
Broadcasted on **Ashawadi Prakashan's** channel on YouTube.

Konkani stories written by writers of any region/religion/script/dialect but in KONKANI

Dr.Edward L Nazreth

Renita Pais, Preeta Miranda, Linet Dsouza, Lavi Ganjimmatta
Lawrence Barboza, Veera Coutinho, Flavia Menezes, Shanthi Noronha

Digital book release on: 14 Dec 2024

Audio Book 11: Golimaarcho Kotha (Dr.Edward L Nazreth's Konkani Short Stories)
Digitally edited and published in by **Valley Quadros** for **ASHAWADI PRAKASHAN**

Ashawadi Prakashan's **POINNARI WRITER OF THE YEAR 2024**
Dr.Edward L Nazreth's
Second audio book
Consisting of 20 fabulous stories

ಕವಿತಾ ಧೊಡೆಂ ಧೊಡೆಂ

ಧೊಡೆಂ ತುಂ ಧೊಡೆಂ ಹಾಂವ್ ಜಮೊವ್ನ್ ಪೊಳೊವ್ಯಾಂ
ಉರಿಲ್ಲೆಂ ಧೊಡೆಂ ಸುರಿಲ್ಲೆಂ ಧೊಡೆಂ ಮೆಳೊವ್ನ್ ಪೊಳೊವ್ಯಾಂ
ಸೊಡ್ಲ್ಯಾರ್ ಸುಟನಾ
ತೊಡ್ಲ್ಯಾರಿ ತುಟನಾ
ಅಶಿ ಹೆಂ ಅನ್ನೊಲ್ ನಾತೆಂ
ಜಿವಿತ್ ದವ್ರೊನ್ ಪೊಳೊವ್ಯಾಂ


ಧೊಡೆಂ ಅಧೀರ್ ಧೊಡೆಂ ಸತ್ ಜಮೊವ್ನ್ ಪೊಳೊವ್ಯಾಂ
ರಾಗಿಟ್ ಧೊಡೆಂ ಶಾಂತ್ ಧೊಡೆಂ ಸಮೊಪನ್ ಪೊಳೊವ್ಯಾಂ
ಧೊಡೆಂ ಶಬ್ದ್ ಧೊಡೆಂ ನಿಶ್ಚ್ಛ್ ಆಯ್ಕೊನ್ ಪೊಳೊವ್ಯಾಂ
ಸೂಖ್ ಧೊಡೆಂ ದುಃಖ್ ಧೊಡೆಂ ಜಗೂನ್ ಪೊಳೊವ್ಯಾಂ
ಅಶಿ ಹೆಂ ಅನ್ನೊಲ್ ನಾತೆಂ
ಜಿವಿತ್ ದವ್ರೊನ್ ಪೊಳೊವ್ಯಾಂ

ಧೊಡೊ ಸ್ವಾರ್ಥ್ ಧೊಡೊ ಪರ್ಮಾರ್ಥ್ ಜುಳೊವ್ನ್ ಪೊಳೊವ್ಯಾಂ
ತಪ್ತ್ ವೊತ್ ತೃಪ್ತ್ ವರ್ಷಾ ಮೆಳೊವ್ನ್ ಪೊಳೊವ್ಯಾಂ
ತುಜ್ಯಾಂತಲಿ ಹಾಂವ್ ಮ್ಹಜ್ಯಾಂತಲೊ ತುಂ ಸೊದೂನ್ ಪೊಳೊವ್ಯಾಂ
ತುಜ್ಯಾ ಶ್ವಾಸಾಂತ್ ಮ್ಹಜೊ ಶ್ವಾಸ್ ಗುಂಧೂನ್ ಪೊಳೊವ್ಯಾಂ
ಸಂಸಾರ್ ತಡ್ಜೊಡ್
ಸಂಸಾರ್ ಸಾಂಗಾತ್
ಅಶಿ ಹೆಂ ಅನ್ನೊಲ್ ನಾತೆಂ
ಜಿವಿತ್ ದವ್ರೊನ್ ಪೊಳೊವ್ಯಾಂ



ಇಂದು ಅಶೋಕ್ ಗೇರ್ಸಪ್ಪೆ

ಆಶಾವಾದಿ ಪ್ರಕಾಶನ್ 25ವ್ಯಾ ವರ್ಸಾಂತ್ ವ್ಹಡಾ ಅಭಿಮಾನಾನ್ ಜಾಹಿರ್ ಕರ್ತಾ ಬಸ್ತಿ ವಾಮನ್ ಶೆಣಯ್ ಸ್ಮಾರಕ್ ಕೊಂಕಣಿ ಲಿಪ್ಯಂತರ್ ಪುಸ್ತಕ್ ಯೆವ್ಜಣ್ 2025



(ಕನ್ನಡ್, ನಾಗರಿ ಆನಿ ರೋಮಿ ಲಿಪಿಂನಿ)

[ಕೊಂಕಣಿ ಕಥಾ, ಕವಿತಾ, ಕಾದಂಬರಿ, ನಾಟಕ್, ಲೇಖನ್, ಪ್ರಬಂಧ್/ನಿಬಂದ್/ಸಂಸೋದ್] ಪುಸ್ತಕಾಂ ಹ್ಯಾ ಯೆವ್ಜಣೆಂತ್ ಆಸ್ತಲಿಂ.

ನೇಮಾಂ:

1. ಪುಸ್ತಕ್ ಸಾಹಿತ್ಯಾಚ್ಯಾ ಖಿಂಚ್ಯಾಯ್ ಪ್ರಕಾರಾಂತ್ ಆಸುಯೆತಾ ಪುಣ್ ಅಪ್ರಕಟಿತ್ ಆಸುಂಕ್ ಜಾಯ್.
2. ಪುಸ್ತಕ್ ಡಿಜಿಟಲ್ (ಯುನಿಕೋಡ್ ಟೆಕ್ಸ್ಟ್/ವರ್ಡ್ ರುಪಾರ್) ಆಸುಂಕ್ ಜಾಯ್ (ಸ್ಕ್ಯಾನ್ /ಪಿಡಿಎಫ್/ಚೆಪಿಜಿ ನ್ಹಯ್).
3. ಪುಸ್ತಕಾಸವೆಂ ಬರವ್ಪ್ಯಾಚಿ ತಸ್ವೀರ್, ಪುರ್ತೊ ಪಾತ್ಸೊ ಆನಿ ಸಂಪರ್ಕ್ ವಿವರ್ ಆಸುಂಕ್ ಜಾಯ್.
4. ಭಾಸಾಂತರ್ ಪುಸ್ತಕ್ ತರ್ ಪುಸ್ತಕ್ ಪರ್ಗಟ್ಣೆಕ್ ಮೂಳ್ ಸಾಹಿತಿಚೆಂ ಪರ್ವಣ್ ಪತ್ರ್ ಆಸುಂಕ್ ಜಾಯ್.
5. ಪುಸ್ತಕಾಚಿಂ ಪಾನಾಂ 60 ಪಾನಾಂಪ್ರಾಸ್ ಚಡ್ ಆಸುಂಕ್ ಜಾಯ್.

ಹ್ಯಾ ಯೆವ್ಜಣೆಂತ್ ತುಮ್ಮಿಂ ಪುಸ್ತಕಾಂ ಮೆಳಂವ್ಕ್ ಕೊಣೆಂಯ್ 20 ಅಗೋಸ್ಟ್ 2025 ಪಯ್ಲಿಂ ಸಂಪರ್ಕ್ ಕರ್ಚೊ:

ಇಮೇಲ್: ashawadi25@gmail.com

ಕನ್ನಡ ಲಿಪಿಯೆಕ್ ಲಿಪ್ಯಂತರ್ ಜಾಲ್ಲೆಂ ಉತ್ತೀಮ್ ಪುಸ್ತಕ್ ಪುರಸ್ಕಾರ್ 2025

KOಕಣಿ

ಭಾಸ್ ಎಕ್, ಲಿಪಿ ಅನೆಕ್ ಧ್ಯೇಯಾಖಾಲ್, 2015 ಇಸ್ವೆಥಾವ್ನ್ ಕನ್ನಡ, ನಾಗರಿ ಅನಿ ರೋಮಿ ಲಿಪಿಯೆಂತ್ ಕೊಂಕಣಿ ಸಾಹಿತ್ಯ ಪರ್ಗಟ್ಣೆಂ ಕಾಮ್ ಫಕತ್ www.poinnari.com ಕರುನ್ ಆಯ್ಲಾಂ. ವೆಗ್-ವೆಗ್ಳ್ಯಾ ಲಿಪಿಂನಿ ಅಸ್ವೆಂ ಕೊಂಕಣಿ ಭಾಸೆಂತ್ಲೆಂ ಉತ್ತೀಮ್ ಸಾಹಿತ್ಯ ಜರ್ ಲಿಪಿ/ಪ್ರಾಂತ್ಯಾಚಿ ಗಡ್ ಉತ್ತೊನ್ ಹೆರ್ ಲಿಪಿಂನಿ ಆಯ್ಲೆಂ ತರ್, ಕೊಂಕಣಿಚ್ಯಾ ಹೆರ್ ಲಿಪಿಂಚ್ಯಾ ಸಾಹಿತಿಕ್ ಮೊಗಿಂಕ್ ತ್ಯಾ ಸಾಹಿತ್ಯಾಚಿ ಒಳೊಕ್ ಅನಿ ರೂಚ್ ದಾಕಂವ್ಚ್ಯಾ ಇರದ್ಯಾನ್ ಡಿಜಿಟಲ್ ಸಕ್ತೆಚ್ಯಾ ಮಜತೆನ್ ಅಮಿ ಮುಕ್ಲಿಂ ಮೆಟಾಂ ಕಾಡ್ಲಿ ಗರ್ಜ್ ಆಸಾ. ಹ್ಯಾ ದಿಶೆನ್ ಪಾಟ್ಲ್ಯಾ ಕಾಂಯ್ ವರ್ಸಾಂ ಥಾವ್ನ್ ಅಡೇಯ್ಲಾಂ ವಯ್ ಡಿಜಿಟಲ್ ಆಡಿಯೊ ಪುಸ್ತಕಾಂ, ತಶೆಂಚ್ ಪನ್ನಾಸಾಂ ವಯ್ ಡಿಜಿಟಲ್ ಇ-ಪುಸ್ತಕಾಂ ಆಮಿಂ ಲಿಪಿಯೆಂತ್ ಕರುನ್ ಕನ್ನಡ, ನಾಗರಿ ಆನಿ ರೋಮಿ ಲಿಪಿಯೆಂನಿ ಪ್ರಕಾಶಿತ್ ಕೆಲ್ಯಾಂತ್.

2015 ಇಸ್ವೆಂತ್ ಸುರ್ವಾತ್ ಜಾಲ್ಲ್ಯಾ ಪಯ್ಣಾರಿಕ್ ಆತಾಂ 10-ವ್ಯಾ ವರ್ಸಾಕ್ ಮೇಟ್ ಕಾಡ್ಲೊ ಸುವಾಳೊ. ತಶೆಂಚ್ 2000 ಇಸ್ವೆಂತ್ ಸುರ್ವಾತ್ ಜಾಲ್ಲೆಂ ಆಶಾವಾದಿ ಪ್ರಕಾಶನ್ 25-ವ್ಯಾ ವರ್ಸಾಕ್ ಮೇಟ್ ಕಾಡ್ಲ್ಯಾ ಸಂಧರ್ಭಾರ್ ಜಾಹೀರ್ ಕರ್ತಾ ಕನ್ನಡ ಲಿಪಿಯೆಂತ್ ಲಿಪ್ಯಂತರ್ ಜಾಲ್ಲೆಂ ಭೋವ್ ಉತ್ತೀಮ್ ಪುಸ್ತಕ್ ಪುರಸ್ಕಾರ್.

(ಮಾನ್-ಪತ್ರ್, ಆನಿ ಯಾದಿಸ್ತಿಕಾಸವೆಂ ಇನಾಮ್ ರು. 25,000)

ರೆಗ್ಲೊ/ನೇಮಾಂ:

- 1 . ದಸೆಂಬರ್ 2024 ಪರ್ಯಾಂತ್ ಕನ್ನಡ ಲಿಪಿಯೆಂತ್ ಲಿಪ್ಯಂತರ್ ಜಾಲ್ಲೆಂ ಕೊಂಕಣಿ ಪುಸ್ತಕ್ ಸಾಹಿತ್ಯಾಚ್ಯಾ ಖಿಂಚ್ಯಾಯ್ ಪ್ರಕಾರಾಚೆಂ ಆಸುಯೆತ್.
- 2 . ಡಿಜಿಟಲ್ ಇ-ಪುಸ್ತಕ್ ಆಸ್ಯೆತ್ ಪುಣ್ ಪ್ರಿಂಟ್ ರುಪಾಚ್ಯಾ ಪುಸ್ತಕಾಕ್ ಚಡ್ ಆಧ್ಯತಾ ಆಸ್ತಲಿ.
- 3 . ಪುರಸ್ಕಾರ್ ಮೂಳ್ ಸಾಹಿತಿಕ್ ಮೆಳ್ತಲೊ (ಲಿಪ್ಯಂತರ್ಕಾರ್, ಸಂಪಾದನ್, ಪ್ರಕಾಶನ್ ಕೆಲ್ಲ್ಯಾಕ್ ನ್ಹಯ್).
- 4 . ಪುಸ್ತಕಾಚಿ ಮೂಳ್ ಕೊಂಕಣಿ ಲಿಪಿ ಕಸ್ಲಿಯೆಂ ಆಸುಯೆತ್ (ನಾಗರಿ, ರೋಮಿ, ಮಲಯಾಳಮ್ ವಾ ಪರ್ಶಿಯನ್) ಪುಣ್ ಪುಸ್ತಕ್ ಫಕತ್ ಕನ್ನಡ ಲಿಪಿಯೆಂತ್ ಆಸುಂಕ್ ಜಾಯ್.
- 5 . ಬರವ್ಪ್ಯಾನ್ ಪುಸ್ತಕಾಚಿ ಪುರ್ತಿ ಮಾಹೆತ್ (ಪುರ್ತೆಂ ನಾಂವ್, ಪಾತ್ಸೊ, ಪುಸ್ತಕಾಚೆಂ ನಾಂವ್, ಸಂಪರ್ಕ್) ಧಾಡುಂಕ್ ಇಮೇಯ್ಲ್: ashawadi25@gmail.com
- 6 . ಪುರಸ್ಕಾರಾಕ್ ಧಾಡ್ಲೆಲಿಂ ಪುಸ್ತಕಾಂ ಪಾಟಿಂ ಧಾಡ್ಲಿ ವೆವಸ್ತಾ ನಾ. ಪ್ರಿಂಟ್ ಪುಸ್ತಕಾಚ್ಯೊ 5 ಪ್ರತಿಯೊ ಧಾಡುಂಕ್ ಪಾತ್ಸೊ: **Andrew L DCunha, WIN WIN, Office 310, In-Land Business Park, Bejai-575004, Mangaluru, Mob: 9980202153**
- 7 . ಪುಸ್ತಕ್ ಆಮ್ಕಾಂ ಪಾವುಂಕ್ ಅಖೇಚಿ ತಾರಿಕ್: 30 ಜ್ಯೂನ್ 2025 .
- 8 . ಇನಾಮ್ ಜಿಕ್ಪಾಚೆಂ ಘೋಷಣ್ ದಸೆಂಬರ್ 2025 ವೆರ್ ಜಾತಲೆಂ.
- 9 . ವೊರಯ್ಲಾರಾಂಚಿ ವಿಂಚವ್ಣ್ ಅಂತಿಮ್. ಕಸಲ್ಯಾಚ್ ಸಂವಾದ್-ತರ್ಕಾಕ್ ಆಸ್ಪಾವ್ ನಾ.
- 10 . ಪಯ್ಣಾರಿ.ಕೊಮ್, ವೀಜ್ ಇ-ಹಫ್ತಾಳೆಂ ತಶೆಂಚ್ ಹೆರ್ ನೆಮಾಳ್ಯಾಂನಿ ವ ಜಾಳಿಜಾಗ್ಯಾಂನಿ ಚಡ್ತೆಕ್ ವಿವರ್ ಪರ್ಗಟ್ ಜಾತಲೊ.

ಧಿನ್ವಾಸ್

ಮುಖೆಲ್ ಪ್ರಾಯೋಜಕ್

- ಡೊ.ರೊನಾಲ್ಡ್ ಕೊಲಾಸೊ ಆನಿ ಮಾನೆಸ್ತಿನ್ ಜೇನ್ ಕೊಲಾಸೊ
- ಡೊ. ಆಸ್ತೀನ್ ಡಿಸೋಜ್ ಪ್ರಭು ಆನಿ ಕುಟಮ್ ಚಿಕಾಗೊ


ಸಹ-ಪ್ರಾಯೋಜಕ್

- ಮಾನೆಸ್ತ್ ಜೇಮ್ಸ್ ಮೆಂಡೊನ್ನ್ ಆನಿ ಮಾನೆಸ್ತಿನ್ ಶೋಭಾ ಮೆಂಡೊನ್ನ್
- ಮಾನೆಸ್ತ್ ಜೋಸೆಫ್ ಮಥಾಯಸ್ ಆನಿ ಕುಟಮ್, ದುಭಯ್




ಮಾಯಾನಗರಿ - ಪುಸ್ತಕ್ ಪ್ರಾಯೋಜಕ್

- ಮಾನೆಸ್ತಿನ್ ಮಾಗ್ಲೆನ್ ಬಾರ್ಬೋಜ್ ಆನಿ ಕುಟಮ್, ಶಿರ್ವಾಂ
- ಮಾನೆಸ್ತಿನ್ ಮೊನಿಕಾ ಡೆಸಾ ಮಥಾಯಸ್ ಆನಿ ಕುಟಮ್, ಡೆಬ್ಲಿನ್
- ಮಾನೆಸ್ತ್ ಮಾಯ್ಲ್ ಡಿಸೋಜ್ ಆನಿ ಕುಟಮ್, ದುಭಯ್



ದೇವ್ ಬರೆಂ ಕರುಂ

ಸಾಮಾನ್ಯ ದಿಸ್ತೊ ಅಸಾಮಾನ್ಯ ಕೊಂಕಣಿ ಮಾನ್-ಮನಿಸ್



ಡೊ. ಆಸ್ಪಿನ್ ಡಿ'ಸೋಜ್ ಪ್ರಭು

ಮ್ಹಜ್ಯಾ ಜಿಣ್ಯೆ ಆವೆಂತ್ ಎಕಾ ವೆಕ್ತಿತ್ವಾಕ್ ಫ್ಲಡಾ ಮಾನಾಕ್ ಖರೆಂಪಣಿಂ ಫಾವೊ ಜಾಲ್ಲೊ ಮ್ಹಣ್ ಖರೆಂಪಣಿಂ ಮಾಂದ್ವಾಂತ್ ಹೊ ಎಕ್ಲೊ. ಹಾಚ್ಯಾ ಜಿಣ್ಯೆ-ಡಿಕ್ಟಿನರಿಂತ್ 'ನಾ/ಅಸಾಧ್ಯ್' ಮ್ಹಳ್ಳೊ ಸಬ್ದ್ ನಾ. ಜಿತ್ಲೊ ಹರಿ ಕೀ ತಿತ್ಲೊಚ್ ಪ್ರಾಮಾಣಿಕ್. ಕೊಂಕಣಿಚೊ ಪೋಸ್ ಕೆಲ್ಲ್ಯಾ ಹಾಕಾ ಹಾಸೊಂಕ್ ಮೆಳ್ವಾಕ್ ಕೀ ಚಡಿತ್ ಮಾಪಾನ್ ಸೊಸುಂಕ್ ಮೆಳ್ವಾಂ ತರಯೀ ತಾಚೊ ಮೋಗ್ ನಿಶ್ಚರ್ಧ್, ನಿಸ್ವಾರ್ಥಿ ತಶೆಂಚ್ ಸಂಪಾನಾಸ್ಲೊ.

ಸಂಯ್ಜಾನ್ ಖಾಲ್ತೊ ಉತ್ರಾಂನಿ ಸಾದೊ ಪುಣ್ ಕಾಳ್ಜಾಂತ್ ಕೊಂಕಣಿ ಭಾಸ್ ಆನಿ ಕೊಂಕಣಿ ಲೊಕಾಚೊ ಮೋಗ್ ಕಾಂಯ್ ದರ್ಶಾಚ್ಯಾ ಗುಂಡಾಯೆಪರಿಂ. ತರ್ನಾ ಪ್ರಾಯೆರ್ ಥಾವ್ನ್ ಫಕತ್ ಸಮಾಜಿಕ್ ಹರ್ ಪ್ರಕಾರಾಂನಿ ಫಕತ್ ದೀವ್ನ್ ಆಯಿಲ್ಲೊ ಹೊ ಹಜಾರೊಂ ಮಯ್ಲಾಂ ಪಯ್ಸ್ ಆಸುನ್ಯೀ ಕೊಂಕಣಿ ಲೊಕಾಂಚ್ಯಾ ಕಾಳ್ಜಾಕ್ ಭೋವ್ ಲಾಗಿಂ ಆಸಾ. 'ವೀಜ್' ಇ-ಹಫ್ತಾಳೆಂ ಆಜ್ ಪರ್ಯಾಂತ್ ಕೊಂಕಣಿಂತ್ಲೆಂ ಪಯ್ಲೆಂ ತಶೆಂಚ್ ಫಕತ್ ಏಕ್ ಡಿಜಿಟಲ್ ಹಫ್ತಾಳೆಂ ತೊ ಚಲವ್ನ್ ಆಸಾ ಪುಣ್ ಹಾಚೊ ಫಕತ್ ಏಕ್ ಶೆವೊಟ್ ಜಾವ್ನಾಸಾ ಕೊಂಕಣಿಕ್ ಫಕತ್ ದಿಂವ್ಚೊ ಜಿಣ್ಯೆಚ್ಯಾ ಸುರ್ವಾತೆರ್ ಆಪ್ಲೊನ್-ದಪ್ಲೊನ್-ಶೆವೊನ್ ಅಪ್ಲಾಕ್ ಸಾಂಬಾಳುನ್, ಹೆರಾಂಕ್ ಆಧಾರುನ್, ಗರ್ಜೆವಂತಾಂಕ್ ಸುಧಾರ್ಸುನ್ ಆಯಿಲ್ಲೊ ಹೊ ಏಕ್ ವೆಕ್ತಿ ಮಾತ್ರ್ ನ್ಹಯ್. ಏಕ್ ಮುಖಿಲಿ ಜಾವ್ನ್ ಹಾಚಿ ಥಾವ್ನ್ ಪ್ರೇರಣ್ ಜೊಡ್ಲೆ ಕೊಂಕಣಿ ಮುಖಿಲಿ ಸಭಾರ್ ಆಸಾತ್. ಏಕ್ ಸಂಘಟಕ್ ಜಾವ್ನ್, ಏಕ್ ಸಂಪಾದಕ್ ಜಾವ್ನ್, ಬರವ್ಪಿ ಜಾವ್ನ್, ಸಮಾಜಿಕ್ ಕಾಳ್ಜಿ ಆಸ್ಲೊ ಹೊ ಏಕ್ ಅಪೂರ್ವ್ ತಶೆಂಚ್ ಅದ್ಭುತ್ ವೆಕ್ತಿ. ಕೊಂಕಣಿಕ್ ಹಾಣೆಂ

ದೀವ್ನ್ ಆಯಿಲ್ಲಾ ದೇಣ್ಣೆಕ್ ಉತ್ರಾಂವ್ಕ್ ಗೆಲ್ಯಾರ್ ಉತ್ರಾಂ ಉಣಿಂ ಪಡ್ತಿತ್. ಹಾಚ್ಯಾ ಬರ್ಪಾಂಚೆರ್, ಹಾಚ್ಯಾ ವಾವ್ರಾಚೆರ್ ಖೊಡಿ ಕಾಡ್ತಿತ್ ಪುಣ್ ಹಾಚೆಂಯ್ ಆಸ್ಲ್ಯಾ ಕೊಂಕಣಿಚ್ಯಾ ಖಿತ್ಕತ್ಯಾ ಮೊಗಾಚೆರ್ ಕೊಣೆಂಚ್ ದುಭಾವ್ ಕರ್ಚೆಪರಿಂ ನಾ.

- ವಲ್ಲಿ ಕ್ವಾಡ್ರಸ್



ವೀಜ್ ಕೊಂಕಣಿ

ಆಸ್ಪಿನ್ ಪ್ರಭು, ಸಂಪಾದಕಾಂಕ್ ಲಿಖತಾಂವ್ಕ್ ಮುಂದೆಂ ಎ-ಚಿತ್

(ಡೊ. ಆಸ್ಪಿನ್ ಡಿ'ಸೋಜ್ ಪ್ರಭುಸವೆಂ ಕೆಲ್ಲೆಂ ಇ-ಸಂವಾದ್ ಹೆಂ)

1. ತುಜ್ಯಾ ಘಡ್ಯಾಳಾಂತ್ ಕಿತ್ತಿಂ ಪೊರಾಂ ಆಸಾತ್?

ಆಮಿಂ ಸರ್ವಾಂ ಏಕಾಚ್ ಸಂಸಾರಾಂತ್ ಜಿಯೆವ್ನ್ ಆಸಾಂವ್ ಆಸ್ತಾಂ ಮ್ಹಜ್ಯಾಯ್ ಘಡ್ಯಾಳಾಂತ್ ಫಕತ್ ಚೊವೀಸ್ ವೊರಾಂ. ಹಾಂವೆಂ ಕರ್ಚಿಂ ಕಾಮಾಂ, ಮೆತೆರ್ ಜಾಲ್ಲೆ ವಾವ್ರ್ ಪಳೆಲ್ಲಾ ವ ಆಯ್ಕಾಲ್ಲ್ಯಾಂನಿ ಹೆಂ ವಯ್ಲೆಂ ಸರ್ವಾಲ್ ವಿಚಾರ್ಲೆಂ ಆಸಾ. ಹಾಂವೆಂ ತಾಂಕಾಂ ಫಕತ್ ಹಾಸೊನ್ ಜವಾಬ್ ದಿಲ್ಲಿ ನಾ.

ಮ್ಹಜ್ಯೆಲಾಗಿಂ ಕಾಮ್ ಯಥೇಷ್ಟ್ ಆಸಾ; ಮ್ಹಜಿ ಪತಿಣ್ ಬಸ್ಲೊ ಥಂಯ್ ಆಸಾ ಜಾಲ್ಲ್ಯಾನ್ ಘರ್ಚೆಂ ಸರ್ವ್ಕಾಯ್ ಕಾಮ್ ಹಾಂವೆಂಚ್ ಕರಿಜಾಯ್ ಪಡ್ಪಾ. ಸಕಾಳೆಂಚೊ ನಾಷ್ಟೊ ರಾಂದಾಪ್, ವಸ್ತುರ್ ಉಂಬೊಳ್ಳೆಂ, ಘರ್ ವೊತ್ತಾರೆ ಕರ್ಚಿಂ, ಇತ್ಯಾದಿ, ಇತ್ಯಾದಿ. ಹಾಂವ್ ಬರೀ ಕರ್ನ್ ಮಾಸ್ಚಿ ರಾಂದ್ತಾಂ ಆನಿ ಮ್ಹಜ್ಯಾ ಭುರ್ಗಾಂಕ್ ತಸೆಂ ಏಕಾ ನಾತಿಕ್ ಮ್ಹಜಿ ಮಾಸ್ಚಿ ಕಡಿ ಮ್ಹಳ್ಯಾರ್ ಖಿಯಾ ನಾಸ್ಲೊ ಆಂಗ್ಲಾಲಾಪ್!

ಹ್ಯಾಂ ಸರ್ವಾಂ ಮಧೆಂ ಮ್ಹಜೆಂ ಹಫ್ತಾಳೆಂ ವೀಜ್ ಪತ್ರ್ ಮ್ಹಜೊ ಬರೊಚ್ ವೇಳ್ ಘೆತಾ. ಪಾಟ್ಲ್ಯಾ ಸಾತ್ ವರ್ಸಾಂ ಥಾವ್ನ್ ಹಾಂವ್ ಹೆಂ ಪತ್ರ್ ಏಕ್ಚ್ ಏಕ್ ಹಪ್ಪೊ ಖಿಳಾನಾಸ್ತಾಂ ಪರ್ಗಟುನ್ ಆಸಾಂ.

ತಸೆಂಚ್ ಮ್ಹಜೆಂ ಕಾಳ್ಜಾ ಲಾಗಿಲ್ಲೊ ಲಯನ್ ಚಟುವಟಿಕೊ. ಹಾಂವ್ ಇಲ್ಲಿನೊಯ್ ರಾಜ್ಯಾ ಥಾವ್ನ್ ಲಯನ್ ಅಂತರಾಷ್ಟ್ರೀಯ್ ಸಂಸ್ಥಾಕ್ ಅಮೇರಿಕಾ ಥಾವ್ನ್ ಉಮೇದ್ವಾರ್ ಜಾವ್ನ್ ವಿಂಚುನ್ ಆಯ್ಲಾಂ ಜಾಲ್ಲ್ಯಾನ್ ಸಭಾರ್ ರಾಟಾವಳಿಂನಿ ಮೆತೆರ್ ಜಾಂವ್ಕ್ ಆಸಾ ಆನಿ ಮುಖಿಲ್ಯಾಂಚ್ಯಾ ದೊಳ್ಯಾಂಕ್ ದಿಸೊಂಕ್ ಆಸಾ.

ಸಾಂಗ್ಲೆಂ ತರ್ ಸಭಾರ್ ಆಸಾ; ಪುಣ್ ಹೆಂ ಹಾಂವ್ ಇತ್ಲಾರ್ ರಾವಯ್ತಾಂ.

2. ಆಪ್ಲಿನಾಬ್, ಕೊಂಕಣಿ ಸಮಾಚಿಂತ್ ಮುಖೆಲಿ ಜಾವ್ನ್ ತುಜಿ ಸುವರ್ತ ಜಾಲ್ಲಿ, ತ್ಯೇ ಉಪ್ರಾಂತ್ ತೀನ್ ನೇಮಾಲ್ಯಾಂಚೊ 'ಸಂಪಾದಕ್' ಜಾಲೊಯ್. ನಾಟಕ್ ಬರಯ್ಲೆಯ್/ಖೆಳಯ್ಲೆಯ್. ಕಲಾಸಂಪತ್, ಕೊಂಕಣಿ ಭಾಶಾ ಮಂಡಳ್ ಕರ್ನಾಟಕ್, ಕೊಂಕ್ಣಿ ನಾಟಕ್ ಸಭಾ, ಅಶೆಂ ವೆಗ್-ವೆಗ್ಳ್ಯಾ ಸಂಸ್ಥಾಂನಿ ಸಂಘಟನಾಚಿಂ ಕಾಮ್ ಕೆಲೆಂಯ್. 'ಲಯನ್ಸ್ ಕ್ಲಬ್' ಹಾಂತುಂ ಜಾಗತಿಕ್ ಸ್ಫರಾರ್ ನಾಂವ್ ವ್ಹೆಲೆಂಯ್. ಪುಣ್ 'ಆಪ್ಲಿನ್ ಪ್ರಭುಪ್ರಕಾರ್' ತುಂ ಕೊಣ್?

ಹಾಂವ್ ಏಕ್ ಸರ್ವಸಾಮಾನ್ಯ ಸಾಧೊ ವ್ಯಕ್ತಿ. ಮ್ಹಾಕಾ ಕಿಶೆಂ ಪಸಂದ್ ಮ್ಹಣ್ ಭೊಗ್ತಾ ತೊ ವಾವ್ರ್ ಕರ್ಚೊ ಏಕ್ ಖಿಳಾನಾಸ್ಲೊ ವಾವ್ರಾಡಿ. ಅಖ್ಯಾ ಸಂಸಾರಾಕ್ ಕುಮಕ್ ಕರುಂಕ್ ತಾಂಕ್ ನಾ ತರೀ ಥೊಡ್ಯಾ ಗರ್ಜೆವಂತಾಂಕ್, ಸಂಘ್-ಸಂಸ್ಥಾಂಕ್, ಲೇಖಕಾಂಕ್ ಕುಮಕ್ ಕರ್ಚೊ ಏಕ್ ತ್ಯಾಗಿ, ಇತ್ಯಾದಿ, ಇತ್ಯಾದಿ. ಪ್ರಸ್ತುತ್ ಹಾಂವ್ ಏಕ್ ನಿವೃತ್ ವ್ಯಕ್ತಿ ಜಾಲ್ಲ್ಯಾನ್ ಪುಂಜಂವ್ನ್ ದವರ್ಲ್ಯಾಂತ್ಲೆಂ ಖರ್ಚುನ್‌ಚ್ ಆಸಾಂ.

ಹಾಂವೆಂ ಎದೊಳ್ ವರೇಗ್ ಮ್ಹಜ್ಯಾ ಜೀವನಾಂತ್ ಕೊಣೇಂಯ್ ಮೊರ್ತಾನಾ ಆಪ್ಲೆ ಪಯ್ಲೆ ಬಾಂದುನ್ ವ್ಹೆಲ್ಲೆ ಪಳೆಂವ್ಕ್ ನಾಂತ್. ಅಸೆಂ ಆಸ್ತಾಂ ಹಾಂವ್ ಜಿವಂತ್ ಆಸ್ತಾಂ ಆಸ್ಲೆ ಥೊಡೆ ಖರ್ಚುಂಕ್ ಪಳೆತಾಂ.

ಸಭಾರ್ ಮ್ಹಜಿ ಸಸಾರ್ಗಾಯ್ ಘೆತಾತ್ ಪುಣ್ ತೆಂ ಕಿಂಚಿತ್ ಮ್ಹಜ್ಯಾ ಚಿಂತ್ನಾಂಕ್ ವ ಕಾಮಾಂಕ್ ಮಾರ್ ಬಸಯ್ನಾ. ಮ್ಹಜ್ಯಾ ಜೀವನಾಂತ್ ಹಾಂವೆಂ ಕೆಲ್ಲ್ಯಾ ಹರ್ ಕಾಮಾಂನಿ ಮ್ಹಜ್ಯಾಚ್ಚೆ ಮೊಗಾಚ್ಯಾಂನಿ ಮ್ಹಾಕಾ ಭಾನಾಯಿಲ್ಲೆಂ ಆಸಾ, ತರೀ ಹಾಂವ್ ಎದೊಳ್ ಮಾಗಾ ಜಿವಂತ್ ಆಸಾಂ.

3. ಕೊಂಕಣಿ ನೇಮಾಳಿಂ ಚಲವ್ನ್ ತುವೆಂ ಜೊಡ್ಲೆಂ ಕಾಂಯ್ ನಾ, ಫಕತ್ ಹೊಗ್ಡಾಯಿಲ್ಲೆಂಚ್. ತರಯೀ ಕೊಂಕಣಿ; ಜಾಂವ್ ಸಮಾಜ್, ಸಂಘಟನ್, ಸಂಸ್ಥೆ ಅಶೆಂ ತುಂವೆಂ ಪಾಟಿಂಚೊ ದೀನಾಸ್ತಾಂ ರಾವ್ಲೆಂ ಕಿಶೆಂಯ್ ನಾ. ಪುಣ್ ತುಂವೆಂ ದಿಲ್ಲಿತಿತ್ಲೊ ವಾ ತಾಚ್ಯಾಕಿ ಅರ್ಥೊ ಪಾಟಿಂಚೊ ತುಂವೆಂ ಚಲಂವ್ಚ್ಯಾ ವೀಜ್ ಇ-ಹಫ್ತಾಚ್ಯಾಕ್ ಮೆಳ್ತಾಗಿ?

'ಕಾರ್ಯಂ ಜಾಲೆಂ, ವಯ್ ಮೆಲೊ!' ಹಿ ಸಾಂಗ್ಣಿ ಮ್ಹಜ್ಯಾ ಜೀವನಾಂತ್ ಖಿರಿ ಜಾವ್ನ್‌ಚ್ ಆಸಾ. ತರೀ ಹಾಂವ್ ದಿಂವ್ಚೆಂ ರಾವಯ್ನಾ. ಸಭಾರಾಂ ಪಯ್ಲೆ ಮೆಳ್ಚೆ ಪಾಟಿಂ 'ದೇವ್ ಬರೆಂ ಕರುಂ' ಮ್ಹಣೊನ್ ಸಯ್ತ್ ಬರಯ್ಲಾಂತ್. 'ಗಾಂವಾಕ್ ಆಯ್ಲ್ಯಾರ್ ಆಮ್ಕೆರ್ ಜೆವ್ಣಾಕ್ ಯೇ' ಮ್ಹಣ್ ಸಾಂಗ್ತಾತ್ ತರೀ ಗಾಂವಾಕ್ ಹಾಂವೆ ಪಾವ್ಲಲ್ಯಾ ತೆನ್ನಾಂ ತಾಂಚಿ ಖಬಾರ್‌ಚ್ಚೆ ಆಸಾನಾ!

ಹಾಂವೆಂ ದಿಂವ್ಚೆಂ ದಾನ್ ವ ಕುಮಕ್ ಮ್ಹಾಕಾ ಪಾಟಿಂ ಕಿಶೇಂಯ್ ಮೆಳಾಜಾಯ್ ಮ್ಹಣ್ ನ್ಹಂಯ್; ಮ್ಹಾಕಾ ದೀಜೆ ಮ್ಹಣ್

ಮನ್ ಜಾತಾನಾ ಹಾಂವ್ ದಿತಾಂ. ಹಾಂವೆಂ ಲಯನ್ಸ್ ಕ್ಲಬ್‌ಕ್ ದಿಲ್ಲೆಂ ದಾನ್ ಆನಿ ಖರ್ಚಿಲ್ಲೆ ಪಯ್ಲೆ ಇತ್ಲೆ ಆನಿ ತಿತ್ಲೆ ನ್ಹಂಯ್. ಮ್ಹಜ್ಯೆ ಪತಿಣೆಕ್ ಹಾಂವೆಂ ದಿಂವ್ಚ್ಯಾ ದಾನಾವಿಶಿಂ ಕಿಶೆಂಚ್ ಖಬಾರ್ ನಾ; ತೆ ಮ್ಹಜೆ ಪಯ್ಲೆ, ಹಾಂವ್ ಖರ್ಚಿತಾಂ ತಸೆಂ ಘರ್ಚೊ ಸರ್ವಯ್ ಖರ್ಚ್ ಹಾಂವೆಂಚ್ ಖರ್ಚಿತಾಂ ಮ್ಹಜ್ಯಾಚ್ಚೆ ಖಾತ್ಯಾ ಥಾವ್ನ್.

4. ವೀಜ್ ಇ-ಹಫ್ತಾಚ್ಯಾಚೊ ಮುಳಾವೊ ಶೆವೊಟ್ ಕಸಲೊ ಜಾವ್ನಾಸ್ಲೊ? ಮಧೆಂ ತೊ ಶೆವೊಟ್ ಕಾಂಯ್ ಬದಲೊ? ಆನಿ ಆತಾಂ ತೊ ಶೆವೊಟ್ ಕಸಲೊ?

ವೀಜ್ ಪತ್ರಾಚೊ ಮುಳಾವೊ ಶೆವೊಟ್ ಜಾವ್ನಾಸ್ಲೊ ಮ್ಹಜೊ ವೇಳ್ ಪಾಶಾರ್ ಕರುಂಕ್. ಆತಾಂ ಹೆಂ ಪತ್ರ್ ಮ್ಹಜೊ ವೇಳ್ ಇತ್ಲೊ ಕಾಡ್ಲಾ ಕೀ, ಮ್ಹಾಕಾ ವಿರಾಮ್ ಕರುಂಕ್ ಸುಧಾಂ ಸಭಾರ್ ಪಾವ್ಲಿ ವೇಳ್‌ಚ್ಚೆ ಮೆಳಾನಾ. ಆರಾಮಾಚ್ಯೊ ಭೊಂವ್ಡ್ಯೊ ಬಂದ್ ಜಾಲ್ಯಾತ್. ಉದ್ಯಾ ತಡ್, ಗುಡೆ-ದೊಂಗೊರ್ ಮ್ಹಜ್ಯಾ ವಾಕ್ಸರಿಂತ್ಲೆಂ ಮಾಜೊನ್ ಗೆಲ್ಯಾತ್.

ಆತಾಂಯ್ ಮ್ಹಜೊ ಶೆವಟ್ ತೊಚ್ಚೆ. ಮ್ಹಜೊ ವೇಳ್ ಪಾಶಾರ್ ಕರುಂಕ್ ತಸೆಂಚ್ ಜಾತಾ ತಿತ್ತಿ ಕೊಂಕ್ಣಿ ಭಾಸ್ ಮುಖಾರುನ್ ವ್ಹರುಂಕ್.

5. ವೀಜ್ ಇ-ಹಫ್ತಾಚೆಂ ಸುವರ್ತ ಕಿಲೆಂ 'ಕನ್ನಡ' ಲಿಪಿಂತ್, ಏಕಾ ವರ್ಸಾ ಉಪ್ರಾಂತ್ ಕನ್ನಡ ಆನಿ ನಾಗರಿ ಲಿಪಿಂತ್ ತುವೆಂ ಕಾಡ್ಲೆಂಯ್, ತ್ಯೇ ಉಪ್ರಾಂತ್ ರೋಮಿ ಆನಿ ಮಲಯಾಳಂ ಅಶೆಂ ಚ್ಯಾರ್ ಲಿಪಿಂನಿ ಕಾಡ್ಲೆಂಯ್. ಹೊ ಫಕತ್ ಏಕ್ ಪ್ರಯೋಗ್ ಮಾತ್ರ್ ಜಾವ್ನಾಸ್ಲೊ ವಾ ಹಾಚಿ ಪಾಟ್ಲ್ಯಾನ್ ಕಾಂಯ್ ನಿರ್ದಿಷ್ಟ ಶೆವೊಟ್ ಆಸ್ಲೊ? ಹ್ಯಾ ವಿಶಿಂ ಕಾಂಯ್ ಸಾಂಗ್ಣಿ?

ವ್ಹಯ್, ವೀಜ್ ಹಫ್ತಾಚೆಂ ಸುವರ್ತಿಲ್ಲೆಂ ಫಕತ್ ಕನ್ನಡ ಲಿಪಿಂತ್. ಥೊಡ್ಯಾ ಮಿತ್ರಾಂಚ್ಯಾ ಆಲೋಚನೆಕ್ ಸಯ್ ಫಾಲ್ಸ್, ಪಂಥಾಹ್ಲಾನ್ ಘೆವ್ನ್ ಸವ್ಯಾಸ್ ವೀಜ್ ಚ್ಯಾರ್ ಲಿಪಿಂನಿ ಪರ್ಗಟುಂಕ್ ಧರ್ಲೆಂ. ಪುಣ್ ಹಾಂವೆಂ ಯೆವ್ಣಿಲ್ಲಿ ಕುಮಕ್ ಮ್ಹಾಕಾ ಹೆರ್ ಲಿಪಿಂಚ್ಯಾ ಲೇಖಕಾಂ-ವಾಚ್ಪ್ಯಾಂ ಥಾವ್ನ್ ಮೆಳೊಂಕ್ ನಾಸ್ಲಲ್ಯಾನ್ ಹಾಂವೆಂ ಆತಾಂ ಫಕತ್ ಕನ್ನಡ ಲಿಪಿಂತ್ ಮಾತ್ರ್ ಪರ್ಗಟ್ಣಿ ಆಲೋಚನ್ ಕೆಲಿ. ತಸೆಂಚ್ ತೀನ್ ವರ್ಸಾಂ ಆದಿಂ ಇಂಗ್ಲಿಷಾಂತ್ಯೀ ವೀಜ್ ಪರ್ಗಟುಂಕ್ ಧರ್ಲೆಂ.

6. ಸೆವಾ ಆನಿ ವಾವ್ರಾಮಧೆಂ ತಫಾವತ್ ಮ್ಹಳ್ಳೊ ಆಸಾಗಿ? ಆಸಾ ತರ್ ಕೊಂಕಣಿಕ್ ತೊ ಲಗ್ನಿ ಜಾತಾಗಿ?

ಆಮ್ಚಿ ಕೊಂಕ್ಣಿ ಭಾಸ್ ವಾವ್ರಾಚ್ಯಾ ಸ್ಥಾನಾಕ್ ಪಾವ್ಲಿ ನಾ ಆಸ್ತಾಂ ಕೊಂಕ್ಣಿಖಾತಿರ್ ವಾವುರ್ಚೊ ಲೋಕ್ ಫಕತ್ ತಿ ಏಕ್ ಸೇವಾ ಮ್ಹಣ್ ಲೆಖ್ತಾ.

ಸೇವಾ ಆಸ್ಲೆ ವಾವ್ರ್ ಜಾಯ್ಜೆ ಜಾಲ್ಯಾರ್ ಏಕ್ಲ್ಯಾನ್ ಆಪ್ಲೆಂ ಕಾಮ್ ಸೊಡುಂಕ್ ಜಾಯ್ ಆನಿ ತ್ಯಾ ವಾವ್ರಾ ಮುಖಾಂತ್ ಆಪ್ಲೆಂ ಆನಿ ಆಪ್ಲ್ಯಾ ಬಾಯ್ಲೆ-ಭುರ್ಗಾಂಚೆಂ ಪೋಟ್ ಭರುಂಕ್ ಜಾಯ್. ತಿ ತಾಂಕ್ ಆಮ್ಕಾಂ ಯೇಂವ್ಕ್ ನಾ. ಹಾಂತುಂ ಯಶಸ್ವೀ ಜಾಲ್ಲೆ ಕೊಂಕ್ಣಿ ವ್ಯಕ್ತಿ ಮ್ಹಳ್ಯಾರ್ ಫಕತ್ ಜೊ. ಸಾ. ಆಲ್ವಾರಿಸ್, ವಿಲ್ಹಿ ರೆಬೆಂಬಸ್, ಆನಿ ಎಲ್. ಎಮ್. ಡಿಕೋಸ್ತಾ. ಹೆರ್ ಸರ್ವ್ ಆಪ್ಲೆ ಸದಾಂಚೊ ವಾವ್ರ್ ತಸೆಂ ಕೊಂಕ್ಣಿಚಿ ಸೇವಾ ಕರುಂಚ್ ಸರ್ಲೆ, ಆನಿ ಸಭಾರ್ ದಿವಾಳಿ ಜಾವ್ನ್ ಕುಟ್ಮಾಕ್ ಫೊಂಡಾಂತ್ ಘಾಲಿಲಾಗ್ಲೆ.

7. ಸೇವಾ ಮ್ಹಳ್ಯಾರ್ ತಿ ಕಿತೆಂಚ್ ಪಾಟಿಂ ಅಪೇಕ್ಷಾ ಕರಿನಾಸ್ತಾಂ ಪುಂಕ್ಯಾಕ್ ದಿಂವ್ಚಿ. ಪುಣ್ ವಾವ್ರ್ ಮ್ಹಳ್ಯಾರ್ ತಾಕಾ ಮಜೂರಿ ಆಸಾ. ಕೊಂಕಣಿಂತ್ ಮಾತ್ ಹೆಂ ಉಲ್ಲೆಂ. ವಾವ್ರ್ ಕರ್ಚಿಂ 'ಅಪ್ಲಾನ್ ಸೇವಾ ಕೆಲ್ಯಾ' ಮ್ಹಣ್ತಾತ್ ಆನಿ ತುಜೆತಸಲೆ 'ಸೇವಾ' ದಿವ್ಚಿ ಫಕತ್ ಕರ್ನ್ ಆಸಾತ್ ಆನಿ ದೀವ್ನ್ ಆಸಾತ್. ಹ್ಯೇ ವಿಶಿಂ ತುಜೆ ವಿಚಾರ್ ಕಸ್ಲೆ?

ಮನಿಸ್ ಜಾಲ್ಲಿಂ ಕಿತೇಂಯ್ ಉಲಯ್ತಾತ್; ತಾಂಕಾಂ ಸಮರ್ಥನ್ ಕರುಂಕ್ ವೆಚಿಂ ಆನಿ ಮೆಲ್ಲ್ಯಾ ಮೊಡ್ಯಾಕ್ ಜಿವಂತ್ ಕರುಂಕ್ ಪಳೆಂವ್ಚೆಂ ಏಕ್ಚ್ಚೆ.

ಆಮಿಂ ಸೈಲಾಪಾಕ್ ಬಲಿ ಜಾವ್ನ್ ಮಾಣ್ಯಾಪರಿಂ ಉಡ್ಲಾಂವ್ ಆನಿ ಹೆರಾಂ ಥಾವ್ನ್ ಚಡಿತ್ ಮಾನ್ ಆಶೇತಾಂವ್, ಪ್ರಶಸ್ತ್ಯಾ ಆಶೇತಾಂವ್ ಆನಿ ಉಪ್ರಾಂತ್ ಸರ್ವ್ ಆಲ್ಕಾರಿಂತ್ ಸೊಡುನ್ ಫೊಂಡಾಕ್ ವೆತಾಂವ್. ಆಮ್ಚಿಂಚ್ ಭುರ್ಗಿಂ ಸಯ್ತ್ ಹ್ಯಾ ಪ್ರಶಸ್ತ್ಯಾಂಚೆಂ ಗುಮಾನ್ ಕರಿನಾಂತ್. ಆಮಿಂ ಮೊರ್ತಚ್ ಸರ್ವ್ ಕಚ್ರ್ಯಾಕ್ ವೆತಾ.

ಸೇವಾ ಕರ್ತಲ್ಯಾಂನಿ ಕಿತೆಂಚ್ ಪಾಟಿಂ ಆಶೇನಾಸ್ತಾಂ ಆಪ್ಲಿ ಸೇವಾ ಕರುಂಕ್ ಜಾಯ್. ಜರ್ ತುಂ ಬರೀ ಸೇವಾ ಕರ್ತಾಯ್, ಲೋಕ್ ತೆಂ ಮಾನ್ತಾ ಆನಿ ತುಕಾ ವ್ಹರ್ತೊ ಮಾನ್ ಲಾಬ್ತಾ. ದಾಖ್ಲ್ಯಾಕ್ ಅಮೇರಿಕಾಂತ್ ಏಕಾ ರಸ್ತ್ಯಾಕ್ ಮ್ಹಜಿಂ ನಾಂವ್ ಹಾಂವ್ ಜಿವಂತ್ ಆಸ್ತಾನಾಂಚ್ ದಿಲ್ಲಾಪರಿಂ.

8. ತುಚ್ಯಾ ಯುವಪ್ರಾಯೆರ್ ತುವೆಂ ಪಳೆಲ್ಲಿ ಕೊಂಕಣಿ ಸಮಾಜ್ ಆನಿ ಆತಾಂಚಿ ಕೊಂಕಣಿ ಸಮಾಜ್ - ಹಾಚಿಮಧೆಂ ಕೊಂಕಣಿಂತ್ ದಿಸೊನ್ ಆಯಿಲ್ಲಿ ಮಹತ್ವಾಚಿ ಬದಲಾವಣೆವಿಶಿಂ ಕಾಂಯ್ ಸಾಂಗಿ?

ಹಾಂವ್ ಯುವಪ್ರಾಯೆರ್ ಆಸ್ತಾಂ ಆಮ್ಚಿ ಕೊಂಕಣಿ ಸಮಾಜ್, ಮಾಯಾಮೊಗಾಳ್, ಏಕಾಮೆಕಾಕ್ ಕುಮಕ್ ಕರ್ಚಿ, ಕೊಂಕ್ಣಿ ಕಾರ್ಯಕ್ರಮಾಂ, ಪುಸ್ತಕಾಂಕ್ ಕುಮಕ್ ಕರ್ಚಿ ಆಸ್ಲಿ. ಆತಾಂ ಆಮ್ಚಿ ಸಮಾಜ್ ವಿಶೇಷ್ ಧರಾನ್ ಮೊಸ್ಲಿ, ಖಬ್ರಾಳಿ ಹೆರಾಂಕ್ ಕುಮಕ್

ಕರ್ಚಾಂತ್ ಮೈಲಾಪಯ್ಸ್ ರಾಂವ್ಚಿ ಜಾವ್ನ್ ಗೆಲ್ಯಾ. ತಾಣಿಂ ಪಳೆಂವ್ಚೆಂ ತಾಂಚೆಂಚ್ ಬರೆಂಪಣ್ ಶಿವಾಯ್ ಹೆರಾಂಕ್ ಕುಮಕ್ ಕರ್ಚಿ ಚಿಂತಾ ಸರ್ವಾಂಕ್ ನಾ ಜಾಲ್ಯಾ. ಫಕತ್ ಇಗರ್ಜೆಂಚ್ ಕಾಂಯ್ ಪಾದ್ರ್ಯಾಬಾನ್ ಸಾಂಗ್ಲ್ಯಾರ್ ಆಯ್ಕಾತಾತ್ ಶಿವಾಯ್, ಲಾಯಿಕಾಂನಿ ಸಾಂಗ್ಲೆಂ ತಾಂಚ್ಯಾ ಗುಮಾನಾಕ್ಚ್ಚೆ ವಚಾನಾ ಜಾಲಾಂ.

ಕೊಂಕ್ಣಿ ಕಾರ್ಯಕ್ರಮಾಂವಿಶಿಂ ಸಾಂಗ್ಲೆಂಚ್ ನಾಕಾ! ವಿದೇಶಿ ಮಿತ್ರಾಂಲಾಗಿಂ ಆಮಿಂ ದಾನ್ ಮಾಗ್ತಾಂವ್ ಆನಿ ಕೊಂಕ್ಣಿ ಕಾರ್ಯಕ್ರಮಾಂ ಧರ್ಮಾರ್ಥ್ ದಿತಾಂವ್. ಅಸೆಂ ಕೆಲ್ಲ್ಯಾನ್ ಆಮ್ಚ್ಯಾ ಕೊಂಕ್ಣಿ ಕಲಾಕಾರಾಂಕ್ ಅಕ್ಮಾನ್ ಕಿತ್ಲೊ ಜಾತಾ ಮ್ಹಳ್ಯೆಂ ತೆಂ ಕೊಣಾಚ್ಯಾಚ್ಚೆ ಗುಮಾನಾಕ್ ಗೆಲ್ಲೆಂಚ್ ನಾ. ಕಾರ್ಯಕ್ರಮಾಂಕ್ ಪ್ರವೇಶ್ ದರ್ ದರ್ವನ್ ಪ್ರೇಕ್ಷಕಾಂಕ್ ಹಾಡ್ಡಿ ಶಾಧಿಚ್ಚೆ ಆಮ್ಚೆಲಾಗಿಂ ನಾ ಜಾಲ್ಯಾ ಸಿನೆಮಾ ಸೊಡ್ಲ್ಯಾರ್! ಭಿಕಾರ್ಯಾಂಕ್ ಗರಿ ದಿಂವ್ಚ್ಯಾ ಬದ್ಲಾಕ್ ಆಮಿಂ ಮಾಸ್ಚೆಚಿ ಕಡಿಚ್ಚೆ ವಾಂಟ್ಲಾಂವ್.

9. ಕೊಂಕಣಿಂತ್ ವಾಚ್ಪ್ಯಾಕ್ ತಶೆಂಚ್ ಬರವ್ಪ್ಯಾಕ್ ವಯ್ವಾಚಿಂಚೊ ಬೊರ್ಗೊಳ್ ಆಸಾಗಿ? ಹ್ಯೇ ವಿಶಿಂ ತುಜೆ ವಿಚಾರ್ ಕಸ್ಲೆ?

ಜರೂರ್ ಆಸಾ. ಏಕ್ ವಾಚ್ಪ್ಯಾಕ್ ವಾಚ್ಪಾಚಿ ರೂಚ್ಚೆ ಗರೀಬ್ ಜಾಲ್ಯಾ ಬಗಾರ್ ಬರವ್ಪ್ಯಾಚಿ ಕಲಾ ಇತ್ಯರ್ಥ್ ಕರ್ಚಿಂ ಸಮರ್ಥನ್ ಸಯ್ತ್ ನಾ ಜಾಲಾಂ. ಥೋಡೆಂ ಬರಯಿಲ್ಲಾಕ್ ತೆ ಏಕಾಚ್ಯಾಣೆಂ ಶೇಕ್ಸ್ಪಿಯರ್ ಜಾತಾತ್ ಆನಿ ಜರ್ ತಾಂಚ್ಯಾ ಬರ್ಪಾಕ್ ಏಕ್ ಪ್ರಶಸ್ತಿ ಲಾಬ್ಲಿ, ಉಪ್ರಾಂತ್ ಸಾಂಗ್ಲೆಂ ನಾಕಾ, ತಿಂ ವಚೊನ್ ಚಂದ್ರಾರ್ ಬಸ್ತಾತ್. ಆಮ್ಕಾಂ ಸಾದಿಂ ಜಾಂವ್ಕ್ ಕಳಿತ್ಚ್ಚೆ ನಾ, ಆಮಿಂ ಹಂಕಾರಾನ್ ಗೌರವ್ ಆಶೇತಾಂವ್ ಆನಿ ತೊ ಮೆಳಾನಾಸ್ಚ್ಯಾ ವಖ್ತಾ ಖುಬಾಳ್ತಾಂವ್.

10. ಕೊಂಕಣಿಂತ್ ತುಜೆಂ ಸಪಣ್ ಕಸಲೆಂ?

ಪ್ರಸಕ್ತ್ ಮ್ಹಜೆಂ ಸ್ವಪಾಣ್ ಏಕ್ಚ್ಚೆ: ಸರ್ವ್ ಲಿಪಿಂಕ್ ಸಮಾನ್ ಹಕ್ಕಾಂ, ಸಮಾನ್ ಮಾನ್ ಆನಿ ಸಮಾನ್ ಪ್ರತಿನಿಧಿತ್ವ್. ಆಮಿಂ ಏಕಾ ಕೊಂಕ್ಣಿ ಮಾಯೆಚಿಂ ಬಾಳಾಂ ಆನಿ ಹೆಂ ಆಮ್ಕಾಂ ಸರ್ವ್ ಹಕ್ಕಾನ್ ಮೆಳ್ಚೆಂ ವಾಜ್ಚಿ ಜಾವ್ನಾಸಾ. ಹಾಂವ್ ಮೊರ್ಚ್ಯಾ ಆದಿಂ ಜರ್ ಹೆಂ ಘಡ್ಲೆಂ ಜಾಲ್ಯಾರ್ ಮ್ಹಜೆಂ ಸ್ವಪಾನ್ ಜ್ಯಾರಿ ಜಾಲ್ಲೆಪರಿಂಚ್. ಹ್ಯಾ ಆದಿಂ ಜಾಲ್ಲೆಂ ಜಾವ್ನ್ ಗೆಲಾಂ. ಜಾಂವ್ ಸಾರ್ಕಿ ಮ್ಹಾಹೆತ್ ನಾಸ್ತಾಂ ವ ಮತ್ಲಾಬಾನ್ ಕೆಲಾಂ ಆಸ್ಚೆತ್. ಪುಣ್ ಆತಾಂ ತೆಂ ಆಮಿಂ ಬದ್ಲುಂಕ್ ಫಾವೊ ಆನಿ ಸರ್ವ್ ಲಿಪಿಂಕ್ ಹಕ್ಕಾಚೊ ಮಾನ್ ದೀಂವ್ಕ್ ಫಾವೊ. ಲಾಂಬ್ ಜಿಯೊಂ ಕೊಂಕಣಿ!



ಎಚ್. ಆರ್. ಆಳ್ವೆ

ಡೊ. ಆಸ್ಪಿನ್ ಪ್ರಭುಚಿ ವ್ಹಳಕ್ 1979 ಜುಲೈಂತ್ ಕೆಥೊಲಿಕ್ ಯುವ ಸಂಚಾಲನಾಚಾ ಕೇಂದ್ರಿಕ್ ಸಮಿತೆ ಮುಕಾಂತ್ ಜಾಲ್ಲಿ ತಿ ಆಜೂನ್ ಉಲ್ಯಾ. ಆಸ್ಪಿನ್ ತಾಲೆಂತಾಂಚೊ ಪುಂಜೊ ತರೀ ಶ್ಯಾ ಪಾಸುನ್ ಗರ್ವ್ ಕರಿನಾತ್ಲೆಲೊ ಮನಿಸ್. ಖಂಯ್ಚೆಯೀ ಕಾಮ್ ಜಾಯ್ನಾ ಮ್ಹಳ್ಯಾರ್ ಕಿತೆಂ ಮ್ಹಳೆಂ ಧೋರಣ್ ತಾಚೆಂ.

ಕರ್ತಾಂ ಮ್ಹಳೆಂ ಕಾಮ್ ಕರ್ನಂಚ್ ಶುದ್ಧ್. ಮಂಗ್ಳುರಾಂತ್ಲ್ಯಾ ತಾಚಾ ಖ್ಯಾತೆಕ್ ಹೆಂಚ್ ಕಾರಣ್. ಮುಕ್ಲೊ ಪರಿಣಾಮ್ ಲೆಕಿನಾಸ್ತಾನಾ ಕಷ್ಟಾಂಕ್ ಸಾಂಪಾಡ್ಲೊಲೊಯೀ ಆಸಾ.

ವಿಚಾರ್ಲೆಲೆ ಕುಮ್ಹೆಕ್ ಅರ್ಹ್ ವಾ ನ್ಹಯ್ ಮ್ಹಣ್ ಲೆಕಿನಾಸ್ತಾನಾ ತಾಚಾ ಜೊಡಿಚಾ ವೆಳಾರ್ ವಿಚಾರ್ಲೆಲ್ಯಾಂಕ್ ದಿಲ್ಲೊ ಉದಾರಿ. ಆತಾಂ ಆಪ್ಲ್ಯಾ ಮಾಲ್ಹಡ್ಯಾ ಪ್ರಾಯೆರ್ ಯೀ ಕೊಂಕ್ಣಿ ಖಾತಿರ್ ದಿಂವ್ಪಿ ಆನಿ ಖಿಳ್ತೆ ನಾಸ್ತಾಂ ವಾವುರ್ಚಿ ತಾಚಿ ಕಾಲೆತ್ ಬದ್ಲೊಂಕ್ ನಾ. ವೀಜ್ ಕೊಂಕಣಿ ಹಫ್ತಾಂಕೆಂ (ಸವೆಂ ವೀಜ್ ಇಲ್ಲಸ್ಪೆಟೆಡ್ ವೀಕ್ಲಿ) ಹಾಕಾ ನಿದರ್ಶನ್.



ಚಿಮ್ಲ್ಯಾ ಪಡಿಲೆಲ್

ಕೊಂಕ್ಣಿ ಸಂಸಾರಾಂತ್ ಆಸ್ಪಿನ್ ಡಿಸೋಜಾ ಪ್ರಭು ಭೋವ್ ಉಂಚ್ಚೆಂ ನಾಂವ್. ಕೊಂಕ್ಣಿ ಭಾಸೆಖಾತಿರ್ ರಾತ್ ಅನಿ ದೀಸ್ ಖಿಳ್ತೆ ನಾಸ್ತಾಂ ಕಾಮ್ ಕೆಲ್ಲೊ ಏಕ್ ಝುಜಾರಿ.

ಆಪ್ಲ್ಯಾ ತರ್ನಾನ್ಯಾ ಪ್ರಾಯೆರ್ ತೀನ್ ಕೊಂಕ್ಣಿ ಪತ್ರಾಂ ಕಾಡ್ನ್ ಕೊಂಕ್ಣಿ ಖಾತಿರ್ ಆಪೂರ್ವ್ ಸೆವಾ ದಿಲ್ಲೊ ದಿಂಡೊ ಮಾನಾಯ್. ಕೊಂಕ್ಣಿ ಭಾಸೆಖಾತಿರ್ ಜಿಣಿ ಅರ್ಪಿತ್ ಕೆಲ್ಲೊ ಭಾರೀಕ್ - ಮಟ್ಲ್ಯಾ ಜೀವಾಚೊ ಧಡಂಗ್ ಮ್ಹನಿಸ್.

ತಾಚ್ಯಾ ಉತ್ರಾಂ ಪರ್ಮಾಣೆ ಕೊಂಕ್ಣಿ ಮ್ಹಳೆ ಭಾಸ್ ಕೆನ್ನಾರಾ ಬರಿ ತಾಚ್ಯಾ ಕುಡಿಂತ್ ಭರೊನ್ ಗೆಲ್ಯಾ. ತಿ "ಅಕ್ಯಯಾ ಪಾತ್ರೆ" ಬರಿ ತಿ ಕೆದಾಳಾಯ್ ಭರೊನ್ ಯೆತಾ.

ತಾಚ್ಯಾ ಜೀವಾನಾಂತ್ ಸುಕ್ತಿ ಮ್ಹಳೊ ಸಬ್ದ್ ನಾ. ತಾಕಾ ಪುರಾಸಣ್ ನಾ; ಉಬ್ಲೊಣ್ ನಾ. ತೊ ಏಕ್ ಧಕಾನಾತ್ಲೊ ಮ್ಹಣ್ ಮ್ಹನಿಸ್. ಗಾಂವಾಂತ್ ಕೊಂಕ್ಣಿ ಖಾತಿರ್ ವಾವುನ್ ಉಪ್ರಾಂತ್ ಖರಸ್ ಯೇವ್ನ್ ಪಯ್ಲಿಲ್ಯಾ ಅಮೇರಿಕಾಕ್ ಪಾವ್ಲ್ಯಾರ್ಯೀ ತಾಚಿ ಕೊಂಕ್ಣಿಚಿ ವೋಡ್ ಉಣಿಂ ಜಾಂವ್ಕ್ ನಾ. ಆಪ್ಲ್ಯಾ ನಿವ್ರತ್ ಪ್ರಾಯೆರ್ (ಆತಾಂ ತಾಕಾ 74 ವರ್ಸಾಂ ಪ್ರಾಯ್) "ವೀಜ್ ಕೊಂಕ್ಣಿ" ಮ್ಹಳೆಂ ಇ- ಪತ್ರ್ ಹಪ್ಪಾವಾರ್ ಸಂಪಾದನ್ ಕರುನ್ ಆಸಾ. ನಾಂವಾ ಖಾತಿರ್ ತಾಣೆ ಗಾಂವಾಂತ್ ಆಸ್ತಾನಾ ಕಾಮ್ ಕರುಂಕ್ ನಾ; ಅಮೇರಿಕಾಕ್ ಪಾವ್ಲ್ಯಾ ಉಪ್ರಾಂತ್ ತಾಚ್ಯಾ ಪಾಟ್ಲ್ಯಾನ್ ನಾಂವ್ ತಾಕಾ ಸೊಧುನ್ ಆಯ್ಲೆಂ.

ಆಸ್ಪಿನಾ ವಿಷ್ಯಾಂತ್ ಬರಂವ್ಕ್ ಆಮ್ಕಾಂ ಮೊಳಾಬ್ ಕಾಗಾದ್ ಜಾಯ್ ಪಡಾತ್ ಆನಿ ದರ್ಯಾಚಿಂ ಉದಾಕ್ ತಿಂತೆರ್ ಜಾಯ್ ಪಡಾತ್. ತಾಚ್ಯಾ ವಿಷ್ಯಾಂತ್ ಕಿತ್ಲೆಂಯಿ ಬರಯ್ಲ್ಯಾರ್ಯೀ ಉಣೆಂಚ್ ಮ್ಹಣ್ ಮ್ಹಜೆಂ ಚಿಂತಾಪ್. ತಾಕಾ ಲಾಂಭ್ ಆವ್ಕ್, ಬರಿ ಭಲಾಯ್ಕಿ ಮಾಗ್ಚೊ ತಾಚೊ ಹಿತ್ಯೆಷಿ



ಆವಿಲ್ ರಸ್ಕೀನ್ಡಾ

ಮ್ಹಜಿ ಆನಿ ಆಸ್ಪಿನ್ ಪ್ರಭುಚಿ ಒಳೊಕ್ 52 ವರ್ಸಾಂಚಿ. ಮಯ್ನಾಸಿ, ಖುಶಾಲ್ ಆನಿ ಸುಡ್ನಡಿತ್ ಸ್ವಭಾವಾಚೊ ವೆಕ್ತೆ ಹೊ. ಯುವ ಪ್ರಯೆರ್ ಧಾವ್ನ್ ಸಮಜ್ ಸೆವಾ, ಬರವ್ಪ್, ಸಂಪಾದಕ್ಪಣ್, ಸಂಘಟನ್ ಅಸೆಂ ಹಾಚ್ಯಾ ವಾವ್ರಾಕ್ ಖಿಳ್ತೆ ನಾ, ಪುರಾಸಾಣ್ ಮ್ಹಳೆ ನಾ.

ಅಪ್ಲ್ಯಾ ಯುವ ಪ್ರಾಯೆರ್ಚ್ ಮಿಶ್ರ್, ರ್ಪುಲೊ ಆನಿ ಕಾಣಿಕ್ ನೇಮಾಳ್ಯಾಚೊ ಸಂಪಾದಕ್ ಆನಿ ಪ್ರಕಾಶಕ್ ಜಾವ್ನ್ ಹಾಣೆಂ ಸುರು ಕೆಲ್ಲೊ ವಾವ್ರ್ ಅಜೂನ್ ಚಾಲುಚ್ ಆಸಾ. ಪಯ್ಲಿಲ್ಯಾ ಅಮೇರಿಕಾಕ್ ಪಾವ್ಲೊ ತರ್ಯೀ ಕೊಂಕಣಿ ಭಾಸೆಚಿ ಆನಿ ಸಾಹಿತ್ಯಾಚಿ ವೋಡ್ ತಾಚಿ ಧಂಯ್ ಉಣಿ ಜಾಲಿನಾ. ಪಾಟ್ಲ್ಯಾ ಕಾಂಯ್ ವರ್ಸಾಂ ಧಾವ್ನ್ 'ವೀಜ್ ಇ-ಹಫ್ತಾಂಕೆಂ' ಚಲವ್ನ್ ಆಸಾ. ಕೊಂಕಣಿಂತ್ ಆಸ್ಪಿನ್ ಪ್ರಬು ತಸಲೊ ವೆಕ್ತಿ ಆಸ್ಚೆಂ ಕೊಂಕಣಿಚೆಂ ಭಾಗ್ ಮ್ಹಣ್ ಹಾಂವ್ ಲೆಕ್ತಾಂ.

ಕಥಾ

ಮಂಡಿ (- ವಲ್ಲಿ ಕ್ವಾಡ್ರಸ್)

ಬೊಂಬೊಯ್ ಏರ್‌ಪೋರ್ಟ್ ಥಾವ್ನ್ ಘನ್‌ಸೋಲಿ ಯೆಂವ್ಚಿ ವಾಟ್ ಐರೋಲಿ ಟೋಲ್‌ನಾಕಾ ಉತ್ತೊನ್ ಮುಕಾರ್ ಯೇವ್ನ್ ಥಾನೆ-ಬೇಲಾಪುರ್ ರಸ್ತಾರ್ ಪಯ್ಲೆಂ ರಬಾಲೆ ಸೈಶನ್ ಉತ್ತೊನ್ ಉಪ್ರಾಂತ್ ತಲಾವ್ಚಿ ರಸ್ತೊ ಸುರು ಜಾಂವ್ಚ್ಯಾ ಜಂಕ್ಯನಾಂತ್ ಸಕಾಳಿಂಚ್ ಲೋಕಾಚಿ ಖೆಟ್. ಬಗ್ಲೆನ್ ಲಾಂಬಾಯೆಚಿ ಸಬ್ಜಿ ಮಂಡಿ, ಫುಲಾಂ-ಫಳಾಂ, ಅನ್ಯೇಕಾ ರಸ್ತಾಚ್ಯಾ ಬಗ್ಲೆನ್ ಮಾಸ್-ಮಾಸ್ಚೊ ಮಾತ್ ನ್ಹಯ್, ಬೆಕಾರಿ ದೀಸ್‌ಮಜೂರೆಚ್ಯಾ ಮನ್ಯಾಚಿ ಮಂಡಿ ಸಚೆತ್.



ದುಭಾಂಯ್ತ್ ಕಾಮ್ ಕರ್ನ್ ಆಸ್ಲೆವೆಳಾರ್ ದೋನ್ ವರ್ಸಾಂಕ್ ಏಕ್ ಪಾವ್ಪಿಂ ರಜೆರ್ ಆಯಿಲ್ಲೆವೆಳಾರ್ ಹ್ಯಾ ಜಂಕ್ಯನಾಚ್ಯಾ ಭಂವಾರಿಂ ಜಾವ್ನ್ ಆಯಿಲ್ಲಿ ಬದ್ಲಾವಣ್ ದಾವಿದಾನ್ ಲಾಗ್ತಿಲ್ಯಾನ್ ಪಳೆಲ್ಯಾ.

ಪಯ್ಲೆಂ ಆಂದ್ರ-ತೆಲಂಗಾಣಚಿಂ, ಸತಾರಾ-ಸಾಂಗ್ಲಿಚಿಂ, ಯುಪಿ-ಬಿಹಾರ್ ಥಾವ್ನ್, ಆನಿ ಆತಾಂ ಮಣಿಪುರ್ ತಶೆಂಚ್ ಹೆರ್ ಪ್ರಾಂತ್ಯಾ ಥಾವ್ನ್, ತಶೆಂಚ್ ನಕ್ಲಿ ದಸ್ತಾವೆಜಾಂ ಕೆಲ್ಲಿಂ ಬಾಂಗ್ಲಾದೆಶಿಂ ಸಯ್ತ್ ಹ್ಯಾ ಮಂಡಿಂತ್ ಆಸಾತ್ ಮ್ಹಣ್ ಬಿಲ್ಡಿಂ‌ಗಾಚೊ ವೋಚ್‌ಮೆನ್ ತವಳ್ ತವಳ್ ಉಲಯ್ತಾಲೊ.

ಜಂಕ್ಯನಾಚ್ಯಾ ಚ್ಯಾರಾಂಯ್ ಕುಶಿಂನಿ ವಯ್ ಉಮ್ಕಳ್ಚಿಂ ಚ್ಯಾರ್ ಪಾಡಿಚ್ಯಾ ಮಂತ್ರಿಂಚಿಂ ಪೊಸ್ತರಾಂ ಆನಿ ದೇಶ್-ಭಕ್ತೆಚಿ ನಾರೆ ಆಟಾಪ್ಪಿಂ ಹೋಡಿಂ‌ಗಾಂ. ಸಕ್ಲಾ ಮಾಸ್ ಮಾಸ್ಚಿ ವಿಖ್ಚಿ ಸಯ್ತ್ ತಿ ನಿತಳ್ ಕರುನ್, ಖಿಚ್ಚೊ ಸಗ್ಳೊ ಜಂಕ್ಯನಾಚ್ಯಾ ಕೊನ್ಯಾರ್ ರಸ್ತಾದೆಗೇನ್ ಆಸ್ಚ್ಯಾ ಮುನ್ಸಿಪಾಲಿಟಿಚ್ಯಾ ಖಿಚ್ಚಾ ಡಬ್ಬ್ಯಾಂತ್ ಉಡಯ್ತಾಲೊ. ಹಿಚ್ ಅವಸ್ತಾ ಫುಲಾಂ-ಫಳಾಂ ವ ಸಬ್ಜಿ ಮಂಡಿಚ್ಯಾಂಚಿ ಸಯ್ತ್ ಮುನ್ಸಿಪಾಲಿಟಿಚಿ ಗಾಡಿ ಯೆತಾ ದಿಸಾಕ್ ಏಕ್ ಪಾವ್ಪಿಂ ಪುಣ್ ದಿಸಾಚ್ಯಾ ಚೊವೀಸ್ ವೊರಾಂ ಹ್ಯಾ ಡಬ್ಬ್ಯಾಂತ್ ಭರೊನ್ ವೊಮ್ತೊಂಚ್ಯಾ ಖಿಚ್ಚಾಚಿ ಘಾಣ್. ತ್ಯಾ ಖಿಚ್ಚಾಂತ್ಲೆಂ ವಿಂಚುನ್ ಖಾಂವ್ಚೆ ರಸ್ತಾಚೆ ಪೆಟೆ, ಲ್ಹಾ-ಲ್ಹಾನ್ ದುಕೊರ್ ಆನಿ ಅಪ್ರೊಪ್ ಥೊಡೆ ಭಿಕಾರಿ ಮೆಳುನ್ ಹ್ಯಾ ಘಾಣಿಕ್ ಪಯ್ಸ್ ಆನಿ ಪಯ್ಸ್ ಪಾವಯ್ತಾಲಿಂ. ಪಾವ್ಪಾಂತ್ ಹೊ ಖಿಚ್ಚೊ ತ್ಯಾ ಡಬ್ಬ್ಯಾಂತ್ಲೊ ಭಾಯ್ ಪಡೊನ್ ಅರ್ಧೊ ರಸ್ತೊಭರ್ ಪಾಚಾರ್ತಾಲೊ ಆನಿ ಆಶಾರ್-ಪಾಶಾರ್ ಜಾಂವ್ಚೊ ಲೋಕ್ ತಿ ಘಾಣ್ ಸೊಸುನ್, ಥಂಯ್ಸ್ ಥುಕುನ್ ಮುಕಾರ್ ವೆತಾಲೊ.

ತಾಚ್ಯೆ ಬಗ್ಲೆನ್ ವಡಾಪಾವ್, ಭೇಲ್ ಪುರಿ, ಸಮೋಸಾ ಆನಿ ಕಟಿಂಗ್ ಚಾ ವಿಖ್ಚೆ ಟಪ್ಪಿವಾಲೆ, ಆನಿಂ ಆಮ್ಕಾಂ ತ್ಯಾ ಘಾಣಿಸವೆಂ ಕಿತೆಂಚ್ ಪಡೊನ್ ಗೆಲ್ಲೆಂ ನಾ ಮ್ಹಳ್ಳೆಪರಿಂ ಅಪ್ಲೊ ವಯ್ಜಾಚ್ ಚಲಯ್ತಾಲೆ.

ತೆತ್ತೀಸ್ ವರ್ಸಾಂ ಪಯ್ಲೆಂ, ದುಭಂಯ್ತ್ ಕಾಮ್ ಕರ್ತಾಸ್ತಾಂ ದಾವಿದಾನ್ ಏಕ್ ರೂಮ್ ಕಿಚಿನ್ ಫ್ಲೇಟ್ ಘೆತಾಸ್ತಾಂ 'ತ್ಯಾ ಘಾಣಿಚ್ಯಾ ಘನ್‌ಸೋಲಿಂತ್ ಕಿತ್ಯಾಕ್ ಫ್ಲೇಟ್ ಘೆತ್ಲಾಂಯ್?' ಮ್ಹಣ್ ತಾಕಾ ತಾಚ್ಯೊ ಮಂಗ್ಳುಚೊ ಮಿವ್ಲೊ ಹಿಣ್ಣಿತಾಲೊ ಪುಣ್ ತ್ಯಾಚ್ ವನ್ ರೂಮ್ ಕಿಚನಾಂತ್ ತಿಂ ಯೇವ್ನ್, ರಾವೊನ್, ಕಾಮ್ ಕರುನ್ ಕಾಜರ್ ಜಾವ್ನ್ ಗೆಲ್ಲಿಂ. ಆತಾಂ ಭುರ್ಗಿಂ ಸಯ್ತ್ ಶಿಕುನ್ ತಾಂಚೊ ಪುಡಾರ್ ಸೊಧುನ್ ಪರ್ಗಾಂವಾಕ್ ಪಾವ್ಲಿಂ. ದುಭಾಂಯ್ತ್ ಘೊಳುನ್ ಆಸ್ಲೆವರ್ವಿಂ 'ಮೊಗಾಚೊ ಬಾವೊಜಿ' ಜಾವ್ನ್ ಸ್ಲ್ಯಾ ದಾವಿದಾಕ್ ಹೊ ಸಗ್ಳೊ ಖರ್ಚ್ ಸಾಂಬಾಳುಂಕ್ ಸಾಧ್ಯ್ ಜಾಲ್ಲೆಂ. ಪೂತ್ ಕೆನಡಾಕ್ ಪಾವ್ಲೊ ಆನಿ ಧುವ್ ಕಾಜರ್ ಜಾವ್ನ್ ಆಸ್ಟ್ರೇಲಿಯಾಕ್ ಪಾವ್ಲಿಂ.

"ಇನ್ಸೂರೆನ್ ಆಸುನ್ ಕಿತೆಂ ಫಾಯ್ಲೊ? ತೊ ಮೆಲ್ಯಾರ್ ಮಾತ್ ನ್ಹಯ್‌ವೆ ತುಕಾ ತೆ ಪಯ್ಲೆ ಮೆಳ್ಚೆ?... ಆಜ್‌ಕಾಲ್ ಪಿಡಾ ಕೊಣಾಕ್ ನಾ ಮಾಗ್ಲಿ, ತುಜ್ಯಾ ಘೊವಾಕ್ ಸಾಂಗ್, ಅಜೂನ್ ತಲ್ಪಾರುಕಾಪರಿಂ ಆಸಾ, ಕಾಮ್ ಕರುಂಕ್ ಪಾಟ್ ಬಾಗ್ವನಾಂಗಿ ತಾಕಾ?, ತುಂ ಕಡಕ್ ಸಾಂಗ್, ನಾಂತರ್ ಫಾಲ್ಯಾಂ ತುಕಾ ಮಾರಗ್ ಪಡ್ಲೆಂ."

ಥೊಡ್ಯಾ ದಿಸಾದಿಂ ಬಾಯ್ಲೆ ಸೆವಿನ್ ಮೊಬಾಯ್ಲಾಚೆರ್ ಭಯ್ಲಿಕ್ ಸಾಂಗ್ಲಿಂ ಉತ್ರಾಂ ದಾವಿದಾಚ್ಯಾ ಕಾನಾಂನಿ ಪರತ್ ಪರತ್ ಘುಣ್‌ಘುಣ್ತಾಲಿಂ.

ಸೆವಿಚಿ ಜೀಬ್ ಲಾಂಬ್ ಮ್ಹಣುನ್ ಬಿಲ್ಡಿಂಗಾಚ್ಯಾ ಬಗ್ಲೆಂನಿ ಥೊಡಿಂ ಪುಸ್ತುಶ್ಯಾಂನಿ ಸಾಂಗ್ಲೆಂ ದಾವಿದಾನ್ ಯೆದೊಳ್‌ಚ್ ಆಯ್ಕಲ್ಲೆಂ. ಪುಣ್ ಬಾಯ್ಲೆ ತಿ ಬಾಯ್ಲೆ, ಪಯ್ಲೆಂ ದೊಗಾಂ ಭುರ್ಗಾಂಚಿ ಚಾಕ್ರಿ, ಆನಿ ಆತಾಂ ಪಿಡೆಸ್ತ್ ಘೊವಾಚಿ ಚಾಕ್ರಿ ಕರ್ತಾ ದೆಕುನ್ ದಾವಿದಾಲಾಗಿಂ ಹೆರ್ ಕಿತೆಂಚ್ ಚಿಂತುಂಕ್ ಆವ್ಚಾಸ್ ನಾತ್ಲೊ.

ದುಭಯ್ಚಾ ಎಕಾ ಕನ್‌ಸ್ಟ್ರಕ್ಶನ್ ಕಂಪ್ಲೆಂತ್ ಲೇಬರ್ ಜಾವ್ನ್ ಸುವಾರ್ತ್ ಕರುನ್, ಉಪ್ರಾಂತ್ ಫೋರ್‌ಮೆನ್ ಜಾವ್ನ್ ತೆತ್ತೀಸ್ ವರ್ಸಾಂ ಘೊಳುನ್ ಆಸ್ಲೆಪರಿಂಚ್ ದೊಗಾಂ ಮಿವ್ಣಾಂಚೆಂ ಕಾಜರ್ ಕರಯ್ಲೆಂ, ಭುರ್ಗಾಂಚೆಂ ಶಿಕಪ್, ಧುವೆಚೆಂ ಕಾಜರ್ ಮ್ಹಣ್ತಾನಾ ಹ್ಯಾ ತೆತ್ತೀಸ್ ವರ್ಸಾಂನಿ ದಾವಿದಾನ್ ಜೊಡುನ್ ದವರ್‌ಲ್ಲೆಂ ಮ್ಹಳ್ಯಾರ್ ಏಕ್ ರೂಮ್ ಕಿಚನ್ ಫ್ಲಾಟ್, ಗ್ರಾಚುಯಿಟಿ ಜಾವ್ನ್ ಮೆಳ್‌ಲ್ಲ್ಯಾ ದುಡ್ವಾಂತ್ ಪಾಂಚ್ ಲಾಖಾಂಚಿ ಎಫ್‌ಡಿ. ಆನಿ ಪಾಂಚ್ ಲಾಖಾಂಚೆಂ ಏಕ್ ಇನ್ಸೂರೆನ್ಸ್, ತೆಂಯ್ ಮಿವ್ಣೆನ್ ವೊತ್ತಾಯೆನ್ ಕರಯಿಲ್ಲೆಂ.

"ಡಾಡಾ.. ಘರ್ ನಿತಳ್ ಕರುಂಕ್ ಮೇಯ್ಲೆ ದವರ್ ಡಾಡಾ, ಮಮ್ಮಿ ಅನಿ ಕಿತ್ಲೊ ತೆಂಪ್ ಕಾಮ್ ಕರ್ತೆಲಿ? ಬರೆಂ ಖಾಯಾ, ಮಾಸ್-ಮಾಸ್ಚಿ ಆನಿ ಪ್ರೊಟೀನಾಚೆಂ ಖಾಣ್ ಖಾಯಾ" ದೊಗಾಂಯ್ ಭುರ್ಗಾಂನಿ ಹ್ಯಾ ವರ್ಸಾಚ್ಯಾ ಇಂಟರ್‌ನ್ಯಾಶನಲ್ ಪ್ಯಾರಿಂಟ್ಸ್ ದಿಸಾ ವೀಡಿಯೊ ಕೋಲ್ ಕರುನ್ ದಾವಿದ್ ಆನಿ ಸೆವಿಕ್ ವಿಶ್ ಕೆಲ್ಲೆಂ.

ಮಾಯ್ ಮಯ್ಣ್ಯಾಂತ್ ಇಂಟರ್‌ನ್ಯಾಶನಲ್ ಮದರ್ಸ್ ಡೇ ದಿಸಾ ಭುರ್ಗಾಂನಿ ಓನ್‌ಲಾಯ್ಸ್ ಓರ್ಡರ್ ಕೆಲ್ಲಿ ಸೊಭಿತ್ ಏಕ್ ಕೇಕ್ ಧಾಡ್‌ಲ್ಲಿ, ಆನಿ ತಿ ವೀಡಿಯೊ ಕೋಲ್ ಚಾಲು ಆಸ್ಲೆಪರಿಂಚ್ ಖಾತ್ರಿಶೆಂ ಕೆಲ್ಲಿ.

ರಿಟಾಯರ್ಡ್ ಜಾವ್ನ್ ಘನ್‌ಸೋಲಿಂತ್ ಜಿಯೆಂವ್ಕ್ ಯೆತಾನಾ ಸಯ್ತ್ ಹೆರಾಂ ಗಲ್ಬಾಗಾರಾಂಪರಿಂ ದಾವಿದಾಚ್ಯಾ ಗಳ್ಯಾರ್ ಭಾಂಗಾರಾಚಿ ಚೇಯ್ನ್ ಜಾಂವ್, ಬೊಟಾಂನಿ ಮೊಟಿ ಮುದಿ ಜಾಂವ್ ನಾಂ. ಸಕ್ಲೆಡ್ ಸೊಡ್ಯಾಂ, ದಾವಿದಾಕ್ ಖಾಸ್ ಇಶ್ಟ್ ಸಯ್ತ್ ನಾತ್ಲೆ.

"ದಿಸಾನ್ ದೀಸ್ ಮಾರ್ಗಾಯ್ ಚಡೊನ್ ಯೆತಾ, ವೀಸ್ ರುಪ್ಯಾಂಕ್ ಏಕ್ ಕಿಲೊ ಸಬ್ಜಿ ಮೆಳ್ಳೊ ಕಾಳ್ ಗೆಲಾ. ಆತಾಂ ಪಾವ್ ಕಿಲ್ಯಾಕ್ ಸಯ್ತ್ ಪಂಚ್ವೀಸ್-ತೀಸ್ ರುಪಯ್. ಭಿಕಾರಿ ಸಯ್ತ್ ಧಾ ರುಪಯ್ ಭಿಕ್ ದಿಲ್ಯಾರ್ ಘೆನಾ" ಸದಾಂಯ್ ಸೆವಿಚಿ ಹೆ ಪುರ್ಪುರ್ ಸದಾಂಚಿ ಜಾಲ್ಲೆಂ ದಾವಿದಾಕ್. ಹಿ ಸವಯ್ 'ಜಾಲ್ಲಿ' ಮ್ಹಣ್ಣ್ಯಾಕಿ 'ಕೆಲ್ಲಿ' ಮ್ಹಳ್ಯಾರ್ ಸಾರ್ಕೆಂ ಜಾಯ್ತ್. ಕಿತ್ಯಾಕ್ ಮ್ಹಳ್ಯಾರ್ ಥೊಡ್ಯಾಚ್ ಮಯ್ಣ್ಯಾಂನಿ ದಾವಿದಾಚ್ಯಾ ಹಾರ್ತಾಚ್ಯಾ ಬೆಲ್ಲೊಕೆಚಿಕ್ ಲಾಗುನ್ ಎಫ್.ಡಿ. ಮೊಡುನ್ ತಾಂತ್ಲೆ ದೇಡ್ ಲಾಖ್ ರುಪಯ್ ವಖ್ತಾಕ್ ಖರ್ಚಿಲ್ಲ್ಯಾಚಿ ಶಿಣ್ ಸೆವಿ ತವಳ್ ತವಳ್ ಕಾಡ್ತಾಲಿ ಜಾಲ್ಲ್ಯಾನ್ ಹೆಂ ಗುನ್ಯಾಂವ್ಕಾರಿ ಚಿಂತಪ್ ದಾವಿದಾಕ್ ರಾತ್-ದೀಸ್ ಮತಿಕ್ ಕಾಂತಾಯ್ಲೆಂ.

"ಸಗ್ಲಿಂ ಗಲ್ಬಾಕ್ ಗೆಲ್ಲಿಂ ಗಾಂವಾಂತ್ ಆಸ್ತ್ ಬದಿಕ್ ಘೆತಾತ್, ಫ್ಲೆಟಾಂ ಘೆತಾತ್ ಆನಿ ಲಾಖಾಂನಿ ಬೆಂಕಾಂತ್ ಪುಂಜಾಯ್ತಾತ್, ಭಾಂಗಾರ್ ಹಾಡ್ತಾತ್. ಪುಣ್ ಆಮ್ಚೆಂ ನಶಿಬ್ ಫಕತ್ ಹ್ಯಾ ಎಕಾ ಎಫ್.ಡಿಂತ್ ಆಸಾ. ಹಾಂತ್ಲೆಯ್ ಬಾಖಿಚಿ ತುಂ ಮೊಡ್ಲಿ ತರ್ ಫಾಲ್ಯಾಂ ಹಾಂವೆಂ ಭಿಕ್ ಮಾಗಾಜಯ್ ಕೊಣ್ಣಾ" ತವಳ್ ತವಳ್ ಸೆವಿನ್ ಖೊಂಕ್ಚೆಂ ಆಯ್ಕೊನ್ ದಾವಿದ್ ದೆದೆಸ್ಕೊರ್ ಜಾಲ್ಲೊ.

ಆತಾಂ ಪಾಟ್ಲ್ಯಾ ಥೊಡ್ಯಾ ದಿಸಾಂನಿ ಬಾಯ್ಲೆನ್ ಅಪ್ಲೆ ಭಯ್ಣಿಕ್ ಸಾಂಗ್‌ಲ್ಲಿಂ 'ಆಜ್‌ಕಾಲ್ ಪಿಡಾ ಸಗ್ಳ್ಯಾಂಕ್ ಆಸಾ, ಪಾಟ್ ಬಾಗ್ವಾನಾಯೆ ತಾಕಾ....' ಉತ್ರಾಂ ದಾವಿದಾಚಿ ನೀದ್ ವಿಭಾಡುಂಕ್ ಲಾಗ್ಲಿ.

ದೆಕುನ್ ಎಕಾ ಫಾಂತ್ಯಾರ್ ದಾವಿದ್ ಉಟೊ, ನಿರಾಳ್ಯಾ ಪೊಟಾಂತ್‌ಚ್ ತಲಾವ್ಲಿ ಜಂಕ್ಣನಾಚ್ಯಾ ಮಂಡಿಂತ್ ಜಮ್ಯಾಂಮಧೆಂ ರಾವ್ಲೊ. ಬಾಯ್ಲಾಂ ಎಕಾ ಕೊನ್ಯಾರ್ ಉಭಿಂ ಆಸ್ಲಿಂ ತರ್ ದಾದ್ಲೆ ಅನ್ಯೇಕಾ ಕೊನ್ಯಾರ್ ರಾಕ್ತಾಲೆ. ಥೊಡಿಂ ತ್ಯಾ ಘಣಿಚಿ ಪರ್ವಾ ಕರಿನಾಸ್ತಾಂ ಕಟಿಂಗ್ ಚಾ ಪಿಯೆತಾಲಿಂ. ಥೊಡಿಂ ತೋಂಡ್‌ಭರ್ ತಂಬಾಕು ರಿಗವ್ನ್ ತವಳ್ ತವಳ್ 'ಪಿಭಕ್' ಕರ್ನ್ ಧುಕ್ತಾಲಿಂ. ತವಳ್ ತವಳ್ ಟೆಂಪೊ, ಹೆಳ್ತಾಚಿ ಲೊರಿ ಯೇವ್ನ್ ಉಭಿ ಜಾತಾಲಿ ಆನಿ ತಾಂಚಿ ನಮ್ಯಾರ್‌ಲೆ ದಲಾಳ್ ಹ್ಯಾ ಲೊಕಾಂ ಥಾವ್ನ್ ಎಕೆಕ್ಲ್ಯಾ ಥಾವ್ನ್ ದಾ-ವೀಸ್ ವಸೂಲಿ ಕರ್ನ್ ತಾಂಕಾಂ ಹ್ಯಾ ಲೋರಿ-ಟೆಂಪೊಂತ್ ಚಡಯ್ತಾಲಿಂ. ಧಾ-ವೀಸ್ ರುಪಯ್ ದೀನಾತ್ಲ್ಯಾಂಕ್ ಹೆ ಟೆಂಪೊರಿ ದಲಾಲ್ ಪಾಟಿಂ ಧಾಂವ್ಡಾಯ್ತಾಲೆ ದಾವಿದ್ ಅಪ್ಲೆಸ್ತಕಿಂ ಪಾರ್ಕುನ್ ಶಿಕುಂಕ್ ಲಾಗ್ಲೊ.



ಧಾ-ವೀಸ್ ರುಪಯ್ ದಿಲ್ಯಾರ್ ವೆಗಿಂಚ್ ತಿಂ ಕಾಮ್ ದಿವಯ್ತಾತ್. ಕಾಮ್ ಕಸ್ಲೆಂಯ್ ಆಸ್ತೆತ್, ದೊಂಬಿವ್ಲಿ-ಶೀಲ್ ಪಾರಾಂತ್ ಜಾಯ್ತಿಂ ಬಿಲ್ಡಿಂಗಾಂ ಉಭಿಂ ಜಾವ್ನ್ ಆಸಾತ್ ದೆಕುನ್ ಜಾಯ್ತಿಂ ಕಾಮ್ ಆಸಾ, ನಿತಳ್ ಕರ್ಚೆಂ, ರ್ಪಾಡ್ಲೆಂ, ಪುಸ್ಲೆಂ, ತಶೆಂಚ್ ಇಟಿ ವ್ಹಾವಂವ್ಚೆಂ, ರೇಂವ್/ಸಿಮೆಂಟಿಚ್ಯೊ ಗೋಣ್ಣೊ ವಾವಂವ್ಚೆಂ... ಹರ್ಯೆಕಾ ಕಾಮಾಕ್ ದಿಸಾಚಿ ಮಜೂರಿ. ನಿತಳ್ ಕರ್ಚೆಂ ಕಾಮ್ ತರ್ ದಿಸಾಕ್ ಪಾಂಯ್ತಿಂ ರುಪಯ್, ತಾಂತುಂ ಪನ್ನಾಸ್ ರುಪಯ್ ದಲಾಲಿ ಖಾತಾಲೆ, ಬಾಕಿಚಿ ಕುಲ್ಕಾರಾಂಚಿ. ಇಟಿ, ಸಿಮೆಟ್, ರೇಂವ್ ವ್ಹಾವಂವ್ಚೆ ತರ್ ದಿಸಾಕ್ ಹಜಾರ್ ರುಪಯ್.

'ಕಶೆಂ ಪುಣಿಂ ಥೊಡೆ ದೀಸ್ ಮಿನತ್ ಕರ್ನ್ ದೇಡ್ ಲಾಖ್

ಕಮಾಂವ್ನ್ ಬಾಯ್ಲೆಚ್ಯಾ ಎಫ್.ಡಿಂತ್ ಖರ್ಚಿಲ್ಲೆ ಪಯ್ಲೆ ದಿಲ್ಯಾರ್ ಥೊಡೆಂ ಸಮಧಾನ್ ಜಾತಲೆಂ' ಹೆಂಚ್ ಲೇಕ್ ದಾವಿದಾಚ್ಯಾ

ಮತಿಂತ್ ಆಸ್ಲೆಂ.

ಚಿಂತುನ್ ಆಸ್ಲೆಪರಿಂ ವೊರಾಂ ಸಾಡೆ ಆಟ್ ಜಾಲಿಂ, ಲೊಕಾಂಚೊ ಜಮೊ ಚಡ್ತಾಲೊ ತಶೆಂಚ್ ತಾಂಕಾಂ ಮಜೂರೆಕ್ ವರ್ಚೊ ಗಾಡಿಯೊ ಸಯ್ತ್ ಚಡ್ತಾಲೊ ಪುಣ್ ದಾವಿದಾಚೆಂ ನಂಬರ್ ಲಾಗ್ಲೆಂಚ್ ನಾ. ಕಿತ್ಯಾಕ್ ಮ್ಹಳ್ಯಾರ್ ಹೆ ದಲಾಲ್ ಲೊಕಾಂಥಾವ್ನ್ ಲೆಗಾದ್ ವಸೂಲ್, ತಾಂಕಾಂ ಮಾತ್ ಹ್ಯಾ ಗಾಡಿಯಾಂನಿ ಚಡಯ್ತಾಲೆ ಜಾಲ್ಲ್ಯಾನ್ ದಾವಿದಾನ್ ಸಯ್ತ್ ಉಪಾಯ್ ನಾಸ್ತಾಂ ಅಪ್ಲ್ಯಾ ಬೊಲ್ಯಾಂತ್ಲೆ ವೀಸ್ ರುಪಯ್ ಕಾಡ್ನ್ ಎಕಾ ದಲಾಲಿಚ್ಯಾ ಹಾತಿಂ ದಿಲೆ. ಧಾ-ಭಾರಾ ಮಿನುಟಾಂನಿ ದಾವಿದಾಕ್ ಹೆರ್ ಪಂದ್ರಾ ಜಣಾಂಸವೆಂ ಎಕಾ ಲೋರಿಯೆಚ್ ಚಡಯ್ಲೆಂ.

ವೀಸ್-ಪಂಚ್ಚೀಸ್ ಮಿನುಟಾಂನಿ ತಿ ಲೋರಿ ದೊಂಬಿಚ್ಯಾ ಎಕಾ ನವ್ಯಾನ್ ಉಭೆಂ ಜಾಂವ್ಚ್ಯಾ ತೀನ್ ಮಾಳಯೆಚ್ಯಾ ಬಿಲ್ಲಿಂಗಾಸಮೊರ್ ರಾಖ್ಲಿ. ಸಗ್ಳಿಂ ಕುಲ್ಕಾರಾಂ ದೆಂವ್ತಾನಾಂಚ್ 'ಧಾಪಡ್ ಥಪ್ ಚಲಾ' ಮ್ಹಣುನ್ ಬೊಬಾಟುನ್ ಸುಪರ್‌ವಯ್ಸರ್ ಆಯ್ಲೊ. ಬಿಲ್ಲಿಂಗಾಚ್ಯಾ ಸಕ್ಲಾ ಎಕಾ ಕೊನ್ಯಾರ್ ತಾಂಚ್ಯಾ ಇಚ್ಯಾಂಚಿ ರಾಸ್ ಆಸ್ಲಿ, ಲೋರಿಯೆರ್ ಹಾಡಯಿಲ್ಲೆ ಇಟಿ ವರುನ್ ಹ್ಯಾ ರಾಶಿರ್ ಮಾಂಡುನ್ ಹಾಡುಂಕ್ ಚೊವ್ಣಾಂಕ್ ನಮ್ಯಾಲೆಂ. ಚೊವ್ಣಾಂಕ್ ಹ್ಯಾ ಇಚ್ಯಾಂಚ್ಯಾ ರಾಶಿಥಾವ್ನ್ ಇಟಿ ಹಾಡುನ್ ವಯ್ಲ್ಯಾ ಮ್ಹಳಯೆಕ್ ವರುಂಕ್. ಎಕೆಕ್ಲ್ಯಾನ್ ಉಣ್ಯಾರ್ ಉಣೆಂ ಪಾಂಯ್ಲಿಂ ಇಟಿ ವಯ್ ಪಾವಂವ್ಚೆ, ಪಾಂಯ್ಲಿಂ ಇಟಿ ವಯ್ ಪಾವಯ್ತಚ್ ತುಮಿ ವಚ್ಚೆತ್. ಪಾಂಯ್ಲ್ಯಾಂಚ್ಯಾಕೀ ಚಡ್ ಇಟಿ ವ್ಹೆಲ್ಯಾರ್ ಎಕಾ ಇಚ್ಯಾಕ್ ಏಕ್ ರುಪ್ಯಾಲೆಕಾರ್ ಚಡಿತ್ ದಿತಾಂ ಮ್ಹಣುನ್ ಸುಪರ್‌ವಾಯ್ಸರಾನ್ ಪಯ್ಲೆಂಚ್ ಸಾಂಗ್ಲೆಂ.

'ಆಯ್ಕುನ್ ದಾವಿದಾಚ್ಯಾ ಮತಿಂತ್ ಲೇಕ್ ಫಾಲಿಲಾಗ್ಲೊ. ಪಾಂಯ್ಲಿ ಇಟಿ ವಯ್ ಪಾವಯ್ಲ್ಯಾರ್ ಏಕ್ ಹಜಾರ್ ಮೆಳ್ತಾತ್. ಉಪ್ರಾಂತ್ ಪಾಂಯ್ಲಿ ಇಟಿ ಪಾವಯ್ಲ್ಯಾರ್ ಪರತ್ ಪಾಂಯ್ಲಿ, ಮ್ಹಳ್ಯಾರ್ ದೇಡ್ ಹಜಾರ್ ರುಪಯ್ ದಿಸಾಚೆ. ಅಶೆಂ ಥೊಡೆ ಮಯ್ಣೆ ಕಾಮ್ ಕೆಲ್ಯಾರ್ ತ್ಯಾ ಎಫ್.ಡಿ.ಚೆ ಖರ್ಚೆಲ್ಲೆ ದೇಡ್ ಲಾಖ್ ರುಪಯ್ ಬಾಯ್ಲೆಕ್ ದಿಲ್ಯಾರ್ ಇಲ್ಲೆಂ ಸಮಧಾನೆನ್ ಜಿಯೆವ್ತೆ'

ಹರ್ ಮಾಳಯೆರ್ ಹೆರ್ ಥೊಡೆ ಕಾಮ್ ಕರ್ನ್ ಆಸ್ಲೆ ಆನಿ ಥಂಯ್ ಥಂಯ್ ಸುಪರ್‌ವೈಜರ್ ತಾಂಕಾಂ ಆದೇಶ್ ದಿವ್ನ್ ಆಸ್ಲೆ. ದಾವಿದಾನ್ ಸಯ್ತ್ ಪಯ್ಲೆಂ ಧಾ-ಪಂದ್ರಾ ಇಟಿ ಉಕಲ್ ಅಪ್ಲ್ಯಾ ಖಾಂದಾರ್ ಚಡವ್ನ್ ತೆ ವಯ್ ಚಡ್ತ್ಯಾ ಮೆಟಾಂನಿ ವ್ಹಾವ್ನ್ ವ್ಹೆಲೆ. ಏಕ್ ಮ್ಹಾಳಯ್, ದೋನ್, ತೀನ್... ಅಶೆಂ ತೆ ಇಟಿ ವಯ್ ವರುನ್ ಹೆರಾಂಪರಿಂಚ್ ಎಕಾ ಕೊನ್ಯಾರ್ ದಾಳುನ್ ಸಕ್ಲಾ ದೆಂವ್ಲೊ. ಪರತ್ ಧಾ ಇಟಿ, ಪರತ್ ಧಾ ಇಟಿ. ಮಧೆಂ ಮಧೆಂ ಬಿಲ್ಲಿಂಗಾ ಸಮೊರ್ ಲೋರಿ ರಾವ್ತಾಲಿ, ನವಿಂ ಕುಕ್ಲಾರಾಂ ಯೇವ್ನ್ ಆಸ್ಲಿಂ, ಇಟಿ, ಸಿಮೆಂಟ್, ರೇಂವ್ ದೆಂವಂವ್ಚ್ಯಾ ಸುಪರ್‌ವೈಜರ್ ಬೊಬಾಟಾಲೆ 'ಧಾಪಡ್ ಥಪ್' ತಶೆಂಚ್ ಕಸ್ಲಿಚ್ ಮುಲಾಜ್ ನಾಸ್ತಾಂ ಮಧೆಂ ಮಧೆಂ ಮೊಬಾಯ್ಲಾಚೆರ್ ಉಲವ್ನ್ ಆಸ್ಲೆಪರಿಂ ಕುಲ್ಕಾರಾಂಕ್ ಮರಾಠಿ ಭಾಸೆಂತ್ ಗಾಳಿ ಸಯ್ತ್ ಸೊವ್ತಾಲೆ.



ಕಾಂಯ್ ಅದೇಸಾಂತ್ ತಿನ್ಯಿಂ-ಸಾಡೆತಿನ್ಯಿಂ ಇಟಿ ವಾವಾಯಿಲ್ಲೆ ಆಸ್ಯೆತ್. ಪುಣ್ ತೀನ್ ಮಾಳಯ್ ಚಡ್ಲೆಂ ಆನಿ ದೆಂವ್ಲೆಂ ಚಿಲ್ಲರ್ ನ್ಹಯ್. ತೆಂಯ್ ಸಕಾಳಿಂ ಥಾವ್ನ್ ದಾವಿದಾನ್ ಪೊಟಾಕ್ ಕಿತೆಂಚ್ ಖಾಂವ್ಕ್ ನಾತ್ಲೆಂ ಜಾಲ್ಲ್ಯಾನ್ ಇಟಿ ವ್ಹಾವ್ನ್ ವಯ್ ಚಡ್ತಾಸ್ತಾಂ ತಾಚೆ ಪಾಂಯ್ ಕಾಂಪುಂಕ್ ಲಾಗ್ಲೆ. ಪುಣ್ ಅಪ್ಲ್ಯಾಕ್ ಸಾಂಭಾಳ್ ತೊ ಹಕ್ತಾರ್ ಮೆಟಾಂ ಕಾಡುಂಕ್ ಲಾಗ್ಲೊ. ಮತಿಂತ್ ಯೆದೊಳ್‌ಚ್ 'ದಿಸಾಚೆ ದೇಡ್ ಹಜಾರ್' ಲೇಕ್ ಆಸ್ಲೆಂ. ಆತಾಂ ದೇಡ್ ಹಜಾರ್ ಸಲೀಸ್ ನ್ಹಯ್ ಮ್ಹಳ್ಯೆಂ ಗಮ್ಲೆಂ. ಕಶೆಂಯ್ ಆಯಿಲ್ಲಾಕ್ ಏಕ್ ಹಜಾರ್ ಪುಣಿಂ ಕಮಾಂವ್ಚೆಚ್ ಜಾಯ್. ಮ್ಹಣುನ್ ಪರತ್ ಧಯ್ ಕದುನ್, ಪರತ್ ಧಾ ಇಟಿ ವಿಂಚುನ್ ದಾವಿದಾನ್ ಅಪ್ಲ್ಯಾ ಖಾಂದಾರ್ ಚಡಯ್ಲೆ ಆನಿ ವಯ್ ವೆಚ್ಯಾ ಸಿಡಿಚಿಂ ಮೆಟಾಂ ಚಡಾಲಾಗ್ಲೊ.

ಸುಪರ್‌ವೈಜರಾನ್ ಸಕ್ಲಾ ಬೊಬಾಟೊ ತಾಳೊ ಜ್ಯೊರಾನ್ ಆಯ್ಕತಾಲೊ. ದಾವಿದ್ ಮುಕಾರ್ ಪಾವ್ಲಾಂ ಕಾಡ್ತಾಲೊ. ಪಯ್ಲಿ ಮ್ಹಾಳಯ್, ದುಸ್ರಿ ಮ್ಹಾಳಯ್ ಚಾಡ್ಲೆಪರಿಂಚ್ ತಾಚ್ಯಾ ದೊಳ್ಯಾಂಚೆರ್ ಕಾಳ್ಜಾಣ್ ಮಾಂಡ್ಲೊ ಅನ್ಯೊಗ್ ಜಾಲೊ. ಸಿಡಿ ಸಗ್ಳಿ ಘಂವ್ಚೆಪರಿಂ ದಿಸ್ಲೆಂ. ಸಿಡಿಚ್ಯಾ ದೆಗೆಕ್ ಧರ್ನ್ ಆಪ್ಲ್ಯಾಕ್ ಆಧಾರ್‌ಸುಂಕ್ ಚಿಂತ್ಲ್ಯಾದಿಂ ತಾಚೆ ಪಾಂಯ್ ಚುಕ್ಕೆ ಆನಿ ಇಚ್ಯಾಂಸವೆಂ ತೊ ಥಂಯ್ಚ್ ಪರ್ತಲೊ.

'ಕಂಯ್ ಥಾವ್ನ್ ಹಾಂಕಾಂ ನಿಕಮ್ಲ್ಯಾಂಕ್ ಧರ್ನ್ ಹಾಡ್ಲಾಯ್?..' ಸುಪರ್‌ವೈಜರಾಚಿಂ ಉತ್ರಾಂ ಆನಿ ಗಾಳಿ ಸುರು ಜಾಲ್ಲ್ಯೊ.

ಕವಿತಾ

ಆವಯ್ ಭಾಶೆಚೆಂ ಮರಣ್

ಆವಯ್ಚ್ಯಾ ತೊಂಡಾಭಿತರ್
 ಆವಯ್ ಭಾಶೆಕ್ ಕೈದ್ ಕೆಲಿ ಆನಿ ಭುರ್ಗಿಂ
 ತಿಚಿ ಸುಟ್ಕಾ ಕರ್ಪಾಚಿ ಮಾಗ್ಣಿ ಕರ್ತಾಂ ಕರ್ತಾಂ
 ಫ್ಲಡ್ ಜಾಲಿಂ. ಆವಯ್ಚ್ಯಾ ಸ್ವತಾ ಜಾವ್ನ್ ಮರೂಂಕ್ ನಾಶಿಲ್ಲಿ
 ತಿಕಾ ಮಾರೂನ್ ಉಡಯ್ಲಿ
 ಪೂಣ್, ಆವಯ್ಚ್ ಹೆಂ ಕೆನ್ನಾಚ್ ಕಳೂಂಕ್ ಸಕ್ಲೆಂ ನಾ.
 ಭಾಕ್ರೆಚಿಂ ಸಪ್ನಾಂ ದಾಖೊವ್ಪಿ ಶಕ್ಯತಾಯಾಂ ಮುಖಾರ್
 ಆಪ್ಲ್ಯಾ ಭುರ್ಗಾಂ ಖಾತೀರ್ ತಿಣೆಂ
 ಗಚ್ಚ್ ಧರಿಲ್ಲೆ ತಿಚೆ ದಾಂತ್
 ಆನಿ ತ್ಯಾ ಉಂಡ್ಯಾಂಚ್ಯಾ ಸಪ್ನಾಂಪೊಂದಾ
 ದಾಮೂನ್ ಉರಿಲ್ಲಿ ಆವಯ್ಚ್ಯಾ. ಆವಯ್ಚ್ ದಿಸ್ತಾ ಆಯ್ಚ್ ಲೆಗೀತ್
 ತೊ ಎಕ್ ಅಪ್ಪಾತ್ ಆಶಿಲ್ಲೊ ಆವಯ್ ಭಾಶೆಚೆಂ ಮರಣ್.

ಜಲ್ಮ್ ದಿಲ್ಲ್ಯಾ ಆಪ್ಲ್ಯಾ ಆವಯ್ಚ್ಯಾ ವರುನ್ ಪ್ರಾಯ್ವಂತ್
 ಆಶ್ರಮಾಂತ್ ಫಾಲ್ಗ್ಯಾಂಕ್ ಆವಯ್-ಭಾಶೆಚೊ ಹುಸ್ಕೊ
 ಆಸ್ಚೊ ಕಸೊ?



ನ್ವಂಯ್, ದೊಂಗರ್ ಆನಿ ಬಾಜಾರ್
 ತೊ ದೀಸ್ ಗಾಂವಾಂತ್ ಆಶಿಲ್ಲೊ, ಆಯ್ತಾರ್.
 ತರ್ಣ್ ಪಿಳ್ಳೆಚೊ ಹಾತ್ ಧರೂನ್
 ಹಾಂವ್ ಗೆಲೆಂ ಬಾಜಾರಾಂತ್.
 ಸುಕ್ಯಾ ರುಡಾಂಮದಿಂ ಪಳಯ್
 ಎಕ್ ಅಶೀರ್ ಪಾಂಯ್ಚ್ಯಾಟ್
 ಹಾಂವೆಂ ತರ್ಣ್ ಪಿಳ್ಳೆಕ್ ಮ್ಹಳೆಂ,
 ಪಳಯ್, ಹೀಚ್ ಆಶಿಲ್ಲಿ ಕೆನ್ನಾತರಿ ಗಾಂವ್ಲಿ ನ್ವಂಯ್.
 ಪುಡೆಂ ಪಳಯ್ ಜಮ್ನೀಂತ್ ಪಡಿಲ್ಲಿ ವ್ಹಡಿ ವೆರ್.
 ಹಾಂವೆಂ ಮ್ಹಳೆಂ, ಹಾತೂಂತ್ ಆಸ್ತಾವಲೆ ಸಗ್ಳೆ ದೊಂಗರ್.
 ಅಚ್ಚೀತ್ ತಿಣೆಂ ಭಿಯೆವ್ನ್ ಮ್ಹಾಕಾ ವೆಂಗ್ ಮಾರ್ಲಿ
 ಪುಡೆಂ ಪಯ್ಸೆಮೆರೆನ್ ಪಾತ್ಕಿಲ್ಲಿ ಎಕ್ ಭಯಾನಕ್ ಮಸ್ಲಭುಂಯ್.
 ಹಾಂವೆಂ ಮ್ಹಣ್ಲೆಂ, ಹೆಂ ಪಳಯ್ಲಾಂ ತುವೆಂ?
 ಹಾಂಗಾ ಕೆನ್ನಾತರಿ ಆಶಿಲ್ಲಿಂ ತುಜ್ಯಾ ಪೂರ್ವಜಾಂಚಿಂ ಖಿಳಿಂ.
 ತರ್ಣ್ ಪಿಳ್ಳೆ ಧಾಂವ್ಲಿ: ಆಮಿ ಪಾವ್ಲಿಂ ಬಾಜಾರಾಂತ್!
 ಕಿತೆಂ ಕಿತೆಂ ಘೆವಂಕ್ ಜಾಯ್? ವಿಚಾರೂಂಕ್ ಲಾಗ್ಲೊ ದುಕಾನದಾರ್.
 ಭಾವಾ! ಥೊಡೊ ಪಾವ್ನ್, ಥೊಡಿ ಒಲಿ ಮಾತಿ,
 ಎಕ್ ಬಾಟ್ಲಿ ನ್ವಂಯ್, ತೊ ಡಬ್ಯಾಂತಲೊ ದೊಂಗರ್
 ಥಂಯ್ ವಣ್ಣೀಚೆರ್ ಹುಮ್ಕಳಾಯ್ಲೊ ಸೈಮ್ ಲೆಗೀತ್ ದಿ,
 ಆನಿ ಹೊ ಪಾವ್ನ್ ಕಿತ್ಯಾಕ್ ಇತ್ಲೊ ಮ್ಹಾರಗ್?
 ದುಕಾನದಾರಾನ್ ಮ್ಹಳೆಂ: ಹಿ ಒಲ್ಸಾಣ್ ಹಾಂಗಾಚಿ ನ್ವಂಯ್!
 ದುಸ್ರ್ಯಾ ಗಿರ್ಯಾವಯ್ಚ್ಯಾ ಆಯ್ಲಾಂ,
 ಮಂದಿ ಆಸಾ, ಇಲ್ಲಿಶೀಚ್ ಎರ್ಡರ್ ಕೆಲ್ಯಾ.
 ಪಯ್ಲೆ ಕಾಡ್ಪಾಕ್ ಸಾಡ್ಚೊ ಪದರ್ ಸಾಂಸ್ಪಿಲೊ
 ಅಜಾಪಿತ್ ಜಾಲೆಂ! ಪಳಯ್ಲೆಂ ಪದಾಚಿ ಗಾಂಥೀಂತ್
 ಪಯ್ಸಾಂಚ್ಯಾ ಜಾಗ್ಯಾರ್
 ಪುರಾಯ್ ಅಸ್ತಿತ್ವ್ ದೊಡೂನ್ ಪಡಿಲ್ಲೆಂ ...



ಮೂಳ್ ಕವಿತಾ: ಜಾಸಂತಾ ಕೆರ್ಕೆಟಾ
 ಕೊಂಕಣಿಕ್ ತರ್ಜುಣ್: ಶೈಲೇಂದ್ರ ಮೆಹ್ತಾ

ಕವಿತಾ

ಸಂಸ್ಕೃತಾಯಾಂಚಿ ಮರ್ಪಾಚಿ ಪಾಳಿ



ಓಕ್ಸಿಜನಾಚ್ಯಾ ಉಣಾವಾಕ್ ಲಾಗೂನ್
 ಜಾಯ್ತ್ಯೊ ನ್ಹಂಯೊ ಮೆಲ್ಯೊ
 ಪೂಣ್ ಕೊಣೆಂಚ್ ಲಕ್ವ್ ದಿಲೆಂ ನಾ
 ತಾಂಚಿಂ ಮಡಿಂ ಉಫೆತ್ ಆಸಾತ್
 ಅಜೂನಯ್ ಮೆಲ್ಲಾ ಉದ್ಯಾಂತ್
 ನ್ಹಂಯ್ಚ್ಯಾ ಮಡ್ಯಾಚೆರ್
 ಮನ್ಯಾಚಿಂ ಮಡೆಂ ಉಡವ್ನ್
 ಕೊಣಾಚೆ ಗುನ್ಯಾವ್ ಉದ್ಯಾಂತ್ ಧುವ್ನ್ ವಚಾನಾತ್
 ತೆ ಸಗ್ಳೆ ಉದ್ಯಾಂತ್ ಉಫೆತಾತ್
 ಜಶಿಂ ನ್ಹಂಯ್ವಾಂಗಡಾ
 ಉಫೆತಾತ್ ಮನ್ಯಾಚಿಂ ಮಡಿಂ
 ಅಜೂನಯ್ ಮೆಲ್ಲಾ ಉದ್ಯಾಂತ್
 ಎಕ್ ದೀಸ್ ಜೆನ್ನಾ ಸಗ್ಳೊ ನ್ಹಂಯೊ
 ಮರತ್ಲೊ ಎಕ್ಸಿಜನಾಚ್ಯಾ ಉಣಾವಾಕ್ ಲಾಗೂನ್
 ತೆನ್ನಾ ಮೆಳ್ವಲಿಂ ಮೆಲ್ಲಾ ನ್ಹಂಯಾಂನಿ ಉಫೆತನಾ
 ಸಂಸ್ಕೃತಾಯಾಂಚಿಂ ಮಡಿಂ ಲೆಗೀತ್
 ಫಕತ್ ನ್ಹಂಯಾಂಕ್ ಖಬರ್ ಆಸ್ತಾ
 ತಾಂಚ್ಯಾ ಮರ್ಣಾಉಪರಾಂತ್ ಯೆತಾ
 ಸಂಸ್ಕೃತಾಯಾಂಚಿ ಮರ್ಪಾಚಿ ಪಾಳಿ.



ಮೂಳ್ ಕವಿತಾ: ಜಾಸಂತಾ ಕೆರ್ಕೆಟಾ
ಕೊಂಕಣಿಕ್ ತರ್ಜಾಣ್: ಶೈಲೆಂದ್ರ ಮೆಹ್ರಾ

ಕವಿತಾ

ಮ್ಹಜ್ಯಾ ಹಾತಾಂತಲಿಂ ಹತ್ಯಾರಾಂ

ಹಾಂವ್ ಪಳಯ್ತಾಂ
ದರ್ ದಿಸಾ ಆವಯ್ ವತಾ,
ಪೂಣ್ ತಿಚ್ಯಾ ಹಾತಾಂತ್
ವಿಳೊ ಆನಿ ಪಾಂಟೊ ಹಾಂಚೆ ಬದ್ಲಾ
ಧೋಣು ಆನಿ ಬಾಣ್ ಆಸಾತ್.

ಆವಯ್ ಫಾಟಲ್ಯಾನ್ ಧಾಂವ್ತ್
ಪಾಂಯ್ ವಾಟೆಮೆರೆನ್
ಪಳಯ್ತಾಂ
ಪಯ್ಲೆಮೆರೆನ್ ಮನ್ಯಾಂಚೊ ಎಕ್ ಪಂಗಡ್.
ವಚೂನ್ ತೆ ಗದೆಂತ್ ಸಾಮೀಲ್ ಜಾಯ್ತ್
ಆವಯ್ ಬೆಪ್ತಾ ಜಾತಾ.

ಗರ್ದಿ ಫೊಶ್ಟಾ ದಿತ್
ಮ್ಹಜೆ ನದ್ರೆಂತ್ಲ್ಯಾನ್ ಪಯ್ ಪಾವ್ತಾ.
ಆವಯ್ ತೆ ರಾತಿಂ ಪರತ್ ಯೆತಾ
ತಿಚಿ ತಕ್ಲೆಕ್, ರವಿ ಪಟ್ಟಿ ಬಾಂದಿಲ್ಲಿ
ದಾಟ್ ತಾಂಚೆಂ ರಗತ್ ಭಾಯ್ತ್ ಲಿಕ್ಲಿಕತಾ.

ಹಾಂವ್ ಪಳಯ್ತ್ ರಾವ್ತಾಂ ತಾಚೆಕಡೆನ್ ಎಕ್ವೆಕ್.
ಸ್ಪರ್ಶ್ ಕರ್ತಾಂ ತಾಂಚ್ಯಾ ರಗ್ತಾಕ್
ಆನಿ ಮ್ಹಜ್ಯಾ ದೊಳ್ಯಾಂನೀಯ್ ದೆಂವ್ತಾ ರಗತ್.
ತ್ಯಾ ದಿಸಾ ಮ್ಹಾಕಾ ವೆಂಗೆಂತ್ ಘೆವ್ನ್
ಆವಯ್ ಫಕತ್ ಇತ್ಲೆಂಚ್ ಮ್ಹಳಿಂ:

"ಆಮಿ ಝಗ್ಡುತಾತ್."
ಸ್ವತಾಚಿ ಜಮೀನ್ ಆನಿ ಆಮ್ಚೆಂ ಅಸ್ತಿತ್ವ್ ವಾಚವ್ಪಾಖಾತೀರ್
ಮ್ಹಜೆ ಉಪ್ರಾಂತ್ ತುಕಾಂಯ್ ಝಗ್ಡುಚೆಂ ಪಡ್ಲೆಂ."

ದುಸ್ರ್ಯಾ ದಿಸಾ ಆವಯ್ ಧೋಣು -ಬಾಣ್ ಘೆವ್ನ್
ಪರ್ತೂನ್ ಭಾಯ್ತ್ ಸರ್ಲಿ.

ರಾತಿಂ ಉಪ್ರಾಂಮೆರೆನ್ ಘರಾ ಪರ್ತಲಿ ನಾಶಿಲ್ಲ್ಯಾನ್
ರಡತ್ ರಾವ್ಲೆಂ ಹಾಂವ್ ರಾತ್ಲೆರ್
ಕಾಳೊಖ್ ಆನಿ ಉಜ್ವಾಡಾಚ್ಯಾ ಹುಮ್ತಾರ್
ತಿಚಿ ವಾಟ್ ಪಳಯ್ತ್ ಉಬೊ ರಾವ್ಲೆಂ
ತೆನ್ನಾ ಲೆಗೀತ್ ನಕ್ಲೊ ಹಾಂವ್ ಆವಯ್
ಕಿತ್ಯಾಕ್ ಆಯ್ಲೀನಾ.

ವರ್ಸಾಂ ಉಪ್ರಾಂತ್ ಸಮ್ಜಲೊಂ ಹಾಂವ್
ತಿ ಧೋಣು-ಬಾಣ್ ಘೆವ್ನ್
ಘರಾ ಪರತ್ ಯೆವಂಕ್
ಭಾಯ್ತ್ ಸರೂಂಕ್ ನಾಶಿಲ್ಲಿ.

ಆಯ್ಕ್ ಹಾಂವ್ ಝಗ್ಡುತಾಂ
ಆಪ್ಣಿಂ ಸಪ್ನಾಂ ವಾಟಾವ್ಪಾಖಾತೀರ್.
ಹಾಂವ್ ಝಗ್ಡುತಾಂ,
ತ್ಯಾ ವೆದ್ನಾಂವಾಂಗಡಾ
ಜ್ಯೊ ಆಸಾತ್ ಮ್ಹಜ್ಯಾ ಹಡ್ವಾಂತ್ ಖೊಲ್ ಕೊರಾಂತಿಲ್ಲೊ.

ಶೆಂಕ್ಡ್ಯಾಂನಿ ವರ್ಸಾಂ ಹಾಂವ್ ಝಗ್ಡುತಾಂ.
ಲೊಕಾಂಕ್ ದಿಸ್ತಾತ್ ತಿಂ ಫಕತ್ ಝಗ್ಡಿಂ
ದಿಶ್ಚಿ ಪಡಾನಾ
ಮ್ಹಜೊ ಶೆಂಕ್ಡ್ಯಾಂನಿ ಪೊರ್ನೊ ಘಾಯ್;
ದಿಶ್ಚಿ ಪಡ್ನಾ
ಶೆಂಕ್ಡ್ಯಾಂನಿ ವರ್ಸಾಂ ಹೆರಾಂನಿ
ಉಟ್ಕಾರ್ ಕರ್ತನಾ
ಮ್ಹಜ್ಯಾ ಆಂಗಾಚೆರ್ ಘಾಲ್ಲೆ
ನಾಖಾಂಚೆ ವಿಖಾರಿ ದಾಗ್!
ತಾಂಕಾಂ ದಿಶ್ಚಿ ಪಡ್ನಾ
ಫಕತ್ ಮ್ಹಜೆ ಜಮೀನ್, ರಾನ್
ಆನಿ ಮ್ಹಜ್ಯಾ ಹಾತಾಂತಲಿಂ ಶಸ್ತ್ರಾಂ.



ಮೂಳ್ ಕವಿತಾ: ಜಾಸಿಂತಾ ಕೆರ್ಕಟಾ

ಕೊಂಕಣಿಕ್ ತರ್ಜುಣ್: ಶೈಲೇಂದ್ರ ಮೆಹ್ತಾ

ಸಿರಿವಂತಾಚ್ಯಾ ಕಥೆಂಚೆರ್ ಆನಿ ವಾವ್ರಾಚೆರ್ ರಾಷ್ಟ್ರೀಯ ಮಟ್ಟಾಚೆಂ ಕಥಾಪಾಲ್ ಅಧ್ಯಯನ್ - ಶಿಂಕಳ್ IV

ಆಶಾವಾದಿ ಪ್ರಕಾಶನ್ & ಧಂಪೆ ಕೊಲೆಜ್ ಮಂಡುನ್ ಹಾಡ್ತಾ
(ಫಾಲ್ಗುಣ್ ಕೊಲೆಜ್ ಪಿಲಾರ್, ಕಾರ್ಮೆಲ್ ಕೊಲೆಜ್, ಶ್ರೀ ಮಲ್ಲಿಕಾರ್ಜುನ ಕೊಲೆಜ್, ರೋಸರಿ ಕೊಲೆಜ್ ನವೇಲಿಮ್ ಹಾಂಚ್ಯಾ ಸಹಭಾಗಿತ್ವಾಂತ್)

ಕಥಾಪಾಲ್ - ಶಿಂಕಳ್ 4

ಕೊಂಕಣಿ ಕಥೆಂಚೆರ್ ಅಧ್ಯಯನಾಚೆಂ ರಾಷ್ಟ್ರೀಯ ಮಟ್ಟಾಚೆಂ ವೆಬಿನಾರಾಂ
ಆಧಾರ್: ಮಾನಸ್ತ್ ಮಾಯ್ಲುಲೆ ಡಿಸೋಜ್ ದುಭಯ್ & ಡಾಆಸಿಸಿನ್ ಪ್ರಭು ಚಿಕಾಗೊ

ಉಗ್ತಾವಣ್ ವೆಬಿನಾರ್ - ಸಿರಿವಂತಾಚಿ ಸವಿಸ್ತಾರ್ ಒಳೊಕ್
ಸನ್ವಾರಾ, 1 ಜುಲಾಯ್ 2023, 4:30 ಥಾವ್ನ್ 6:00 ಪರ್ಯಾಂತ್
<https://meet.google.com/dhh-nsqd-usx>


ಉಗ್ತಾವಣ್: ಡಾ| ವ್ಯಂದಾ ಪಿ. ಬೋರ್ಕರ್ (ಪ್ರಿನ್ಸಿಪಾಲ್, ಧಂಪೆ ಕೊಲೆಜ್ ಗೊಂಯ್)
ಮುಕೆಲ್ ಉಲವ್ನ್: ಹೇಮಾಚಾರ್ಯ (ಸಂಪಾದಕ್, ದಾಯ್ಜಿವರ್ಲ್ಡ್ ಇಂಗ್ಲಿಶ್ ಹೆಫ್ಡಾಳೆಂ) ಮಾಬಾಪ್ರತಾಪ್ ನಾಯ್ಕೆ ಜೆ.ಸ. (ಭಾಸೆಚೊ ತಜ್ಜೆ)

ಸಯ್ತೆಂ: ಡಾ|ಆಸಿಸಿನ್ ಡಿಸೋಜ್ ಪ್ರಭು, ಅಮೆರಿಕಾ (ಸಂಪಾದಕ್, ವೀಜ್ ಇ-ಹೆಫ್ಡಾಳೆಂ) ಅವಿಲ್ ರಸ್ತೀನಾ, ಮಂಗ್ಳುರ್ (ಅಧ್ಯಕ್ಷ ಸಂಪಾದಕ್, ಕಾಣಿಕೆ) ಜೆರಾಲ್ಡ್ ಕಾರ್ಲೊ, ಹಾಸನ್ (ನಾಮ್ಚೊ ಕೊಂಕಣಿ, ಕನ್ನಡ ಬರವ್ಪಿ) ಕ್ಯಾರಲ್ ವೇಗನ್ (ಸಿರಿವಂತಾಚಿ ಧುವಿ)

ಅಂಜು ಸಾಖರ್‌ದಾಂಡೆ (ಮುಖೆಸ್ತ್ - ಭಾರತೀಯ ಭಾಸೊ) ವಲ್ಲಿ ಕ್ವಾಡ್ರಸ್ (ಸಂಪಾದಕ್) ಧಂಪೆ ಕೊಲೆಜ್, ಗೊಂಯ್ ಆಶಾವಾದಿ ಪ್ರಕಾಶನ್

G20
भारत 2023 INDIA
वसुधैव कुटुम्बकम्
ONE EARTH • ONE FAMILY • ONE FUTURE

1 ಜುಲಾಯ್ 2023: ಆಶಾವಾದಿ ಪ್ರಕಾಶನ್ ಆನಿ ಧಂಪೆ ಕೊಲೆಜ್ ಗೊಂಯ್ ಹಾಂಚ್ಯಾ ಜೋಡ್ ಪಾಲಂವಾಖಾಲ್, ನಾಮ್ಚೊ ಕೊಂಕಣಿ ಕಥಾಕಾರ್, ವಾವ್ರಾಡಿ ಸಿರಿವಂತ್ (ಜೆರೊಮ್ ಸಿರಿಲ್ ವೇಗನ್) ಹಾಚ್ಯಾ ಸಾಹಿತ್ಯಾಚೆರ್ ಅಧ್ಯಯನ್ ಚಲಂವ್ಚ್ಯಾ ಇರಾದ್ಯಾನ್ ಚಲುಂಕ್ ಆಸ್ಚ್ಯಾ ರಾಷ್ಟ್ರೀಯ ಮಟ್ಟಾಚ್ಯಾ ವೆಬಿನಾರಾಂಚೆಂ 'ಕಥಾಪಾಲ್ 4 ಶಿಂಕಳೆಚೆಂ' ಉಗ್ತಾವಣ್ ಸನ್ವಾರಾ (1 ಜುಲಾಯ್ 2023) ಸಾಂಚೆರ್ 4:30 ವೊರಾರ್ ಜಾಲೆಂ.



ಧಂಪೆ ಕೊಲೆಜಿಂತ್ 'ಭಾರತೀಯ ಭಾಸಾಂಚಿ ಮುಖೆಸ್ತ್' ಜಾವ್ನಾಸ್ಚಾ ಪೊಫೆಸರ್ ಅಂಜು ಸಾಖರ್‌ದಾಂಡೆನ್ ಒಳೊಕ್ ಕರುನ್ ಯೆವ್ಕಾರಾಚೆಂ ಉಲವ್ನ್ ಕರ್ತಚ್ ಧಂಪೆ ಕೊಲೆಜಿಚಿ ಪ್ರಿನ್ಸಿಪಾಲ್, ಪೊಫೆಸರ್ ದೊವೃಂದಾ ಪಿ. ಬೋರ್ಕರಾನ್ ಅಪ್ಲ್ಯಾ ಉಗ್ತಾವಣ್ ಉಲವ್ಪಾಂತ್ 'ಕೊಂಕಣಿ ಭಾಸ್, ಕೊಂಕಣಿ ಸಾಹಿತ್ಯ್ ಚೆಂ ಹೆರ್ ಲಿಪಿ-ಬೊಲಿಂನಿ ಆಸಾ, ತಾಚೊ ಅಭ್ಯಾಸ್ ಕರ್ಚಿ ಗರ್ಜ್ ಆಸಾ ಆನಿ ಶೈಕ್ಷಣಿಕ್ ರಿತಿಚ್ಯಾ ಹ್ಯಾ ಕಾಮಾಸಾಳಾಂನಿ ಭಾಗ್ ಘೆವ್ನ್ ಫಾಯ್ದೊ ಜೊಡ್ಚ್ಯಾ ವಿಧ್ಯಾರ್ಥಿಂಚಿ ತಶೆಂಚ್ ಅಸಲಿಂ ಉಪಕ್ರಮಾಂ ಮಂಡುನ್ ಹಾಡುಂಕ್ ಸಹಭಾಗಿತ್ವ್ ಘೆಲ್ಲೆಲ್ಯಾ ಸಮೇಸ್ತಾಂಚಿ ಥೊಕ್ಲಾಯ್ ಕೆಲಿ.



ಕಥಾಪಾರಾಚ್ಯಾ ತೀನ್ ಶಿಂಕಳೆಂಚೊ ತಶೆಂಚ್ ಕಥಾಪಾಲ್ ಅಧ್ಯಯನ್ ವೆಬಿನಾರಾಂತ್ಲ್ಯಾ ಪ್ರಬಂಧಾಂಚ್ಯಾ ಪುಸ್ತಕಾಂಚೊ ಮೊಟ್ಟೊ ವಿವರ್ ದಿವುನ್ ವಲ್ಲಿ ಕ್ವಾಡ್ರಸಾನ್ ಸಿರಿವಂತಾಚಿ ಸವಿಸ್ತಾರ್ ಒಳೊಕ್ ತಶೆಂಚ್ 'ಮಮಶಕ್ತಿ ಕಮಲನಾಥ' (ದೇವ್‌ಚ್ ಮ್ಹಜಿ ಸಕತ್) ಧ್ಯೇಯಾಖಾಲ್ 1966 ಇಸ್ವೆಂತ್ ಸಿರಿವಂತಾನ್ ಸುರು ಕೆಲ್ಲ್ಯಾ ಸಾಳಕ್ ಪ್ರಕಾಶನಾಚ್ಯಾ 88 ಪುಸ್ತಕಾಂಚಿ ಒಳೊಕ್ ಕರುನ್ ಹೆಚ್ ಮಯ್ತಾಂತ್ ಚಲುಂಕ್ ಆಸ್ಚ್ಯಾ ವೆಬಿನಾರಾಂಚೊ ವಿವರ್ ದಿಲೊ.




8 ಜುಲಾಯ್ (ಸಾಂಜೆರ್ 4:30 ವೊರಾಂಕ್): ಸಿರಿವಂತಾಚಿ ಸಾಹಿತ್ಯಿಕ್ ಒಳೊಕ್ ಆನಿ ಸಾಳಕ್ ಪ್ರಕಾಶನ್ (ಚಲಯ್ತಾ: ವಲ್ಲಿ ಕ್ವಾಡ್ರಸ್)

AP **Ashwadi Prakashan & Dhempe College** organizes in association with
Fr. Agnel College Pilar, Carmel College, Shree Mallikarjuna College, Rosary College Navelim

KATHAPATT - SERIES IV
National Level Webinar Series focused on the study of Konkani Literature

<https://meet.google.com/dhh-nsqd-usx>
Study of **Sirivont's Literature & Sallak Prakashan**

8 July 2023
Saturday 4:30pm to 6:00pm



ಡೊ. ಆಪ್ಪಿನ್ ಡಿ'ಸೋಜ್ ಪ್ರಭು

ಕಥಾಪಾಲ್ ಶಿಂಕಳ್ V ಪ್ರಾಯೋಜಕ್



ಮಾನೆಸ್ತ್ ಮಾಯ್ಲ್ ಡಿ'ಸೋಜ್





15 ಜುಲಾಯ್ (ಸಾಂಜೆರ್ 4:30 ವೊರಾಂಕ್): ಸಿರಿವಂತಾಚ್ಯಾ ಕಥೆಂನಿ ಅಸ್ತುರಿಚೊ ಪಾತ್ (ಚಲಯ್ತಾ: ಫೆಲ್ಲಿ ಲೋಬೊ ದೆರೆಬೈಲ್)

Ashawadi Prakashan & Dhempe College organizes in association with
Fr.Agnel College Pilar, Carmel College, Shree Mallikarjuna College, Rosary College Navelim

KATHAPATT - SERIES IV
National Level Webinar Series focused on the study of Konkani Literature

<https://meet.google.com/dhh-nsqd-usx>
Study of **Sirivont's Literature & Sallak Prakashan**

15 July 2023
Saturday 4:30pm to 6:00pm





22 ಜುಲಾಯ್ (ಸಾಂಜೆರ್ 4:30 ವೊರಾಂಕ್): ಸಿರಿವಂತಾಚಿಂ (ಜೆರಿ ಲುವಿಸ್) ಹಾಸ್ಯ ಬರ್ಪಾಂ (ಚಲಯ್ತಾ: ಫ್ಲಾವಿಯಾ ಆಲ್ಬುಕರ್ಕ್)

Ashawadi Prakashan & Dhempe College organizes in association with
Fr.Agnel College Pilar, Carmel College, Shree Mallikarjuna College, Rosary College Navelim

KATHAPATT - SERIES IV
National Level Webinar Series focused on the study of Konkani Literature

<https://meet.google.com/dhh-nsqd-usx>
Study of **Sirivont's Literature & Sallak Prakashan**

22 July 2023
Saturday 4:30pm to 6:00pm


ಡೊ. ಆಸ್ವಿನ್ ಡಿ'ಸೋಜ್ ಪ್ರಭು

ಕಥಾಪಾತ್ ಶಿಂಕಳ್ V ಪ್ರಾಯೋಜಕ್





ಮಾನೆಸ್ತ್ ಮಾಯ್ಲ್ ಡಿ'ಸೋಜ್

29 ಜುಲಾಯ್ (ಸಾಂಜೆರ್ 4:30 ವೊರಾಂಕ್): ಕಥಾಪಾಲ್ ಜೊವ್ತ್ಯಾ ಶಿಂಕಳೆಚೆಂ ಸಂಜ್ವೆಚೆಂ ವೆಬಿನಾರ್



ಖೊಲಾಯೆನ್ ಒಳೊಕ್ ಕರುನ್ ದಿವುನ್ "ಸಿರಿವಂತ್ ಏಕ್ ವೆಕ್ರಿ ನ್ಹಯ್, ಬಗಾರ್ ಏಕ್ ಸಂಸ್ಕೊ ಜಾವ್ನಾಸ್ಲೊ ಆನಿ ಕೊಂಕಣಿ ವಾವ್ರ್ ಕರ್ತಿಯಾಂಕ್ ಏಕ್ ದೇಕ್ ಜಾವ್ನ್ ಅಪ್ಲೆಂ ಜಿವಿತಚ್ ಕೊಂಕಣಿಕ್ ಸಮರ್ಪಿತ್ ಕೆಲ್ಲೊ ಮಹಾನ್ ಸಾಹಿತಿ/ವಾವ್ರಾಡಿ" ಮ್ಹಣಾಲೊ. ಅನ್ಯೇಕ್ ಉಲವ್ಪಿ ಮಾಪ್ರತಾಪ್ ನಾಯ್ಕಾನ್ ಸಿರಿವಂತಾಸವೆಂ ಅಪ್ಣಾಕ್ ಆಸ್ಲಲ್ಯಾ ಖಾಸ್ ಇಸ್ಪಾಗತೆವಿಶಿಂ ಉಲವ್ಪಿ, "ಸಿರಿವಂತ್ ತಸಲೊ ವಾವ್ರಾಡಿ ಕೊಂಕಣಿಂತ್ ಉದೆವ್ನ್ ಆಯಿಲ್ಲೆವರ್ವಿಂ ಕೊಂಕಣಿ ಭಾಸೆಚ್ಯಾ ಸಮಗ್ರ ಗಿರೇಸ್ತಾಯ್ ಜೊಡುಂಕ್ ಸಕ್ಲ್ಯಾಂವ್" ಮ್ಹಣಾಲೊ. ಸಯ್ಲಿಂ ಜಾವ್ನ್ ಹಾಜರ್ ಆಸ್ಲೆಲ್ಯಾ ದೊಆಸ್ಪಿನ್ ಪ್ರಭು, ಕಾಣಿಕ್ ಪತ್ರಾಚೊ ಸಂಪಾದಕ್ ಮಾನೆಸ್ತ್ ಅವಿಲ್ ರಾಸ್ಪಿನ್ತಾ ಆನಿ ಮಾನೆಸ್ತ್ ಜೆರಾಲ್ಡ್ ವಿ. ಕಾರ್ಲೊ ಹಾಣಿಂ ಸಿರಿವಂತಾವಿಶಿಂ ಅಪ್ಲಿಂ ಭಗ್ಣಾಂ ಆನಿ ವಿಚಾರ್ ಉಚಾರ್ಲೆ. ವಲ್ಲಿ ಕ್ವಾಡ್ರೆಸಾನ್ ಧನ್ಯಾಸ್ ಪಾಠಯ್ಲೆ.



ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ
ಕಥಾಪಾಠಾಂತ್ಲಿಂ ಅಧ್ಯಯನ್ ಲೇಖನಾಂ

AP
ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್


ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ
ಕಥಾಪಾಠಾಂತ್ಲಿಂ ಅಧ್ಯಯನ್ ಲೇಖನಾಂ

AP
ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

ಕವಿತಾ

ಚಕ್ರವ್ಯೂಹ

ಆಂಕುಡ್ಚ್ಯಾ ಯುರೊಪಾಂತ್ಲ್ಯಾ ಹಿಂವಾಂತ್
 ಲಿಪ್ಚ್ಯಾ ದಿಸ್ಚ್ಯಾ ಖೆಳಾಂತ್
 ಸುರ್ಯೊ ಮಗ್ನ್ ಜಾತಾನಾ
 ಉಬಾಳ್ ಮ್ಹಜ್ಯಾ ಗಾಂವಾಂತ್
 ಸುಟ್ಚ್ಯಾ ಎಕೇಕ್ ಭಾಂದಾಂತ್
 ಮತಿಂತ್ ವಿಘ್ನ್ ಮಾಂಡ್ತಾನಾ
 ಖರೆಂಚ್ ಮನಾಂತ್ ಭಗ್ತಾ
 ಕಸಲೆಂ ಹೆಂ ಚಕ್ರವ್ಯೂಹ
 ಇಸ್ಕೊಲಾಚೆ ದೀಸ್ ಸಂಪ್ತಚ್
 ಫುಡಾರಾಚಿ ಖಿಂತ್ ಧೊಸ್ತಾನಾ
 ಶಿಕಪ್ ಜೊಡುನ್ ವಾಂವ್ಪ್ ಕಾಡುನ್
 ಕುಟಮ್ ಅಪ್ಲೆಂ ಗಾಂವಾಂತ್ ಸೊಡುನ್
 ತನ್ ಮನ್ ಜೊಡುನ್ ನೀದ್ ಭುಕ್ ಮೊಡುನ್
 ವಿಂಚ್ತಾತ್ ಫುಡಾರಾಚೆ ಕಣ್
 ಎಕೆಕಾ ಕಣಾಂತ್ ಎಕೇಕ್ ಕಾಣಿ
 ಚಿಂತ್ನಾ ಭಗ್ಣಾಂಚೆಂ ಚಕ್ರವ್ಯೂಹ
 ಸಾತ್ ದರ್ಯಾಂ ಪಯ್ಲೆಂ ಜಿಣೆಂ
 ನಾ - ಕೊಣಾಕ್ ಕಾಮ್ ಕೊಣಾಕ್ ರಾವುಂಕ್
 ಆಸಾ ಪಿಡಾ ನಾ ಬೊಲ್ಗಾಂತ್ ದುಮ್ಮಿ
 ವಿಂಚ್ಲೆಲ್ಯಾ ಕಣಾಂಕ್ ಆರಾಂವ್ಕ್ ನೆರಾಂವ್ಕ್
 ಕಾಳೊಕಾಚಿ ಭಿರಾಂತ್ ಉಟಂವ್ಕ್
 ಉಭಿ ಧವ್ಯಾ ಪಾರ್ಲ್ಯಾಂಚಿ ಖೆಟ್
 ಪರ್ಗಾಂವಾಂತ್ ಆಸ್ತಾಸರ್ ಮಾನ್
 ಗಾಂವಾಂತ್ ಗೆಲ್ಯಾರ್ ಕೊಣಾಕ್ ನಾ ಕೊಣ್
 ಉಡಾಸ್ ಭಗ್ಣಾಂ ಅಶೆಚೆಂ ಜಿವಿತ್
 ಪಾಚ್ಚೊ ಚರವ್ ದಿಸಾನಾ ತಿ ಬೆಣ್ಣಾ ಪಾಡ್
 ಫೆಸ್ತಾಂ ಫರ್ಬೆಂಕ್ ಜಮೊ ಜಾತಾ ಹಿಂಡ್
 ಗೊವ್ಚಿ ಧಾಂವ್ತಾಂತ್ ಸೊಧ್ತಾತ್ ಅಪಯ್ತಾತ್
 ಯೇಂವ್ಕ್ ನೆಗಾರ್ತಾತ್ ಚುಕೊನ್ ಗೆಲ್ಲ್ಯಾ ಶೆಳಿಯೊ
 ಮಾಂಯ್-ಭಾಸೆಚೊ ಕರ್ತಾತ್ ಅವಾಜ್ ದಭಾಜೊ
 ಕೊಣಾಕ್ ಮೋಗ್ ಭರಮ್ ಕಾಳ್ಜಾಂತ್ಲಿ ಭುಕ್
 ಕೊಣಾಕ್ ಜಾಗಿ ಜಾತಾ ಪರ್ನಿ ದೂಕ್
 ಮನ್ಶಾಪಣಾಕ್ ಖಿಮ್ಮುಂಚೆಂ
 ಮನ್ಶಾಭಾಂದಾಕ್ ಪೊಕುರ್ಚೆಂ
 ಹೆಂ ಚಕ್ರವ್ಯೂಹ ಕಸಲೆಂ
 ಮೋಗ್ ಮಯ್ಜಾಸ್ ದಯಾ ಮಯಾ
 ಸಗ್ಳೆಂ ಪವಿತ್ರ್ ಪುಸ್ತಕಾಂತ್
 ಬರಫ್ ಚಿಂತುಂಕ್ ಲಾಯ್ತಾ
 ಚಿಂತ್ನಾಂ ಲೆಗೂನ್ ಗೆಟಿ ಜಾಲ್ಯಾಂತ್
 ಹ್ಯಾ ಚಕ್ರವ್ಯೂಹಾಂತ್ಲೆ ಸುಟೊಂಕ್



ಲಾರೆನ್ಸ್ ವಿ. ಬಾರ್ಬೋಜ್, ಮ್ಯಾಂಚೆಸ್ವರ್

ಕಬಿಡಾ

ಮ್ವಾಕಾ ವೆಗಿಂ ಆಪಯ್ ದೆವಾ

ಪರ್ಗಾಂವಾ ಥಾವ್ನ್ ಚೊಕ್ಲೆಟಾಂ ಹಾಡ್ತಾನಾ
ಮ್ವಜೊ ಡ್ಯಾಡಿ ಮ್ವಣ್ ಝಗಡ್ಡಿಂ ಮ್ವಜಿಂ ಭುರ್ಗಿಂ
ಆತಾಂ 'ತುಜೊ ಡ್ಯಾಡಿ' ಮ್ವಣ್ ಝಗಡ್ಡಿಂ
ಪಳೆಂವ್ಚಿ ಸಕತ್ ನಾ ದೆಕುನ್
ತುಜೆಕಡೆ ವಿನತಿ ಕರ್ತಾಂ
ಮ್ವಾಕಾ ವೆಗಿಂ ಆಪಯ್ ದೆವಾ

ಕಶ್ಟಾಂ ಸುಖಾಂತ್ ಸಾಂಗಾತ್ ದಿತಲೊಂ ಮ್ವಣ್
ಭಾಸ್ ದಿಲ್ಯಾರೀ,
ಮ್ವಜ್ಯಾ ಪತಿಣೆಕ್ ವಾಂಚಂವ್ಕ್ ಸಕ್ಲೊ ನಾ
ತಾಚೆ ಸಂಗಿಂ ಎಕ್ವಟೊನ್
ಭಗ್ವಣೆಂ ಮಾಗೊಂಕ್ ಅತ್ರೆಗ್ತಾಂ
ಮ್ವಾಕಾ ವೆಗಿಂ ಆಪಯ್ ದೆವಾ

ತರ್ನಾಟ್ಟಣಾರ್ ಸಂಸಾರಿ ಸುಖ್ ಭಗುನ್
ತುಕಾ ವಿಸರ್ಲೊಂ
ಪುಣ್ ಆಜ್ ಸಗ್ಳೆಂ ಸಮ್ವಲಾಂ
ಪಶ್ಚಾತಾಪಾಚಿಂ ದುಕಾಂ ಗಳವ್ನ್
ಮಾಗೊನ್ ಆಸಾಂ
ಮ್ವಜೊಯ್ ಏಕ್ ಉಡಾಸ್ ಕಾಡ್

ಭುರ್ಗಾಂಕ್ ಕಶ್ಟಾಂನಿ ವ್ಹಡ್ ಕರುನ್
ಬರೊ ಪುಡಾರ್ ದಾಕಯ್ಲೊ
ತಾಂಚೆರ್ ಆನಿ ವೊಜಿಂ ಜಾಂವ್ಕ್ ನಾಕಾ
ಸಂಸಾರಿ ಖುಣ್ ಸಂಪ್ಲಾಶೆಂ ಭಗ್ತಾ
ಸರ್ಗಿಂ ಸುಖ್ ಭಗುಂಕ್
ಮ್ವಾಕಾ ವೆಗಿಂ ಆಪಯ್ ದೆವಾ



ಮೊನಿಕಾ ಡೆಸಾ, ಮಧಾಯಾಸ್



ಪಯ್ಣಿ ವರ್ಸಾಚೊ ಕಥಾಕಾರ್ 2024 - ಡೊ. ಎಡ್ವರ್ಡ್ ಎಲ್. ನಜ್ರೆತ್



ಆಶಾವಾದಿ ಪ್ರಕಾಶನಾನ್ ಮಾಂಡುನ್ ಹಾಡ್ಚ್ಯಾ ವರ್ಸಾಳ್ಯಾ ಕಥಾಪಾಲ್ ರಾಶ್ಟ್ರ ಮಟ್ವಾಚ್ಯಾ ಕಥೆಚ್ಯಾ ಅಧ್ಯಯನಾಂತ್ ಕೊಂಕಣಿಚ್ಯ ಉತ್ತಿಮ್ ಕಥಾಕಾರಾಚ್ಯಾ ಮೊಟ್ಟ್ಯಾ ಕಾಣಿಯೆಂಚೆರ್ ಖೊಲಾಯೆನ್ ಅಧ್ಯಯನ್ ಚಲವ್ನ್ ಆಯ್ಲಾಂ. ಪಾಟ್ಲ್ಯಾ ಚ್ಯಾರ್ ವರ್ಸಾಂನಿ ವೆಗ್-ವೆಗ್ಳ್ಯಾ ಪ್ರಕಾರಾಚ್ಯಾ ಅಧ್ಯಯನಾಂಕ್ ಆಟಾಪ್ಪಿಂ ಚ್ಯಾರ್ ಕಥಾಪಾಲ್ ಶಿಂಕಳೆಂಕ್ ಆಯೋಜನ್ ಕೆಲಾಂ. ಕಥಾಪಾಲ್ ಪಯ್ಣಿ ಶಿಂಕಳೆಂತ್ 'ಮೊಟ್ಟಿ ಕಥಾ ತಾಂತ್ರಿಕ್ ಬಾಂಧಾವಳ್'; 'ಗ್ರಾಮೀಣ್ ಪರಿಸರಾಚೊ', 'ಫಾಟಾಚೊ ಕಥಾ', 'ಬೊಂಬೊಯ್ಚೊ ಕಥಾ', 'ಪರ್ಗಾಂವ್ಚೊ ಕಥಾ' ಅಶೆಂ ಕೊಂಕಣಿಂತ್ಲ್ಯಾ ಮೊಟ್ಟ್ಯಾ ಕಾಣಿಯಾಂಚ್ಯಾ ಪ್ರಕಾರಾಂಚೆರ್ ಅಧ್ಯಯನ್ ಚಲಯ್ಲೆಂ. ಕಥಾಪಾಲ್ ದುಸ್ರ್ಯಾ ಶಿಂಕಳೆಚೆರ್ 'ವಿಲ್ಪಿ ರೆಬಿಂಬಸಾಚ್ಯಾ ತೀನ್ ಮೊಟ್ಟ್ಯಾ ಕಥೆಂಚೆರ್' ಖೊಲಾಯೆನ್ ಅಧ್ಯಯನ್ ಚಲೆಂ. ಕಥಾಪಾಲ್ ತಿಸ್ರ್ಯಾ ಶಿಂಕಳೆಂತ್ 'ಸಮಕಾಳೀನ್ ಕಥಾಕಾರಾಂಚ್ಯಾ ಕಥೆಂಚೆರ್ ತುಲನಾತ್ಮಕ್ ಅಧ್ಯಯನ್' ಚಲಯ್ಲೆಂ. ಕಥಾಪಾಲ್ ಚೊವ್ವ್ಯಾ ಶಿಂಕಳೆಂತ್

ಸಿರಿವಂತಾಚ್ಯಾ ಮೊಟ್ಟ್ಯಾ ಕಥೆಂಚೆರ್ ಅಧ್ಯಯನ್ ಚಲಯ್ಲೆಂ.

ಗೊಂಯ್, ಮಂಗ್ಳುರ್ ತಶೆಂಚ್ ಮಹಾರಾಶ್ಟ್ರ ಅಶೆಂ ಕೊಲೆಜಿಂನಿ ಶಿಕ್ವಾ ವಿಧ್ಯಾರ್ಥಿಂಕ್, ಸಾಹಿತಿಕ್ ಅಭಿರುಚ್ ಆಸ್ಚ್ಯಾ ಪರ್ಗಾಂವ್ಚ್ಯಾ ಬರವ್ಣ್ಯಾಂಕ್ ಸಾಂಗಾತಾ ಘೆವ್ನ್ ಮಾಂಡುನ್ ಹಾಡ್ಚ್ಯಾ ಹ್ಯಾ ವರ್ಸಾಚ್ಯಾ ಅಧ್ಯಯನಾಕ್ ನಾಮ್ಚೊ ಕೊಂಕಣಿ ಕಥಾಕಾರ್ ಡೊ. ಎಡ್ವರ್ಡ್ ಎಲ್. ನಜ್ರೆತ್ಚೊ ಕಥಾ ವಿಂಚ್ಲ್ಯಾತ್

ಮ್ಯಾಗ್‌ಜೆ: (ಡಿಜಿಟಲ್ ಆಡಿಯೊ ಪುಸ್ತಕ್) - ಡೊ. ಎಡ್ವರ್ಡ್ ಎಲ್. ನಜ್ರೆತ್ಚೊ ವಿಂಚ್ಲ್ಯಾರ್ ಮೊಟ್ಟ್ಯಾ ಕಥಾ ಆಡಿಯೊ ರುಪಾರ್ ಯೂಟ್ಯೂಬಾಚ್ಯಾ ಆಶಾವಾದಿ ಪ್ರಕಾಶನ್ ಚ್ಯಾನಲಾಚೆರ್ ಪ್ರಸಾರ್ ಜಾತಲ್ಯೊ.

ಮ್ಯಾಗ್‌ಜೆ: (ಲಿಪ್ಯಂತರ್) - ಡೊ. ಎಡ್ವರ್ಡ್ ಎಲ್. ನಜ್ರೆತ್ಚೊ ವಿಂಚ್ಲ್ಯಾರ್ ಮೊಟ್ಟ್ಯಾ ಕಥಾ ಕನ್ನಡ, ನಾಗರಿ ಆನಿ ರೋಮಿ ಲಿಪ್ಯೆಂನಿ ಲಿಪ್ಯಂತರ್ ಜಾವ್ನ್ ಪರ್ಗಟ್ ಜಾತಲ್ಯೊ.

ಕಥಾಪಾಲ್ ಶಿಂಕಳೆ 5: ಡೊ. ಎಡ್ವರ್ಡ್ ಎಲ್. ನಜ್ರೆತ್ಚೊ ಕಥೆಂಚೆರ್ ಅಧ್ಯಯನ್ ಕೆಲ್ಲಿಂ ರಾಶ್ಟ್ರ ಮಟ್ವಾಚಿಂ ಸಾತ್ ಪೇಪರಾಂ ಎಕೆಕಾ ವೆಬಿನಾರಾಂನಿ ಸಾದರ್ ಜಾತಲಿಂ.

ಕಥಾಸಂಧಿ: ಅಗೋಸ್ಟ್ 18 ತಾರೀಖ್ಯಾ ಆಯ್ತಾರಾ, ಗೊಂಯಾಂತ್ ಡೊ. ಎಡ್ವರ್ಡ್ ಎಲ್. ನಜ್ರೆತ್‌ಸವೆಂ ಕಥಾಸಂಧಿ ಆಯೋಜಿತ್ ಜಾತಲಿ. ಹೆಚ್ ಸಂಧರ್ಭಾರ್ ಕಥಾಪಾಲ್ ಅಧ್ಯಯನಾಚಿಂ ಬರ್ಪಾಂ ಆಟಾಪ್ಪಿಂ ಪುಸ್ತಕಾಂ ಲೊಕಾರ್ಪಣ್ ಜಾತಲಿಂ.


1958 ಇಸ್ಟೆಂತ್ ದಸೆಂಬ್ರ್ 28 ತಾರೀಖೆರ್ ಶಿರ್ವಾಂತ್ ಜಲ್ಮಿಲ್ಲೊ ಡೊ.ಎಡ್ವರ್ಡ್ ಎಲ್. ನಜ್ರೆತ್, ಹಾಡಾಂಚೊ ತಜ್ಜ್, ತಶೆಂಚ್ ಅಪುರ್ಬಾಯೆಚೊ ಕಥಾಕಾರ್. ಭುಮಿ ವಯ್ಕುಂಟಾಂತ್ (1994), ಆಡ್ವಾಲ್‌ಲೆಂ ಫಳ್ (1995), ಸಂಯ್ಚಾಚಿಂ ಪಾತಕ್ (1998), ಚಾಮಾದೊರಾಚೊ ಪುಸ್ತಕ್ (2003), ವಡೆಂ ಫೆಸ್ಟ್ (2016) ಹಾಚಿಂ ಪರ್ಗಟ್ ಜಾಲ್ಲಿಂ ಮೊಟ್ಟ್ಯಾ ಕಥೆಚಿಂ ಪುಸ್ತಕಾಂ. ದಾಯ್ಜ್ ಸಾಹಿತಿಕ್ ಸ್ಪರ್ಧೊ, ರಾಕ್ಲೊ ಸಾಹಿತಿಕ್ ಸ್ಪರ್ಧೊ ಅಶೆಂ ಸಭಾರ್ ಸಾಹಿತಿಕ್ ಸ್ಪರ್ಧಾಂನಿ ಇನಾಮಾಂ ಹಾಣೆಂ ಆಪ್ಣಾಯ್ಲ್ಯಾಂತ್. ದಾಯ್ಜಿುದುಭಯ್ ಸಾಹಿತಿಕ್ ಪುರಸ್ಕಾರ್, ಸಂಧೇಶ್ ಪುರಸ್ಕಾರ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪುರಸ್ಕಾರ್ - ಹಾಕಾ ಲಾಭ್‌ಲ್ಲ್ಯಾಂತ್ಲೆ ಥೊಡೆ ಪುರಸ್ಕಾರ್.

ಆಶಾವಾದಿ ಪ್ರಕಾಶನಾಚೊ ಪಯ್ಣಿ ದಾಯ್ಜ್ ವರ್ಸಾಚೊ ಕಥಾಕಾರ್ ಪುರಸ್ಕಾರ್ 2006 - ಸ್ಟೇನ್ ಅಗೇರಾ, ದಾಯ್ಜ್ ವರ್ಸಾಚೊ ಕಥಾಕಾರ್ ಪುರಸ್ಕಾರ್ 2007 - ಕ್ಲೆರೆನ್ ಕೈಕಂಬ ಹಾಂಕಾಂ ಫಾವೊ ಜಾಲಾ.



Ashawadi Prakashan & Dhempe College, Goa organizes in association with

Shree Mallikarjuna College Cancona, Fr.Agnel College Pilar, Carmel College Nuvem, Rosary College Navelim, St.Xavier's College Mapusa, Govt College Pernem, College of Arts Delem, Goa college of Arts Altinho & Dalgado Konkani Akademi



HOST: Prof Vidhita Shet

Study of Dr. Edward L Nazareth's short stories

KATHAPATT - SERIES V

International Webinar Series for the study of Konkani Literature
Supported by Michael Dsouza Dubai & Dr.Austin Prabhu Chicago

INAUGURAL WEBINAR

Inauguration: **Dr.Swati Pawar** (Offi. Principal Dhempe College)
Chief Guest: **Dr.Ramu Murthy** (Principal Dhempe College)
Keynotes by: **BALAJI SUTAR** (Renowned Marathi Author)
Fr.Mayron Baretto (Secretary Dalgado Konkani Akademi)
Willy Goes (Principal Goa college of Arts)
Prakash D Naik (Renowned Konkani Activist)
Dr.Austine Dsouza Prabhu (Editor Veez e-Weekly)
Dr.Jayavanta Naik (Coordinator Konkani Adhyayana Peetha)
Dr.Edward L Nazareth (Professor Srinivasa Medical College)

6 July 2024 Saturday 4:30pm to 6:00pm


<https://meet.google.com/iqs-meqx-nan>

ಕಥಾಪಾಠ್ (ಅಂತರ್‌ರಾಷ್ಟ್ರೀಯ ವೆಬಿನಾರ್) ಶಿಂಕಳ್ - V 'ಮೈಗ್‌ಜಳ್' ಕಥಾ ಅಧ್ಯಯನಾಚಿಂ ಡಿಜಿಟಲ್ ಪುಸ್ತಕಾಂಚಿಂ ವಿಮೋಚನ್



ಆಶಾವಾದಿ ಪ್ರಕಾಶನಾನ್ 2005 ಇಸ್ವೆ ಥಾವ್ನ್ ಚಲವ್ನ್ ಆಯಿಲ್ಲೆಂ ಕಥೆಂಚೆರ್ ಅಧ್ಯಯನ್ ವೆಬಿನಾರ್, 2020 ಇಸ್ವೆಥಾವ್ನ್ ಅಂತರ್‌ರಾಷ್ಟ್ರೀಯ ವೆಬಿನಾರ್, ಆಶಾವಾದಿ ಪ್ರಕಾಶನ್ ಆನಿ ಧೆಂಪೆ ಕೊಲೆಜ್ ಗೊಂಯ್ ಹಾಂಚ್ಯಾ ಮುಖೇಲ್ಪಣಾಖಾಲ್ ಶ್ರೀ ಮಲ್ಲಿಕಾರ್ಜುನ ಕೊಲೆಜ್, ಫಾ.ಆಗ್ನೇಲ್ ಕೊಲೆಜ್ ಪಿಲಾರ್, ಕಾರ್ಮೆಲ್ ಕೊಲೆಜ್ ನುವೆಂ, ರೋಸರಿ ಕೊಲೆಜ್ ನಾವೆಲಿಂ, ರ್ಹೋವಿಯರ್ಸ್ ಕೊಲೆಜ್ ಮಾಪ್ಪಾ, ಸರ್ಕಾರಿ ಕೊಲೆಜ್ ಪೆರ್ನೆಂ, ಕೊಲೆಜ್ ಆಫ್ ಆರ್ಟ್ಸ್ ದೆಳೆಂ, ಗೋವಾ ಕೊಲೆಜ್ ಆಫ್ ಆರ್ಟ್ಸ್ ಆಲ್ಪಿನ್ಯೊ ತಶೆಂಚ್ ದಲ್ಗಾದೊ ಕೊಂಕಣಿ ಅಕಾಡೆಮಿಚ್ಯಾ ಸಹಯೋಗಾಂತ್ ಕಥಾಪಾಠಾಚಿ ಪಾಂಚ್ಚಿ ಶಿಂಕಳ್ 5 ಜುಲಾಯ್ ಥಾವ್ನ್ 10 ಅಗೋಸ್ಟ್ ಪರ್ಯಾಂತ್ ಚಲ್ಲಿ. ಪಯ್ಣಿ 2024 ವರ್ಸಾಚೊ ಕಥಾಕಾರ್ 'ಡೊ.ಎಡ್ವರ್ಡ್ ಎಲ್. ನಜೆತಾಚ್ಯೊ ಕಥಾ' ಹ್ಯಾ ಶಿಂಕಳೆಂತ್ ಅಧ್ಯಯನಾಕ್ ವಿಂಚ್ಲೊ.





ಉಗ್ತಾವಣ್: ಕೊಂಕಣಿ ಕಥೆಂಚೆರ್ ಅಧ್ಯಯನಾಚಿ ಅಂತರ್‌ರಾಷ್ಟ್ರೀಯ ವೆಬಿನಾರ್ ಶಿಂಕಳ್ ಕಥಾಪಾಠ್ ಶಿಂಕಳ್ 5 ಉಗ್ತಾವಣ್ 6 ಜುಲಾಯ್: ಆಶಾವಾದಿ ಪ್ರಕಾಶನ್ ಆನಿ ಧೆಂಪೆ ಕೊಲೆಜ್ ಗೊಂಯ್ ಹಾಣಿಂ ಶ್ರೀ ಮಲ್ಲಿಕಾರ್ಜುನ ಕೊಲೆಜ್ ಕಾಣಕೊಣ, ಫಾ.ಆಗ್ನೇಲ್ ಕೊಲೆಜ್ ಪಿಲಾರ್, ಕಾರ್ಮೆಲ್ ಕೊಲೆಜ್ ನುವೆಂ, ರೋಸರಿ ಕೊಲೆಜ್ ನಾವೆಲಿಮ್, ಸೈಂಟ್ ರ್ಹೋವಿಯರ್ಸ್ ಕೊಲೆಜ್ ಮಾಪ್ಪಾ, ಸರ್ಕಾರಿ ಕೊಲೆಜ್ ಪೆರ್ನೆಂ, ಕೊಲೆಜ್ ಆಫ್ ಆರ್ಟ್ಸ್ ಅಲ್ಪಿನ್ಯೊ ಆನಿ ದಾಲ್ಗಾದೊ ಕೊಂಕಣಿ ಅಕಾಡೆಮಿಚ್ಯಾ ಮಜತನ್ ಚಲಂವ್ಚ್ಯಾ ಕೊಂಕಣಿ ಕಥೆಂಚೆರ್ ಅಧ್ಯಯನಾಚಿ 'ಕಥಾಪಾಠ್ - ಪಾಂಚ್ಚಿ ವೆಬಿನಾರ್ ಶಿಂಕಳೆಚಿಂ ಉಗ್ತಾವಣ್ ಸನ್ವಾರಾ 6 ಜುಲಾಯ್ 2024 ತಾರಿಕೆರ್ ದೆಂಪೆ ಕೊಲೆಜಿಚಿ ಪಿನ್ನಿಪಾಲ್ ಡೊ.ಸ್ವಾತಿ ಪವಾರ್ ಹಿಣೆಂ ಕೆಲೆಂ. ಅಪ್ಲ್ಯಾ ಉಗ್ತಾವಣ್ ಉಲವ್ಪಾಂತ್ ಡೊ.ಪವಾರ್ ಮ್ಹಣಾಲಿ; 'ಕೊಂಕಣಿ ತಸಲ್ಯಾ ರಾಷ್ಟ್ರೀಯ ಭಾಸೆಂತ್ ಆಸ್ಚ್ಯಾ ಲಿಪಿಚ್ಯೊ ಬಂಧಡ್ಯೊ ಹ್ಯಾ ಡಿಜಿಟಲ್ ಮಾಧ್ಯಮಾನ್ ಕಾಡ್ನ್ ಉಡಯ್ಲೊ ದೆಕುನ್ ಆಮ್ಕಾಂ ಸಮೆಸ್ತಾಂಕ್ ಕನ್ನಡ್ ಲಿಪಿಂತ್ ಆಸ್ಚ್ಯಾ ಅಪುರ್ಭಾಯೆಚ್ಯಾ ಕೊಂಕಣಿ ಕಥೆಂಚೆರ್ ಅಭ್ಯಾಸ್ ಕರುಂಕ್ ಏಕ್ ಸಂಧಿ ಕರುನ್ ದಿಂವ್ಚೆಂ ಹೆಂ ಭೋವ್ ಉಪ್ಕಾರಿ ಉಪಕ್ರಮ್, ತ್ಯಾ ಪಾಸತ್ ವಾವ್ರ್ ಕರ್ಪಿ ಸಮೆಸ್ತಾಂಚಿ ಥೊಕ್ಟಾಯ್ ಕೆಲಿ.



ದೆಂಪೆ ಕೊಲೆಜಿಚಿ ಕೊಂಕಣಿ ವಿಭಾಗಾಚಿ ಮುಖೆಸ್ತ್ ಬಾಯ್ ಡೊ.ಅಂಜು ಸಾಖಿರ್‌ದಾಂಡೆನ್ ಸರ್ವ್ ಮಾನೆಸ್ತಾಂಚಿ ಒಳೊಕ್ ಕರುನ್ ಆಶಾವಾದಿ ಪ್ರಕಾಶನ್ ಆನಿ ದೆಂಫೆ ಕೊಲೆಜಿಚ್ಯಾ ಒಲೆಗಿ ವಿಶಿಂ ತಶೆಂಚ್ ಪಾಟ್ಲ್ಯಾ ದೇಡ್ ವರ್ಸಾಂನಿ ಚಲ್‌ಲ್ಲ್ಯಾ ವಾವ್ರಾವಿಶಿಂ ಮೊಟೊ ವಿವರ್ ದಿಲೊ.



ಪ್ರಸ್ತಾವಿಕ್ ಉಲವ್ಪಿ ಮಾನೆಸ್ತ್ ಬಾಲಾಜಿ ಸುತಾರ್ (ನಾಮ್ಚೆಚೊ ಮರಾಠಿ ಕಥಾಕಾರ್) ಹಾಣೆಂ ಕೊಂಕಣಿ ತಸಲಿ ಭಾಸ್ ಇಲ್ಲಿ ಸೊಭಿತ್ ಆನಿ ಇಲ್ಲಿ ಮುಕಾರ್ ಪಾವ್‌ಲ್ಲಿ ಗಜಾಲ್ ಭೋವ್ ಸಂತೊಸಾಚಿ. ಮನಿಸ್ ಕಾಳಾಥಾವ್ನ್ ಅಭಿವ್ಯಕ್ತ್ ಕರುನ್ ಜಿಯೆವ್ನ್ ಆಯ್ಲಾ, ಜಾಂವ್ ತೆಂ ಮೊಕಿಕ್ ಆನಿ ಉಪ್ರಾಂತ್ ಲಿಖಿತ್, ಆನಿ ಹ್ಯಾ ಕಾಳಾರ್ ಮನಿಸ್ ಅಪ್ಲೊ ಆವಾಜ್ ಸಯ್ತ್ ಹ್ಯಾ ಸಾಹಿತ್ಯಾಸವೆಂ ಜೊಗಾವ್ನ್ ದವರುಂಕ್ ಸಕ್ತಾ. ಖಿಣಾನ್ ಪಾಂತ್ರಿಕ್ ಪ್ರಗತಿ ಜೊಡ್ಚ್ಯಾ ಹ್ಯಾ ಆಧುನಿಕ್ ಕಾಳಾರ್ ಸಯ್ತ್ ಆಮಿ ಸಾಹಿತ್ಯಾಂತ್ ಪಾಟಿಂ ಉರೊಂಕ್ ನ್ಹಜೊ ಮ್ಹಳ್ಳ್ಯಾ ಇರಾದ್ಯಾನ್ ಅಸಲಿಂ ಅಧ್ಯಯನಾಂ ಖೊಪ್ ಮಹತ್ವಾಚಿಂ ಮ್ಹಣಾಲೊ.



ಮಂಗ್ಳುರ್ ಯುನಿವರ್ಸಿಟಿಚ್ಯಾ ಕೊಂಕಣಿ ಆಧ್ಯಯನ್ ಪೀಠಚೊ ಸಂಯೋಜಕ್ ಡೊ.ಜಯವಂತ ನಾಯ್ಕಾನ್ ಕೊಂಖಣಿಕ್ ಡಿಜಿಟಲ್ ಮಾಧ್ಯಮಾಕ್ ವರುನ್ ತಶೆಂಚ್ ಡಿಜಿಟಲ್ ಮಾಧ್ಯಮಾಂನಿ ಕೊಂಕಣಿ ವಾಡೊಂಕ್ ಮಿನತ್ ಕರ್ಚ್ಯಾ ಆಶಾವಾದಿ ಪ್ರಕಾಶನಾಚಿ ಥೊಕ್ಲಾಯ್ ಕೆಲಿ. ಮುಖೆಲ್ ಸಯ್ಲೊ ಜಾವ್ನ್ ಹಾಜರ್ ಆಸ್ಲೊ ಪಯ್ಣಾರಿ 2024 ವರ್ಸಾಚೊ ಕವಿ ಬಾಬ್ ಪ್ರಕಾಶ್ ದ ನಾಯ್ಕಾನ್ ಕೊಂಕಣಿ ಚಳ್ಳೆಚಿ ಗರ್ಜ್ ಆಮ್ಕಾಂ ಕಿತ್ಯಾಖ್ ಪಡ್ಲಿ ಆನಿ ಕೊಂಕಣಿ ರಾಜ್ಯಭಾಸ್ ಜಾತಚ್ ಆಮ್ಚಿ ಜವಾಬ್ದಾರಿ ಸಂಪೊಂಕ್ ನಾ, ಬಗಾರ್ ಚಡ್ಲಿ, ದೆಕುನ್ ತ್ಯಾ ದಿಶೆನ್ ಆಮಿ ಸಮೆಸ್ತಾಂನಿ ಎಕಾ ಮನಾನ್ ವಾವ್ರ್ ಕರ್ಚಿ ಗರ್ಜ್ ಆಸಾ ಮ್ಹಣಾಲೊ. ಡೊ.ಆಸ್ಪಿನ್ ಪ್ರಭುನ್ ಅಪ್ಲ್ಯಾ ಉಲವ್ಪಾಂತ್ ಕಥಾಪಾಲ್ ಪಯ್ಲ್ಯಾ ಶಿಂಕಳೆಥಾವ್ನ್ ಹಾಂವ್ ಸರಾಗ್ ಭಾಗ್ ಘೆವ್ನ್ ಆಯ್ಲಾಂ ಆನಿ ಹಿಮ್ ಅಧ್ಯಯನಾಂ ಕಸಲ್ಯಾಚ್ ಬಂಧಡೆವಿಣೆಂ ಫಕತ್ ಕೊಂಕಣಿಚ್ಯಾ ಗ್ರೇಸ್ತ್ ಸಾಹಿತ್ಯಾಚಿ ಒಳೊಕ್ ಕರುನ್ ದಿತಾತ್ ಆನಿ ವಿಧ್ಯಾರ್ಥಿಂ ಹ್ಯಾ ವೆಬಿನಾರಾಂಚೊ ಫಾಯ್ಡೊ ಜೊಡುಂಕ್ ಸಕೊಂದಿ ಮ್ಹಣಾಲೊ. ದೆಂಪೆ ಕೊಲೆಜಿಚಿ ನವೊ ಪ್ರಿನ್ಸಿಪಾಲ್ ಡೊ.ರಾಮು ಮೂರ್ತಿ ಅಪ್ಲ್ಯಾ ಉಲವ್ಪಾಂತ್ 'ಕೊಂಕಣಿ ಸಮಗ್ರ ಸಾಹಿತ್ಯಾಚಿ ಒಳೊಕ್ ತಶೆಂಚ್ ತ್ಯಾ ಸಾಹಿತ್ಯಾಕ್ ಲಿಪಿ-ಬೊಲಿಂ ಮಧೆಂ ಎಕಾಂಎಕಾ ಪಾವಂವ್ಚೆಂ ಡಿಜಿಟಲ್ ಸಾಧನ್ ಖರೆಂಚ್ ಥೊಕ್ಲಾಯೆಚೆಂ, ಹ್ಯಾ ದಿಶೆನ್ ವಾವ್ರ್ ಕರ್ಪಿ ಸಮೆಸ್ತಾಂಕ್ ಉಲ್ಲಾಸ್ ಮ್ಹಣಾಲೊ.

ಡೊ.ಎಡ್ವರ್ಡ್ ಎಲ್ ನಜೆತಾನ್, ಏಕ್ ಕಥಾಕಾರ್ ಜಾವ್ನ್ ಅಪ್ಣಾಕ್ ಅಪ್ಣಾಚ್ಯೊ ಕಥಾ ಚಡ್ ಲೋಕಾಂಕ್ ಪಾವ್ಲ್ಯಾರ್ ಆನಿ ತಾಂಚಿ ಅಭಿಪ್ರಾಯ್ ಕಳ್ಯಾರ್ ತೋಚ್ ಭೋವ್ ವ್ಹಡ್ ಪುರಸ್ಕಾರ್. ದೆಕುನ್ ಹ್ಯಾ ಪಾಶತ್ ಆಶಾವಾದಿ ಪ್ರಕಾಶನ್ ಆನಿ ಸಮೇಸ್ತ್ ಕೊಲೆಜಿಚ್ಯಾ ಕಾರ್ಭಾರಿಂಕ್ ಧನ್ಯಾಸ್ ಪಾಠಯ್ಲೆ. ಬಾಬ್ ಶೈಲೇಂದ್ರ ಮೆಹ್ತಾನ್ ಧನ್ಯಾಸ್ ಪಾಠಯ್ಲೆ.

ವೆಬಿನಾರ್ - 2: ಜುಲಾಯ್ 13 ತಾರಿಕೆರ್ ಚಲ್ಲ್ಯಾ ದುಸ್ರ್ಯಾ ವೆಬಿನಾರಾಂತ್ ದೋನ್ ಪ್ರಪತ್ರಾಂ ಸಾದರ್ ಜಾಲಿಂ.

Ashwadi Prakashan & Dhempe College, Goa organizes in association with
Shree Mallikarjuna College Cancona, Fr.Agnel College Pilar, Carmel College Nuvem,
Rosary College Navelim, St.Xavier's College Mapusa, Govt College Pernem,
College of Arts Delem, Goa college of Arts Altinho and Dalgado Konkani Akademi

KATHAPATT - SERIES V
National Level Webinar Series for the study of Konkani Literature
Supported by Michael Dsouza Dubai & Dr.Austin Prabhu Chicago

WEBINAR - 2

Paper - 1: Human values in Dr.Edward Nazareth's Stories
by Shailendra Mehta

Paper - 2: Various roles of a WOMAN in Dr.Edward Nazareth's Stories
By Lavi Ganjimat

HOST: Gaurang Bhandiye

13 July 2024 Saturday 4:30pm to 6:00pm
<https://meet.google.com/iqs-meqx-nan>

ಪಯ್ಲೆಂ ಪ್ರಪತ್ರ್ ಶೈಲೇಂದ್ರ ಮೆಹ್ತಾನ್ ಸಾದಾರ್ ಕೆಲೆಂ: 'ಡೊ.ಎಡ್ವರ್ಡ್ ಎಲ್ ನಜೆತಾಚ್ಯಾ ಕಥೆಂತ್ಲಿಂ ಮನ್ಯಾ ಮೌಲ್ಯಾಂ' ದುಸ್ರೆಂ ಪ್ರಪತ್ರ್ ಲವಿ ಗಂಜಿಮರನ್ ಸಾದಾರ್ ಕೆಲೆಂ: 'ಡೊ.ಎಡ್ವರ್ಡ್ ಎಲ್ ನಜೆತಾಚ್ಯಾ ಕಥೆಂತ್ಲಿಂ ಸ್ತ್ರೀಯಾಂಚಿಂ (ಅಸ್ತುರೆಚಿಂ) ವೆಗ್-ವೆಗ್ಳೆ ರುಪಾಂ'.

ಗೌರಂಗ್ ಭಾಂದ್ಯೆನ್ ಹ್ಯಾ ವೆಬಿನಾರಾಚಿಂ ಸೂತ್ರ್ ಸಂಚಾಲನ್ ಕೆಲೆಂ.

ವೆಬಿನಾರ್ - 3: ಜುಲಾಯ್ 20 ತಾರಿಕೆರ್ ಚಲ್ಲ್ಯಾ ದುಸ್ರ್ಯಾ ವೆಬಿನಾರಾಂತ್ ದೋನ್ ಪ್ರಪತ್ರಾಂ ಸಾದರ್ ಜಾಲಿಂ.

Ashwadi Prakashan & Dhempe College, Goa organizes in association with
Shree Mallikarjuna College Cancona, Fr.Agnel College Pilar, Carmel College Nuvem,
Rosary College Navelim, St.Xavier's College Mapusa, Govt College Pernem,
College of Arts Delem, Goa college of Arts Altinho and Dalgado Konkani Akademi

KATHAPATT - SERIES V
National Level Webinar Series for the study of Konkani Literature
Supported by Michael Dsouza Dubai & Dr.Austin Prabhu Chicago

WEBINAR - 3

Paper - 1: Dr.Edward Nazareth's stories - Social Context
by Mansi Dhauskar

Paper - 2: Relations in Dr.Edward Nazareth's Stories
By Dr.Regshma Amit Kholkar

HOST: Deepa Raikar

20 July 2024 Saturday 4:30pm to 6:00pm
<https://meet.google.com/iqs-meqx-nan>

ಪಯ್ಲೆಂ ಪ್ರಪತ್ರ್ ಮಾನ್ಸಿ ಧಾವುಸ್ಕಾರಾನ್ ಸಾದಾರ್ ಕೆಲೆಂ: 'ಡೊ.ಎಡ್ವರ್ಡ್ ಎಲ್ ನಜೆತಾಚ್ಯಾ ಕಥೆಂತ್ಲಿಂ ಸಾಮಾಜಿಕ್ ಮೌಲ್ಯಾಂ' ದುಸ್ರೆಂ ಪ್ರಪತ್ರ್ ಡೊ.ರೇಶ್ಮಾ ಖೊಲ್ಕಾರಾನ್ ಸಾದಾರ್ ಕೆಲೆಂ: 'ಡೊ.ಎಡ್ವರ್ಡ್ ಎಲ್ ನಜೆತಾಚ್ಯಾ ಕಥೆಂತ್ಲಿಂ ಸಂಬಂಧ್ (ನಾತಿಂ)'

ದೀಪಾ ರಾಯ್ಕಾರಾನ್ ಹ್ಯಾ ವೆಬಿನಾರಾಚೆಂ ಸೂತ್ರ ಸಂಚಾಲನ್ ಕೆಲೆಂ.

ವೆಬಿನಾರ್ - 4: ಅಗೋಸ್ಟ್ 3 ತಾರಿಕೆರ್ ಚಲ್ಲ್ಲ್ಯಾ ದುಸ್ರ್ಯಾ ವೆಬಿನಾರಾಂತ್ ದೋನ್ ಪ್ರಪತ್ರಾಂ ಸಾದರ್ ಜಾಲಿಂ.

Ashwadi Prakashan & Dhempe College, Goa organizes in association with
Shree Mallikarjuna College Cancona, Fr.Agnel College Pilar, Carmel College Nuvem,
Rosary College Navelim, St.Xavier's College Mapusa, Govt College Pernem,
College of Arts Delem, Goa college of Arts Altinho and Dalgado Konkani Akademi

KATHAPATT - SERIES V
National Level Webinar Series for the study of Konkani Literature
Supported by Michael Dsouza Dubai & Dr.Austin Prabhu Chicago

WEBINAR - 4

Moderators:
Dr.Judy Pinto (Retired Professor, St.Aloysius College Mangalore)

Paper - 1: Religion and Society in Dr.Edward Nazreth's Stories
by Megan De Souza

Paper - 2: Study on Dr.Edward Nazreth's stories
By Reia Veronica Sequeira

HOST: Vidita Shet

3 Aug 2024 Saturday 4:30pm to 6:00pm
<https://meet.google.com/iqs-meqx-nan>


Study of Dr. Edward L Nazreth's short stories

ಪಯ್ಲೆಂ ಪ್ರಪತ್ರ ಮೆಗಾನ್ ಡೆ ಸೋಜಾನ್ ಸಾದಾರ್ ಕೆಲೆಂ: 'ಡೊ.ಎಡ್ವರ್ಡ್ ಎಲ್ ನಜ್ರೆತಾಚ್ಯಾ ಕಥೆಂತ್ ಧರ್ಮ್ ಆನಿ ಸಮಾಜ್' ದುಸ್ರೆಂ ಪ್ರಪತ್ರ ರಿಯಾ ವೆರೊನಿಕಾನ್ ಸಾದಾರ್ ಕೆಲೆಂ: 'ಡೊ.ಎಡ್ವರ್ಡ್ ಎಲ್ ನಜ್ರೆತಾಚ್ಯಾ ಕಥೆಚೆರ್ ಏಕ್ ಚೆರಾಲ್ ಅಭ್ಯಾಸ್' ಡೊ.ಜೂಡಿ ಪಿಂಟೊ ಹ್ಯಾ ವೆಬಿನಾರಾಚಿ ಸಂಚಾಲಕಿ ಜಾವ್ನಾಸುನ್, ಸಾದಾರ್ ಜಾಲ್ಲ್ಯಾ ಪ್ರಪತ್ರಾಂಚೆರ್ ಉಲಯ್ಲಿ. ವಿಧಿತಾ ಶೇಟ್ ಹಿಣೆಂ ಹ್ಯಾ ವೆಬಿನಾರಾಚೆಂ ಸೂತ್ರ ಸಂಚಾಲನ್ ಕೆಲೆಂ.


ವೆಬಿನಾರ್ - 5: (ನಿರೋಪ್ ವೆಬಿನಾರ್) ಅಗೋಸ್ಟ್ 10 ತಾರಿಕೆರ್ ಚಲ್ಲೆಂ. ಸೂತ್ರ ಸಂಚಾಲಕ್ ಶೈಲೇಂದ್ರ ಮೆಹ್ತಾನ್ ಪರಿಚಯಾತ್ಮಕ್ ಉಲವ್ಪ್ ಕರುನ್ ಮ್ಹಣಾಲೊ; ಕೊಂಕಣಿ ಭಾಸ್ ಏಕ್, ಜಾಂವ್ ಹಾಂತುಂ ಕಿತ್ಲೊ ಲಿಪಿ,ಬೊಲಿ,ಧರ್ಮ್,ಜಾತಿ ಆಸುಂ, ಪುಣ್ ಏಕಾ ಮನಾಂತ್ ಕರ್ಚ್ಯಾ ವಾವ್ರಾಕ್ ಡಿಜಿಟಲ್ ಮಾಧ್ಯಮ್ ಏಕ್ ಬರೊಚ್ ಉಪಕ್ರಮ್ ಘಡುನ್ ದಿತಾ ದೆಕುನ್ ಆಮ್ಚೆಂ ಅಶೆಂಚ್ ಮಿಸಾಂ ಪುಡೆಂ ವೆತೆಲೆಂ ಮ್ಹಣಾಲೊ.



ಕಥಾಪಾತ್ ಶಿಂಕಳ್ V ಪ್ರಾಯೋಜಕ್



ಡೊ. ಆಸ್ಟಿನ್ ಡಿ'ಸೋಜ್ ಪ್ರಭು



ಮಾನೆಸ್ಟ್ ಮಾಯ್ಲ್ ಡಿ'ಸೋಜ್



Ashwadi Prakashan & Dhempe College, Goa organizes in association with
Shree Mallikarjuna College Cancona, Fr. Agnel College Pilar, Carmel College Nuvem, Rosary College Navelim,
St. Xavier's College Mapusa, Govt College Pernem, College of Arts Delem,
Goa college of Arts Altinho & Dalgado Konkani Akademi



KATHAPATT - SERIES V - VALEDICTORY WEBINAR

International Webinars for the study of Konkani Literature. Supported by Michael Dsouza Dubai & Dr. Austin Prabhu Chicago



Inauguration & Message: Dr. Ramu Murthy (Principal Dhempe College)

Welcome & Introduction: Bai Anju Sakhardande (HOD - Konkani, Dhempe College)

Kathapatt (Journey until now): Dr. Purnanada Chari (HOD - Konkani, Shree Mallikarjuna College)

Kathapatt - The NEEDED and the GRIEVED: Dr. Chandralekha Dsouza (Reader, Ex-HOD - Goa University)

Konkani Literature - boundaries: Bab Isidore Dantas, Pune (Veteran Konkani author/activist)


Konkani Stories in Print/Digital form: Dr. Jayanthi Naik (Ex-Editor. ANANYA)

Konkani Stories in Kannada script: Bab Shephen Mascarenhas (Ex-Editor. Daijiworld Weekly)

Author speaks: Dr. Edward L Nazareth (Professor. Srinivasa Medical College, Poinnari writer of the year 2024)

Fredrick Quadros memorial Ashwadi Prakashan's digital awards: Dr. Austine Dsouza Prabhu, Chicago (Editor. Veez e-Weekly)

Mainis's monthly digital presentation awards: Bai Monica Dsa, Dublin (Award winning author)



HOST: Shailendra Mehta

10 Aug 2024 Saturday 4:15pm to 6:15pm <https://meet.google.com/iqs-meqx-nan>

ಬಾಯ್ ಅಂಜು ಸಾಖರ್‌ದಾಂಡೆನ್ ಯೆವ್ಕಾರಾಚೆಂ ಉಲವ್ಪ ಕೆಲೆಂ. ಡೊ.ಪೂರ್ಣಾನಂದ ಚ್ಯಾರಿನ್ ಕಥಾಪಾತ್ ಮಿಸಾಂವಾಚ್ಯಾ ಉರ್ವಾತೆರ್ ಥಾವ್ನ್ ಆಜ್ ಮೆರೆನ್ ಆಶಾವಾದಿ ಪ್ರಕಾಶನಾನ್ ವೆಗ್-ವೆಗ್ಳ್ಯಾ ದೆಶಾಂನಿ, ಪ್ರಾಂತ್ಯಾಂನಿ ಮುಖೆಲ್ಪಣ್ ಚಲವ್ನ್ ಕೆಲ್ಲ್ಯಾ ಆನಿ ಆತಾಂ ಡಿಜಿಟಲ್ ಆಧ್ಯಮಾಂತ್ ಖಿಳ್ತೆ ನಾಸ್ತಾಂ ಕರುನ್ ಆಯಿಲ್ಲಾ ವಾವ್ರಾಚಿ ಧೋಕ್ಟಾಯ್ ಕೆಲಿ. ತಶೆಂಚ್ ಡಿಜಿಟಲ್ ಇ-ಪುಸ್ತಕಾಂ, ಡಿಜಿಟಲ್ ಆಡಿಯೊ ಪುಸ್ತಕಾಂಚಿ ಒಳೊಕ್ ಕರುನ್ ಮ್ಹಣಾಲೊ; 2005 ಥಾವ್ನ್ ಆಜ್ ಪರ್ಯಾಂತ್ 42 ಡಿಜಿಟಲ್ ಇ-ಪುಸ್ತಕಾಂ, ಆನಿ 2018 ಥಾವ್ನ್ ಆಜ್ ಪರ್ಯಾಂತ್ 175 ಕೊಂಕಣಿ ಕಥಾ ಯೂಟ್ಯೂಬಾಂತ್ಲಾ ಆಶಾವಾದಿ ಪ್ರಕಾಶನ್ ಚ್ಯಾನಲಾಂತ್ ಪ್ರಸಾರ್ ಕರ್ಚ್ಯಾ ಪಾಟ್ಲಾನ್ ಖಿಳ್ತೆ ನಾಸ್ತಾಂ ವಾವ್ರ್ ಕೆಲ್ಲ್ಯಾ ಆಶಾವಾದಿ ಪ್ರಕಾಶನಾಸವೆಂ ಕೊಂಕಣಿ ಸಾಹಿತ್ಯಾಚೆರ್ ಆಧ್ಯಯನ್ ಚಲಂವ್ಚ್ಯಾ ಇರಾದ್ಯಾನ್ 2018 ಇಸ್ವೆಂತ್ ಶ್ರೀ ಮಲ್ಲಿಕಾರ್ಜುನ ಕೊಲೆಜಿನ್ ಆಶಾವಾದಿ ಪ್ರಕಾಶನಾಸವೆಂ ಪಯ್ಲೆಂ MOU (Memorandum of Understanding) ಕರುನ್ ಕೊಂಕಣಿ ಸಾಹಿತ್ಯ್ ಕಥಾ-ಕವಿತಾ, ಪತ್ರಿಕುದ್ಯಮಾಚೆರ್ ಸಭಾರ್ ಕಾರ್ಯಂ ತಶೆಂಚ್ ಸೆಮಿನಾರ್ ಮಾಂಡುನ್ ಹಾಡುಂಕ್ ಸಕ್ಲೆಂ. ತ್ರೇ ಉಪ್ರಾಂತ್ 2022 ಇಸ್ವೆಂತ್ ಧಂಪೆ ಕೊಲೆಜಿನ್ ಆಶಾವಾದಿ ಪ್ರಕಾಶನಾಸವೆಂ MOU (Memorandum of Understanding) ಕೆಲೆಂ. ಆನಿ ಆತಾಂ ಕಾಂಯ್ ಗೊಂಯ್ಚ್ಯಾ ಇಕ್ರಾ ಕೊಲೆಜಿಚಿಂ ಕೊಂಕಣಿ ಭುರ್ಗಿಂ ಹ್ಯಾ ವೆಬಿನಾರಾಂಚೊ ಫಾಯ್ಡೊ ಜೊಡ್ತಾತ್ ತಿ ಕೊಂಕಣಿಚ್ಯಾ ಫುಡಾರಾಕ್ ಏಕ್ ಬರಿ ಗಜಾಲ್ ಮ್ಹಣಾಲೊ.

ಗೊಂಯ್ಚ್ಯಾ ವಿಧ್ಯಾಪಿಠಾಚಿ ಆದ್ಲಿ ಕೊಂಕಣಿ ವಿಭಾಗಾಚಿ ಮುಖೆಸ್ತ್ ಡೊ.ಚಂದ್ರಲೇಖಿ ಡಿಸೋಜಾನ್ ಕಥಾಪಾಠಾಚಿ ಗರ್ಜ್ ಕಿತ್ಯಾಕ್ ಮ್ಹಳ್ಳ್ಯಾ ವಿಶ್ಯಾಚೆರ್ ಉಲವ್ಪ ಕೆಲೆಂ. ಕೊಂಕಣಿ ಸಾಹಿತ್ಯಾಕ್ ಜೆರಾಲ್ ನದ್ರೆನ್ ಪಳೆಲೆಂ ತರ್ ಕನ್ನಡ್ ಆನಿ ರೋಮಿ ಲಿಪಿಯೆಂನಿ ಉತ್ಕೃಶ್ಟ್ ಸಾಹಿತ್ಯ್ ಆಸಾ ಆನಿ ಅಸಲೆಂ ಸಾಹಿತ್ಯ್ ಲಿಪ್ಯಂತರ್ ಜಾಲೆಂ ತರ್ ತೆಂ ಲಿಪಿಚ್ಯೊ ಗಡಿ ಉತ್ಕೊನ್ ಹರ್ ಲಿಪಿಚ್ಯಾ ವಾಚ್ಪ್ಯಾಂಕ್ ಪಾವ್ತಾ. ಆನಿ ಕಥಾಪಾತ್ ತಸಲಿಂ ಅಧ್ಯಯನಾಂ ಜಾಲಿಂ ತರ್, ತ್ಯಾ ಸಾಹಿತ್ಯಾಚ್ಯಾ ಗ್ರೆಸ್ತಕಾಯೆಚಿ ಒಳೊಕ್ ಹೆರಾಂಕ್ ಮೆಳ್ತಾ. ಡಿಜಿಟಲ್ ವೆಬಿನಾರಾಂನಿ ಕಥಾಪಾಠಾಚ್ಯಾ ಸುರ್ವಾತೆರ್ ಥಾವ್ನ್ ಹಾಂವ್ ಹಾಜರ್ ಜಾವ್ನ್ ಆಯ್ಲಾಂ ದೆಕುನ್ ಕಥಾಪಾಠಾಂತ್ ಸಾದರ್ ಜಾಂವ್ಚಿಂ ಪ್ರಪತ್ತಾಂ ಸಯ್ ಗುಣ್‌ಮಟ್ಟಾಚಿಂ ಮ್ಹಣಾಲಿ.

ಡೊ.ರೇಶ್ಮಾ ಅಮಿತ್ ಖೊಲ್ಕಾರಾನ್ ಡೊ.ಎಡ್ವರ್ಡ್ ಎಲ್. ನಜೆತಾಚ್ಯಾ ಎಕೆಕಾ ಕಥೆಂಚೆರ್ ಅಭ್ಯಾಸ್ ಕರ್ಚೊ ಏಕ್ ಬರೊಚ್ ಅನ್ವೋಗ್, ಆನಿ ಹ್ಯಾ ಕಥೆಂನಿ ಆಸ್ಚ್ಯಾ ಸಾದ್ಯಾ ಮನ್ಯಾಚಿಂ ಚಿತ್ರಣ್, ಜಿವಿತ್ ಆನಿ ಮಾನವೀಯ ಮೌಲ್ಯಾಂ ಖಿರಿಂಚ್ ಆಮಿ ಜಿಯೆಲ್ಲಾ ಸಮಾಜಿಚೆಂ ಖರೆಂ ದರ್ಶನ್ ದಿತಾ ಅಶೆಂ ಮ್ಹಣಾಲಿ.

ಬಾಬ್ ಇಸಿದೊರ್ ದಾಂತಾಸಾನ್ ಕೊಂಕಣಿ ಸಾಹಿತ್ಯ್ ಪ್ರತ್ಯೇಕ್ ಜಾವ್ನ್ ರೋಮಿ ಲಿಪಿಂತ್ ಸುರ್ವಾತ್ ಜಾಲ್ಲ್ಯಾ ಪತ್ರಿಕುದ್ಯಮಾವಿಶಿಂ ಉಲವ್ನ್ ಆಜ್ ಆಮ್ಚೆಸಮೊರ್ ಆಸ್ಚ್ಯಾ ವೆಗ್-ವೆಗ್ಳ್ಯಾ ಶರ್ಧಾಂಚೆರ್ ಮೊಟ್ಟ್ಯಾನ್ ಉಲವ್ಪ ಕೆಲೆಂ.

ಡೊ. ಎಡ್ವರ್ಡ್ ಎಲ್. ನಜೆತಾಚ್ಯಾ ವೀಸ್ ಕಥೆಂಚಿಂ ತಶೆಂಚ್ ಸ ಪ್ರಪತ್ತಾಚೆಂ ಡಿಜಿಟಲ್ ಪುಸ್ತಕ್ (ನಾಗರಿ ಲಿಪಿಚಿಂ) 'ಮ್ಯಾಗ್‌ಜಲ್' ಡಿಜಿಟಲ್ ವಿಮೋಚನ್ ಕರುನ್ ಅಪ್ಲ್ಯಾ ಉಲವ್ಪಾಂತ್ ಗೊಂಯ್ ಕೊಂಕಣಿ ಅಕಾಡೆಮಿಚಿಂ ಸಾಹಿತ್ಯಿಕ್ ಜರ್ನಲ್ 'ಅನನ್ಯ'ಚಿ ಸ್ಥಾಪಕ್ ಸಂಪಾದಕ್ ಡೊ.ಜಯಂತಿ ನಾಯ್ಕಾನ್ ಅಪ್ಲ್ಯಾ ಉಲವ್ಪಾಂತ್ ವೆಗ್-ವೆಗ್ಳ್ಯಾ ವತಾರಾಂತ್ಲೊ ಕೊಂಕಣಿಂತ್ಲೊ ಕಾಣಿಯೊ ಕಶ್ಯೊ ಆಮ್ಕಾಂ ಕೊಂಕಣಿಂತ್ ಆಸ್ಚ್ಯಾ ಗ್ರೆಸ್ತ ಸಾಹಿತ್ಯಾಚಿ ಗವಾಯ್ ದಿತಾ, ಆನಿ ಹ್ಯಾ ದಿಶೆನ್ ಲಿಪ್ಯಂತರ್ ಜಾವ್ಪಾಚಿ ಖೊಪ್ ಗರ್ಜ್ ಆಸಾ ಮ್ಹಣಾಲಿ.


ಡೊ. ಎಡ್ವರ್ಡ್ ಎಲ್. ನಜೆತ್‌ಜ್ಯಾ ವೀಸ್ ಕಥೆಂಚೆಂ ತಶೆಂಚ್ ಸ ಪ್ರಪತ್ರಾಚೆಂ ಡಿಜಿಟಲ್ ಪುಸ್ತಕ್ (ಕನ್ನಡ ಲಿಪಿಚೆಂ) 'ಮ್ಯುಗ್‌ಜಲ್' ಡಿಜಿಟಲ್ ವಿಮೋಚನ್ ಕರುನ್ ಅಪ್ಲ್ಯಾ ಉಲವ್ಪಾಂತ್ ಸ್ವೀಫನ್ ಮಸ್ಕರೇನ್ವಸಾನ್ 'ಜಶೆಂ ವಲ್ಲಿ ಕ್ವಾಡ್ರೆಸಾಚ್ಯಾ ಪ್ರಸ್ತಾವನಾಂತ್' ಬರಯಿಲ್ಲೆಪರಿಂ ದೋನ್ ವರ್ಗಾಚೊ ಲೋಕ್ ಕೊಂಕಣಿಂತ್ ಆಸಾ. ಡೊ.ಎಡ್ವರ್ಡ್ ಎಲ್. ನಜೆತ್, ವಲ್ಲಿ ಕ್ವಾಡ್ರೆಸ್ ದುಸ್ರ್ಯಾ ಪ್ರಕಾರಾಚೆ ಮ್ಹಣ್ಣ್ಯಾಂತ್ ಕಸಲೊಚ್ ದುಭಾವ್ ನಾ. ಪುಣ್ ಹಾಂವ್ ಪಯ್ಲ್ಯಾ ಪ್ರಕಾರಾಚೊ. ಹಾಂವ್ ದುಡು ದಿಲ್ಲೆಶಿವಾಯ್ ಬರಯ್ನಾ ಅಶೆಂ ಮ್ಹಣಾಲೊ.

ಡೊ.ಎಡ್ವರ್ಡ್ ಎಲ್. ನಜೆತ್ ಅಪ್ಲ್ಯಾ ಉಲವ್ಪಾಂತ್ 'ಅಜೀಕ್ ಪನ್ನಾಸ್ ವರ್ಸಾಧಿಂ, ಹಾಂವ್ ಏಕ್ ಕಥಾಕಾರ್ ಜಾವ್ನ್ ಉದೆಲ್ಲೊಂ, ಪುಣ್ ಹ್ಯಾ ಪನ್ನಾಸ್ ವರ್ಸಾಂನಿ ಕೆದಿಂಚ್, ಎಕಾ ದಿಸಾ ಮ್ಹಜ್ಯೊ ಕಥಾ ಅಧ್ಯಯನಾಕ್ ಘೆತಲಿಂ, ಆನಿ ತಾಂಚೆರ್ ಪ್ರಪತ್ರಾಂ ಸಾಡರ್ ಜಾತಲಿಂ ಮ್ಹಣುನ್ ಚಿಂತುಂಕ್ ನಾ ವಾ ತ್ಯಾ ಇರಾದ್ಯಾನ್ ಹಾಂವೆಂ ಬರಯಿಲ್ಲೆಂ ಸಯ್ತ್ ನಾ. ಪುಣ್ ಹ್ಯಾ ಪಾಸತ್ ಮಿನತ್ ಕೆಲ್ಲ್ಯಾ ಸಮೆಸ್ತಾಂಕ್ ಹಾಂವ್ ಧಿನ್ವಾಸ್ ಪಾಠಯ್ಲಾಂ. ಪ್ರತ್ಯೇಕ್ ಜಾವ್ನ್ ಮ್ಹಜ್ಯೊ ಕಥಾ ಡಿಜಿಟಲ್ ಆಡಿಯೊ ಪುಸ್ತಕ್ ತಶೆಂಚ್ ಇ-ಪುಸ್ತಕಾರುಪಾರ್ ಹಾಡ್ಲ್ಲ್ಯಾ ಆಶಾವಾದಿ ಪ್ರಕಾಶನಾಕ್ ಮ್ಹಜೆ ಧಿನ್ವಾಸ್' ಮ್ಹಣಾಲೊ.

ಡೊ.ಆಸ್ಪಿನ್ ಡಿಸೋಜ್ ಪ್ರಬುನ್ ಫೆಡ್ರಿಕ್ ಕ್ವಾಡ್ರೆಸ್ ಸ್ಮಾರಕ್ ಆಶಾವಾದಿ ಪ್ರಕಾಶನಾಚೆ ಡಿಜಿಟಲ್ ಪುರಸ್ಕಾರ್ ಜಿಕ್ಪ್ಯಾಂಚಿಂ ನಾಂವಾಂ ಘೋಷಣ್ ಕೆಲಿಂ, ಕಥಾಪಾಠ್ ಪಾಂಚ್ಯಾ ಶಿಂಕಳೆಂತ್ ಸಾದರ್ ಜಾಲ್ಲ್ಯಾ ಸ ಪ್ರಪತ್ರಾಂಕ್ ಇನಾಮಾಂ ಫಾವೊ ಜಾಲಿಂ.


ವಲ್ಲಿ ಕ್ವಾಡ್ರೆಸಾನ್ ಮಥಾಯಸ್ ಕುಟಮ್ ಡಬ್ಲಿನ್ ಪ್ರಾಯೋಜಕ್‌ಪಣಾಚಿಂ (ಡಿಜಿಟಲ್ ಆಡಿಯೊ ಪುಸ್ತಕಾಚೆರ್ ಕಥಾ ಸಾದರಿಕರಣಾಚಿಂ) ಇನಾಮಾಂ ಘೋಷಿತ್ ಕೆಲಿಂ. ಪಯ್ಲೆಂ ಇನಾಮ್: ಶಾಂತಿ ನೊರೊನ್ವಾ ಬಾಹ್ರೇಯ್ಸ್, ದುಸ್ರೆಂ ಇನಾಮ್: ಪ್ರೀತಾ ಮಿರಾಂದಾ, ತಿಸ್ರೆಂ ಇನಾಮ್: ಲವಿ ಗಂಜಿಮರ್ ಆನಿ ಲಿನೆಟ್ ಡಿಸೋಜಾಕ್. ಹೆರ್ ಚ್ಯಾರಾಂಕ್ ಹುಮೆದಿಚಿಂ ಇನಾಮಾಂ ಫಾವೊ ಜಾಲಿಂ.


ವಲ್ಲಿ ಕ್ವಾಡ್ರೆಸಾನ್ ಧಿನ್ವಾಸ್ ಉಲವ್ಪ್ ಕೆಲೆಂ. ಶೈಲೇಂದ್ರ ಮೆಹ್ತಾನ್ ಸೂತ್ ಸಂಚಾಲನ್ ಕೆಲೆಂ.




ಮ್ಯುಗ್‌ಜಲ್

ಡೊ. ಎಡ್ವರ್ಡ್ ಎಲ್. ನಜೆತ್







ಕಥಾಪಾಠಾಂತ್ಲಿಂ ಅಧ್ಯಯನ್ ಲೇಖನಾಂ
 ಆನಿ ದೊಬ್ಲ್ಯೊ ಕಾಣ್ಯೊ
 ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್




ಮಗಜಹ

ಡೊ. ಎಡ್ವರ್ಡ್ ಎಲ್. ನಜೆತ್






ಕಥಾಪಾಠಾಂತಲಿಂ ಅಧ್ಯಯನ ಲೇಖನಾಂ
 ಆನಿಂ ಮೊಟ್ಯೊ ಕಾಣ್ಯೊ
 ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್



ಡೊ. ಆಸ್ಪಿನ್ ಡಿಸೋಜ್ ಪ್ರಭು

ಕಥಾಪಾಠ್ ಶಿಂಕಳ್ V ಪ್ರಾಯೋಜಕ್



ಮಾನೆಸ್ತ್ ಮಾಯ್ಲ್ ಡಿಸೋಜ್

ಕಥಾ

ಫಾರಿಕ್ವಣಾಚಿ ಭರ್ತಿ ಸುಕ್ತಿ



ಹೆಂ ಸಗ್ಳೆಂ ತೀನ್ ವರ್ಸಾಂ ಆದಿಂ ಸುರು ಜಾಲ್ಲೆಂ.

ಆರವ್ ನಾಯ್ಕ್ ದರ್ಯಾ ದೆಗೆರ್ ಎಕ್ ಲ್ಹಾನ್ಯೆಂ ರೆಸ್ಪೊರಂಟ್ ಚಲಯ್ತಾಲೊ. 'ಟಾಯ್ಡ್ಸ್ ಅಂಡ್ ಟ್ರೆಡಿಶನ್ಸ್' ಹೆಂ ತಾಚೆಖಾತೀರ್ ಫಕತ್ ರೆಸ್ಪೊರಂಟ್ ನ್ಹಯ್ ತರ್ ತೆಂ ತಾಚೊ ಅಭಿಮಾನ್ ಆನಿ ಸಂತೊಸ್. ಅಸ್ಲಲ್ ಗೊಂಯ್ಚೆಂ

ಜೆವಣ್ ದಿವ್ಪಿ, ಭೊವಂಡೆಕಾರ್ ಆನಿ ಥಳಾವ್ಯಾ ಲೊಕಾಂಕ್ ಸಾರ್ಕೆಚ್ ಆಕ್ರಿಯೆತ್ ಕರ್ಪಿ ತಿ ಎಕ್ ಸುವಾತ್. ತಾಚಿ ಬಾಯ್ಲ ಮೀರಾ ತಾಚೊ ವ್ಹಡ್ ಆದಾರ್. ತಾಂಣಿ ಎಕ್ಟಾಂಯ್ ಕಶ್ಟ್ ಕರೂನ್ ಹೊ ವೆವ್ಣಾಯ್ ಮುಳಾ ಥಾವ್ನ್ ಉಬಾರೀಲ್ಲೊ.

ಆರವ್ ಹೊ ಗೊಂಯ್ಚ್ಯಾ ಸಾದಾರಣ್ ಭುರ್ಗಾಂ ಮದ್ಲೊ ಎಕ್. ಪಣ್ಣೆ ಲಾಗ್ಚ್ಯಾ ಕರಂಜಾಳೆಂ ಗಾಂವಾಂತ್ ತೊ ವಾಡ್ಲೊ. ತಾಚೆಂ ಭುರ್ಗೆಪಣ್ ದರ್ಯಾಚ್ಯಾ ತಾಲಾಂತ್ ಆನಿ ರಾಂಪಣ್ ಫಾಲ್ಪಿ ನುಸ್ತೆಂಕಾರಾಂಚ್ಯಾ ದಿಸಪ್ಪಾಂ ವೆವ್ಣಾರಾನ್ ಭರಿಲ್ಲೆಂ. ವರ್ಸಾನ್ ವರ್ಸಾ ಭೊಂವ್ಣಣಿ ವ್ಹಡ್ ಬದಲ್ ಜಾತಾತ್ ಹೆಂ ತಾಕಾ ಸಮ್ಜತಾಲೆಂ. ಪಯ್ಣಾಂಚೊ ಹುಂವಾರ್ ಯೆತಾಲೊ, ಪರ್ಯಟನಾಚಿ ಉದ್ರಗತ್ ಜಾತಾಲಿ ಆನಿ ತಾಚಿ ವಾಂಗ್ಡಾಚ್ ತಾಚ್ಯಾ ವಳ್ಖಣ್ಯಾ ಲೊಕಾಂಚೀಯ್ ಉದ್ರಗತ್ ಜಾಲ್ಲಿ.

ತಾಚೊ ಬಾಪೂಯ್ ಪಣ್ಣೆಚ್ಯಾ ಕಾಮ್ರಾಂತ್ ಕ್ಲಾರ್ಕ್ ಮ್ಹೂಣ್ ಕಾಮಾಕ್ ಆಶಿಲ್ಲೊ ಆನಿ ದರ್ಯಾದೆಗೆಲಾಗಿಂ ತಾಚೆಂ ಸ್ವತಾಚೆಂ ಲ್ಹಾನ್ಯೆಂ ಘರ್ ಆನಿ ಭೊಂವ್ಣಣಿ ಮೆಳ್ಳಿ ಸುವಾತ್ ಆಶಿಲ್ಲಿ. ಜಮೀನ್ ಮಿನೇಜಸ್ ಭಾಟ್ಕಾರಾಚಿ ಪೂಣ್ ನಾಯ್ಕ್ ಕುಟುಂಬ್ ಪಾವಣ್ಯೆಂ ವರ್ಸಾಂಪರಸ್ ಚಡ್ ತೆಂಪ್ ಥಂಯ್ ರಾಬಿತೊ ಕರೂನ್ ಆಶಿಲ್ಲೆಂ. ಆರವ್ ತಿಸ್ತೆ ಪಿಳ್ಗಂತಲೊ. ಆರವ್ ಎಕುಲತೊ ಎಕ್ ಪೂತ್. ಮಿರಾಮಾರ್ಚ್ಯಾ ಧಂಪೆ ಕೊಲೆಜೀಂತ್ ಗ್ರೆಜ್ಯುಎಶನ್ ಸೊಂಪೊವ್ನ್ ಆರ್ವಾನ್ ಕೆಟ್ರಿಂಗ್ ಕೊರ್ಸ್ ಪುರಾಯ್ ಕೆಲೊ ಆನಿ ಉಪ್ರಾಂತ್ ಎಕಾ ಫಾಯ್ಸ್ತ್ ಸ್ಟಾರ್ ಹೊಟೆಲಾಂತ್ ತೀನ್ ವರ್ಸಾಂ ಪಯ್ಲಿ ಟ್ರೆನಿ ಶೆಫ್ ಆನಿ ಉಪ್ರಾಂತ್ ಶೆಫ್ ಮ್ಹೂಣ್ ಕಾಮ್ ಕೆಲೆಂ. ಕೊಲೆಜೀಂತ್ ಆಸ್ತನಾ ತಾಚೊ ಆನಿ ಮಿರಾಚೊ ಮೊಗ್ ಜಮ್ಲೊ ಆನಿ ಶೆಫ್ ಮ್ಹೂಣ್ ಕಾಮಾಕ್ ಲಾಗ್ತಕಚ್ ತಾಣಿಂ ಲಗ್ನ್ ಕೆಲೆಂ.

ಲಗ್ನ್ ಜಾತ್ಕಚ್ ದೊಗಾಂಯ್ಚಿಂ ಮೆಳೂನ್ ಘರಾಕುತೀಕುಚ್ 'ಟಾಯ್ಡ್ಸ್ ಅಂಡ್ ಟ್ರೆಡಿಶನ್ಸ್' ಸುರು ಕೆಲೆಂ ಆನಿ ಥೊಡ್ಯಾಚ್ ವೆಳಾಭೀತರ್ ತಾಂಚ್ಯಾ ಸುಖಾಕ್ ಭರ್ತಿ ಆಯ್ಲಿ. ಪೂಣ್ ಪಣ್ಣೆ ಶಾರಾಂತ್ ರಾವ್ಪಿ ಸಹೆವ್ ರಾರೊಡ್ ಹೊ ರಿಯಲ್ ಎಸ್ಟೇಟ್ ಡೆವ್ಲಪರ್ ತಾಂಚೆ ಜಿಣೆಂತ್ ಆಯ್ಲೊ ತೆನ್ನಾ ಭರ್ತಿ ದೆಂವ್ಪಾಕ್

ಲಾಗಿ. ರಾರೊಡ್ ದರಬಸ್ತ್ ವ್ಯಕ್ತಿಮ್ಚ್ಯಾಚೊ, ಗಿರೆಸ್ತ್ ಆನಿ ಗೊಡ್ ಉಲೊವ್ಪಿ. ಆಕ್ರಮಕ್ ವೆವ್ಣಾಯೀಕ್ ರಣ್ಣಿತಿ ಖಾತೀರ್ ಬದ್ನಾಮ್ ಜಾಲೊ ತೊ ಮನೀಸ್. ತಾಚಿ ಕಂಪ್ನಿ ಬ್ಲು ಹೊರಾಯ್ವ್ನ್ ಡೆವ್ಲಪಮೆಂಟ್ಸ್ ಜಮೀನ್ ವಿಕತ್ ಘೆವ್ನ್ ಥಳಾವ್ಯಾ ವೆವ್ಣಾಯಾಂಕ್ ಸ್ಥಲಾಂತರೀತ್ ಕರೂನ್ ಲಕ್ವರಿ ರಿಸೊರ್ಟಾಂಕ್ ಸುವಾತ್ ಮೆಳೊವ್ನ್ ದಿತಾಲಿ. ರಾರೊಡಾಚೊ ದೊಳೊ ಆರ್ವಾಚೆ ಜಮ್ನೀಚೆರ್ ಪಡ್ಲೊ, ಜೊ ಆಶಿಲ್ಲೊ ಜೊ ದರ್ಯಾದೆಗೆಚೊ ಎಕ್ ಮುಖೆಲ್ ಮಾಲಮ್ತೆಚೊ ಕುಡ್ಲೊ.



ಆರ್ವಾನ್ ರಾರೊಡಾಚ್ಯೊ ಎಫರ್ಸ್ ನ್ಹಯ್ಕಾರಿಲ್ಲೊ ತಾಚಿ ಖಾತೀರ್ ಪಯ್ಲಿ ಮ್ಹತ್ವಾಚಿ ಗಜಾಲ್ ನಾಶಿಲ್ಲಿ. ರೆಸ್ಪೊರಂಟ್ ಎಕ್ ವೆವ್ಣಾಯಾ ಪರಸ್ ಚಡ್ ಆಶಿಲ್ಲೆಂ. ತಾಚಿ ನದ್ರೆನ್ ತೆಂ ಎಕ್ ದಾಯ್ಜ್, ಗೊಂಯ್ಚ್ಯಾ ಇತಿಹಾಸಾಚೊ ಎಕ್ ಕುಡ್ಲೊ, ಜೊ ಹೊಗ್ಡಾವಪ್ ತಾಕಾ ಸೊಂಸ್ಪಾಶಿಲ್ಲೊ.

“ಆರವ್, ಬಾರೀಕ್ ವಿಚಾರ್ ಕರ್. ಮಿನೇಜಸ್ ಭಾಟ್ಕಾರಾನ್ ಹಿ ಸಗ್ಳಿ ಜಮೀನ್ ಆದೀಂಚ್ ವಿಕ್ಲ್ಯಾ ಹೆರಾಂನಿ ಭಾಯ್ತ್ ಸರ್ಪಾಚೆಂ ಕಬುಲ್ ಕೆಲಾಂ. ತುಂ ಕೊರ್ತಾಂತ್ ಗೆಲ್ಯಾರ್ ಲೆಗೀತ್ ಕಸ್ಲೊಚ್ ಫಾಯ್ಲೊ ಜಾವಂಚೊ ನಾ. ಕಿಲ್ಲಿಂ ವರ್ಸಾಂ ತುಂ ಝಗ್ಡಟಲೊ? ತುಕಾಂ ಸದ್ಯಾಚಿ ದರ್ ಆಸಾ ತಾಚೆಪರಸ್ ಹಾಂವ್ ಡಬಲ್ ದಿತಾಂ. ಮ್ಹಜ್ಯೊ ಪಣ್ಣೆ, ಮಿರಾಮರ್, ದೊನಾ ಪಾವ್ಲಾ ಸಗ್ಳ್ಯಾಕ್ ಬಿಲ್ಡೀಂಗೊ ಆಸಾತ್. ತುಕಾಂ ಜಾಯ್ ಥಂಯ್ ಫ್ಲೆಟ್ ದಿತಾಂ.” ಅಶೆಂ ರಾರೊಡಾನ್ ತಾಂಚೆ ನಿಮಾಣೆ ಬಸ್ಕೆ ವೆಳಾರ್ ಸಾಂಗಿಲ್ಲೆಂ. “ತುಂ ಉದ್ರಗತ್ ಥಾಂಬ್ಲಂಕ್ ಸಕಾನಾ. ಸಗ್ಳೆಚ್ ಆಪ್ಲಿ ಜಮೀನ್ ರೊಬ್ಲಿಚ್ ವಾ ಕಾಂಯ್ ತೆಂಪಾನ್ ಎಕ್ ತರ್ ಸ್ವೆಚ್ಚೆನೂಚ್ ವಿಕತ್ಲೆ ವಾ ತಾಂಕಾಂ ಜಬ್ದಿದ್ದೀನ್ ಭಾಯ್ತ್ ಕಾಡ್ಲೆ ಪಡ್ಲೆ.”

ಆಪ್ಲೊ ಪ್ರತಿಸಾದ್ ಪಳೊವ್ನ್ ರಾರೊಡ್ ಆಪ್ಲೊ ನಾದ್ ಸೊಡ್ಲಲೊ ಅಸೊ ಆರ್ವಾಚೊ ಅದ್ಮಾಸ್ ಆಶಿಲ್ಲೊ. ಪೂಣ್ ತಶೆಂ ಘಡ್ಲೆನಾ.

ತೀನ್ ದಿಸಾಂ ಉಪ್ರಾಂತ್ ರಾತ್ಚ್ಯಾ ದೊನ್ ವರಾಂಚೆರ್ ಟಾಯ್ಡ್ಸ್ ಅಂಡ್ ಟ್ರೆಡಿಶನ್ಸ್ಚ್ಯಾ ಕುಜಾಂತ್ ಉಜೊ ಲಾಗ್ಲೊ.

ಉಜೊ ಪಾಲೊವ್ಪಿ ದಳ್ ಪಾವರ್ ಪುರಾಯ್ ರೆಸ್ಪೊರಂಟ್ ಜ್ವಾಲಾಮುಖಿ ಜಾಲ್ಲೆಂ ಆನಿ ತೆ ಜ್ವಾಲಾಮುಖೀಂತ್ ಸಗ್ಳೆಂ ಲಾಸೂನ್ ಗೆಲೆಂ. ರೆಸ್ಪೊರಂಟ್, ಆರ್ವಾಜೊ ಉದ್ದನಿರ್ವಾಹ್, ಸಗ್ಳೆಂ ಗೊಬೊರ್ ಜಾಲೆಂ.

ಘಡ್ಡುಕೆಚೊ ತಪಾಸ್ ಜಾಲೊ. ತಾತೂಂತ್ ತೊ ಅಪ್ಪಾತ್ ಅಸೊ ನಿಶ್ಚಳ್ತ್ ಕಾಡ್ಲೊ. ಗೆಸ್ ಲಾಯ್ಸ್ ದೊಶಿ ಧಾರಿಲ್ಲ್ಯಾನ್ ಉಜೊ ಪೆಟ್ಲೊ ಅಶೆಂ ಜಾಹೀರ್ ಕೆಲೆಂ. ಪೂಣ್ ಆರ್ವಾಕ್ ಸತ್ಯ್ ಖಬರ್ ಆಶಿಲ್ಲೆಂ. ತೊ ಘಾತ್ಪಾತ್ ಆಶಿಲ್ಲೊ. ರಾರೊಡ್ ತಾಚೆ ಘಾಟ್ಲಾನ್ ಆಶಿಲ್ಲೊ ಹಾಚಿ ತಾಕಾ ಖಾತ್ರಿ ಆಶಿಲ್ಲೆ. ಪೂಣ್ ತಾಚೆಕಡೆನ್ ಪುರಾವೊ ನಾಶಿಲ್ಲೊ ಆನಿ ರಾರೊಡಾಂಮೆರೆನ್ ತಾಚೆ ಹಾತ್ ಪಾವೂಂಕ್ ಸಕಾನಾಶಿಲ್ಲೆ.

ಆರವ್ ಮೊಡೂನ್ ಪಡ್ಲೊ, ತಾಚೊ ಆತ್ಮೊ ರಾಗಾನ್, ದುಖ್ಪಾನ್ ಘಡ್ಡಲೊ. ಸದಾಂಚ್ ಬಳಿಶ್ತ್ ಆಶಿಲ್ಲ್ಯಾ ಮೀರಾನ್ ತಾಕಾ ರೆಸ್ಪೊರಂಟ್ ಪರ್ತೂನ್ ಬಾಂದ್ಪಾಕ್, ಧಂದೊ ಪರತ್ ಉಬಾರಪಾಕ್ ಆರ್ವಾಹನ್ ಕೆಲೆಂ, ಪೂಣ್ ಆರ್ವಾಕ್ ಭಿತ್ತಲೆ ಭಿತ್ತರ್ ಜಳೊವ್ಪಿ ರಾಗ್ ಗೆಲೊನಾ. ಉಜೊ ಲಾಗ್ವಾಚೆ ಘಡ್ಡುಕೆ ಉಪ್ರಾಂತ್ ಕಾಂಯ್ ಮ್ಹಯ್ಯಾಂನೀಚ್ ಆರ್ವಾಜೊ ಬಾಪೂಯ್ ಹ್ಯಾ ಸಂವ್ಸಾರಾಕ್ ಅಂತರಲೊ. ಆನಿ ಉಪ್ರಾಂತ್ ರೊಖ್ಣೀಚ್ ತಾಚಿ ಆವ್ಯ್ ಲೆಗೀತ್. ಘಡ್ಯೆ ಆಪ್ಲ್ಯಾಕ್ ಆಪ್ಲ್ಯಾ ಮುಳಾಸಾವನ್ ಕೊಣಾತರಿ ಹುಮ್ಮುನ್ ಉಡಯ್ಲಾ ಹಾಚೊ ಧಪ್ಲೊ ತಾಂಕಾಂ ಲಾಗಿಲ್ಲೊ. ಆರ್ವಾನ್ ಮೀರಾಚ್ಯಾ ಆದಾರಾನ್ ಕಶೆಂತರಿ ತೆಂ ದುಖ್ಪೆ ಗಿಳೂನ್ ಉಡಯ್ಲೆಂ. ಪೂಣ್ ಭಿತರ್ಲ್ಯಾನ್ ತೊ ಸಾಮ್ಲೊ ಬಾವೂನ್ ಗೆಲ್ಲೊ.



ತಾಚ್ಯಾ ಆಶೀಕುಶೀಚ್ಯಾ ಸಗ್ಳ್ಯಾಂನಿ ಆಪಾಪಲಿಂ ಘರಾಂ ಆನಿ ಜಮ್ಮಿ ಮೆಳ್ವಾ ತ್ಯಾ ಮೊಲಾಕ್ ರಾರೊಡಾಚ್ಯಾ ಸುವಾಧೀನ್ ಕೆಲೊ ಆನಿ ಆರ್ವಾಕೂಯ್ ದುಸ್ರೊ ಕಸ್ಲೊಚ್ ಪರ್ಯಾಯ್ ಉಲೊರ್ ನಾ. ತಾಣೆಂ ರಾರೊಡಕಡ್ಲಾನ್ ಪೈಶೆ ಆನಿ ಪ್ಲೆಟ್ ಅಸೊ ಮೊಬ್ಬಲೊ ಘೆವ್ನ್ ಆಪ್ಲೊ ಸಂವ್ಸಾರ್ ಹಾಲಯ್ಲೊ. ತಾಣೆಂ ಲಾಗಿಂಚ್ಯಾಚ್ ಫಾಯ್ಸ್ ಸ್ಪಾರ್ ಹೊಟಿಲಾಂತ್ ಶೆಫ್ ಮ್ಹಣ್ ನೊಕ್ರಿ ಘೆತ್ಲಿ ಆನಿ ಮೀರಾಯ್ ಎಕಾ ಮೊಲಾಂತ್ಲಾ ದುಕಾನಾಂತ್ ನೊಕ್ರಿ ಕರುಂ ಲಾಗ್ಲೆಂ. ದಿಸಾನದಿಸ್ ಚಡ್ ಆನಿ ಚಡ್

ಅಂತರ್ಮುಖ್ ಜಾಲ್ಲ್ಯಾ ಆರ್ವಾನ್ ಸಗ್ಳ್ಯಾಂ ಕಡ್ಲಾನ್, ಲಾಗಿಂಚ್ಯಾ ಇಶ್ಟಾಂ ಕಡ್ಲಾನ್ ಲೆಗೀತ್ ಅಂತರ್ ದವಲೆಂ.

ಉಜ್ಯಾಚಿ ಘಡ್ಡುಕೆಕ್ ತೀನ್ ವರ್ಸಾಂ ಜಾಲ್ಲೆಂ. ತಾಚೆಂ ರೆಸ್ಪೊರಂಟ್ ಆಶಿಲ್ಲೆ ಸುವಾತೆರ್ ಆತಾಂ ರಾರೊಡಾಚೆಂ ಲಕ್ಷರಿ ರಿಸೊರ್ಟ್ ಉಬೆಂ ಜಾಲೆಂ. ರಾರೊಡಾಚ್ಯಾ ಯಶಾಚಿ ತಿ ಎಕ್ ವಿಸ್ತಾರೀತ್ ಗವಾಯ್ ಆಶಿಲ್ಲೆ. ದರ್ ದಿಸಾ ಕಾಮಾಕ್ ವತ್ಸಾ ಆನಿ ಪರತ್ ಯೆತ್ನಾ ತೆಂ ರಿಸೊರ್ಟ್ ಆರ್ವಾಚಿ ನದ್ರೆಕ್ ಪಡ್ವಾಲೆಂ. ರಾರೊಡಾನ್ ಆಪ್ಲ್ಯಾಕಡ್ಲಾನ್ ಕಿತೆಂ ರೊಮುನ್ ಘೆತಿಲ್ಲೆಂ ತಾಚಿ ಸತತ್ ತಾಕಾ ತೆಂ ಯಾದ್ ದಿತಾಲೆಂ ಆನಿ ರಾರೊಡಾಚೆರ್ ಸೂಡ್ ಘೆವ್ಪಾಚಿ ಇಶ್ಟಾ ಪರತ್ ಪರತ್ ದರ್ಯಾಚ್ಯಾ ಲ್ಹಾರಾವ್ಪಿ ತಾಚ್ಯಾ ಮನಾಂತ್ ಉಸ್ಕಟಾಲಿ.

ಎಕ್ ದಿಸ್ ಎಕಾ ಬಾರಾಂತ್ ಬಸೂನ್ ತೊ ಸಾಂಜೆವೆಳಾರ್ ಕೊಪ್ ಮಾರ್ತಾಲೊ ತೆನ್ನಾ ತಾಣೆಂ ದೊನ್ ಮನೀಸ್ ರಾರೊಡಾಚೆರ್ ಭಾಸಾಭಾಸ್ ಕರ್ತಾತ್ ತೆಂ ಆಯ್ಲೆಂ. ಆಪ್ಲೊ ಬೊಸ್ ಕಿತ್ಲೊ ಮ್ಹಣ್ ಆನಿ ಬಳಿಶ್ತ್ ಆಸಾ ಹಾಚಿ ಬಡಾಯ್ ಮಾರ್ಪಿ ತೆ ರಾರೊಡಾಚ್ಯಾ ಸುರ್ಕಾ ಪಂಗಡಾಚೊ ಸ್ಪಾಫ್ ಆಶಿಲ್ಲೆ. ರಾರೊಡ್ ಸದಾಂಚ್ ಆಪ್ಲೆ ವೆವ್ವಾರ್ ಕಶೆ ಸಹಜ್ ಆನಿ ಸೊಂಪೆಪಣಾನ್ ಕರ್ತಾ, ಆನಿ ತಾತೂಂತ್ ಕೆನ್ನಾಚ್ ಚೂಕ್ ಕರಿನಾ ದೆಖೂನ್ ತಾಕಾ ಆವ್ಣಾನ್ ದಿವ್ಪಿ ಕೊಣೂಯ್ ಕಸೊ ಪಶ್ಚಾತ್ತಾಪ್ ಕರ್ತಾ ಅಶೆಂ ತೆ ಉಲಯ್ತಾಲೆ.

ತಾಂಚ್ಯಾ ಸಂವಾದಾಂತಲೆ ಎಕೆ ಎಕ್ ಗಜಾಲೀನ್ ಆರ್ವಾಚೆಂ ಲಕ್ವ್ ಒಡೂನ್ ಘೆಲ್ಲೆಂ .

ರಾರೊಡಾಚೊ ಎಕ್ಲೊಚ್ ಪೂಶ್ ಕರಣ್ ಕಾಂಯ್ ಮ್ಹಯ್ಯಾಂನಿ ಲಗ್ನ್ ಜಾವ್ಪಾಚೊ ಆಶಿಲ್ಲೊ. ಲಗ್ನ್ ಎಕ್ ಭವ್ಯ್ ಸುವಾಳೊ ಜಾವ್ಪಾಚೊ ಆಶಿಲ್ಲೊ. ಎಕಾ ತೆಂಪಾರ್ ಆರ್ವಾಚಿ ಜಮೀನ್ ಆಶಿಲ್ಲ್ಯಾಚ್ ರಿಸೊರ್ಟಾಂತ್ ತೆಂ ಜಾವ್ಪಾಚೆಂ ಅಶಿಲ್ಲೆಂ ಪುಡ್ಲಿಂ ಕಾಂಯ್ ವರ್ಸಾಂ ಮೆರೆನ್ ಗೊಂಯಾಂತಲೆಂ ಸಗ್ಳ್ಯಾಂತ್ ಗಾಜ್ಜಿ ತೆಂ ಲಗ್ನ್ ಆಸ್ತಲೆಂ ಹಾಚಿ ಖಾತ್ರಿ ಕರುನ್ ರಾರೊಡಾನ್ ತೆ ಕಾರ್ಯಾವಳಿಚಿ ಯೆವ್ಣಣ್ ಕರ್ಪಾಕ್ ಆಪ್ಲೆಂ ಕಾಳೀಜ್ ಪುರಾಯ್ಣಾನ್ ಒಂಪಿಲ್ಲೆಂ.

ತೀನ್ ವರ್ಸಾಂನಿ ಪಯ್ಲೆಚ್ ಖೆಪೆ ಆರ್ವಾಕ್ ಸಂದ್ ದಿಸ್ಲಿ. ಕಾಯ್ಪಿಶೀರ್ ಮಾರ್ಗಾನ್ ರಾರೊಡಾಕ್ ಸಕಯ್ಲೆ ದೆಂವೊವಂಕ್ ಮೆಳ್ಳೆಂ ನಾ ಜಾಲ್ಯಾರ್ ಲೆಗೀತ್ ತಾಕಾ ಆನಿ ತಾಚ್ಯಾ ಕುಟುಂಬಾಕ್ ಘಡ್ಯೆ ಸಗ್ಳ್ಯಾಂತ್ ಚಡ್ ದುಖ್ತಾ ಧಂಯ್ ಆಪೂಣ್ ಮಾರೂಂಕ್ ಶಕ್ತಾಂ ಅಶೆಂ ತಾಕಾ ದಿಸ್ಲೆಂ.

ಆರ್ವಾನ್ ಪುಡ್ಲಿಂ ಕಾಂಯ್ ಸಪ್ತಕಾಂ ಬಾರೀಕಸಾಣೆನ್ ನಿಯೊಜನ್ ಕರ್ಪಾಕ್ ಸಾರ್ಲೆ. ತಾಣೆಂ ಮ್ಹಾಯ್ತಿ ಎಕ್ಠಾಂಯ್ ಕೆಲಿ, ಕರ್ಣಾಚ್ಯಾ ಹಾಲ್ವಾಲೀಂಚೊ ಪಳೊವ್ಪಿ ಕೆಲಿ ಆನಿ ಲಗ್ನಾಚೊ ದರೆಕ್ ತಪ್ಪೀಲ್ ಶಿಕ್ಲೊ. ಹ್ಯಾ ಕಾರ್ಯಾಕ್ ಗೊಂಯ್ಪಿ ಎಲಿಟ್-ವೆವ್ಸಾಯೀಕ್, ರಾಜ್ಕರಣಿ, ಆನಿ ನಾಮ್ಚೆ ವ್ಯಕ್ತಿ ಹಾಜೀರ್ ಆಸ್ತಲೆ. ಸುರ್ಕಾ ಖರ್ ಆಸ್ತಲಿ, ಪೂಣ್ ರಿಸೊರ್ಟಾಚಿ ಮಾಂಡಾವ್ಪಿ

ಆರಾವಾಕ್ ಕೊಣಾಯ್ ಪರಸ್ ಚಡ್ ಖಬರ್ ಆಶಿಲ್ಲೆ. ಎಕಾ ತೆಂಪಾರ್ ತ್ಯಾ ವಾತಾರಾಂತ್ ತೊ ದಿಸ್ರಾತ್ ಭೊಂವ್ತಾಲೊ, ತೆನ್ನಾ ತೊ ವಾತಾರ್ ತಾಚೊ ಆಶಿಲ್ಲೊ.

ಲಗ್ನಾಚಿ ತಾರೀಖ್ ಲಾಗಿಂ ಪಾವ್ತಕಚ್ ಆರವ್ ದುಬಾವಾಂತ್ ಪಡ್ಲೊ. ತಾಚಿ ಯೆವ್ಜಣ್ ಕರ್ಣಾಕ್ ಮಾರ್ಪಾಚಿ ನ್ಹಯ್-ತೊ ಖೊನ್ ಕರ್ಪಿ ನ್ಹಯ್. ಪೂಣ್ ತಾಚೆಂ ಅಪ್ಪರಣ್ ಕರ್ಪಾಚಿ, ಲಗ್ನ್ ಬರ್ಬಾದ್ ಕರ್ಪಾಚಿ, ಸಗ್ಳ್ಯಾಂ ಮುಖಾರ್ ರಾರೊಡಾಚೊ ಅಪ್ಪಾನ್ ಕರ್ಪಾಚೊ ತಾಚೊ ಹೆತ್ ಆಶಿಲ್ಲೊ. ತಾಚೆಂ ರೆಸ್ಪೊರಂಟ್ ಜಳ್ಳೆಂ ತೆನ್ನಾ ತಾಣೆಂ ಅಣ್ಣವ್ಲೆಂ ತೆಂ ಅಸ್ತಾಯ್ತಪಣ್, ಲುಕ್ಣಾಣ್ ಜೆಂ ತಾಕಾ ಜಾಲ್ಲೆಂ ತೆಂ ರಾರೊಡಾಕ್ ಜಾಣವ್ಚೆಂ ಅಶೆಂ ತಾಕಾ ದಿಸ್ತಾಲೆಂ.

ತರಿ ಲೆಗೀತ್ ದರ್ ಖೆಪೆ ಆಪ್ಲಿ ಯೆವ್ಜಣ್ ಪ್ರತ್ಯಕ್ಷಾಂತ್ ಹಾಡ್ಪಾಚೊ ವಿಚಾರ್ ಯೆತಾಲೊ ತೆನ್ನಾ ತಾಚ್ಯಾ ವಿವೆಕಾಚೆರ್ ಕಸ್ಲೊ ತರಿ ಪೆಂಚ್ ಯೆತಾಲೊ. ಕರಣ್ ನಿರ್ಪರಾಧಿ ಆಶಿಲ್ಲೊ. ಬಾಪಾಯ್ಚ್ಯಾ ಗುನ್ಯಾಂವಾಂಕ್ ತೊ ಜಾಪ್ಣಾಲದಾರ್ ನಾಶಿಲ್ಲೊ. ಆನಿ ಫುಡೆಂ ಕಿತೆಂ ಜಾತ್ಲೆಂ, ಮೀರಾಚೆರ್ ಆಪ್ಲೆ ಕರ್ಣೆಚೊ ಕಸೊ ಪರಿಣಾಮ್ ಜಾತ್ಲೊ ಹೆ ವಿಶೀಂಯ್ ತೊ ಚಿಂತ್ತಾಲೊ. ಆರವ್ ಕಿತೆಂ ಪ್ಲಾನ್ ಕರ್ತಾ ತೆಂ ತಿಕಾ ಖಬರ್ ನಾಶಿಲ್ಲೆಂ. ತಿ ತಾಕಾ ಆಡಾವ್ಪಾಚೊ ಯತ್ನ್ ಕರ್ತಲಿ ಹೆಂ ಜಾಣೂನ್ ತಾಣೆಂ ತಿಚೆ ಕಡ್ಲ್ಯಾನ್ ತೆಂ ಗುಪೀತ್ ದವ್ಲಿಲ್ಲೆಂ. ಪೂಣ್ ತಾತೂಂತ್ ಆಪೂಣ್ ಯೆಸ್ವಿ ಜಾಲೊಂ ವಾ ಜಾಲೊನಾ ತರಿ ಜಾಲ್ಯಾರ್ ಪರತ್ ಫಾಟಿಂ ಘುಂವ್ಪಾಕ್ ಮೆಳ್ಳೆನಾ ಹೆಂ ತಾಕಾ ಖಬರ್ ಆಶಿಲ್ಲೆಂ. ತೊ ತಿಕಾ ಸದಾಂಖಾತೀರ್ ಹೊಗ್ಡಾವಪಾಚೊ ಆಶಿಲ್ಲೊ. ಪೂಣ್ ರಾರೊಡಾಚೆರ್ ಸೂಡ್ ಘೆವ್ಪಾಚಿ ತಾಚಿ ಭಾವ್ನಾ ಹ್ಯಾ ಸಗ್ಳ್ಯಾ ಗಜಾಲೀಂಚೆರ್ ಜೈತ್ ಮೆಳಯ್ತಾಲಿ.

ಲಗ್ನಾಚ್ಯಾ ಆದ್ಲೆ ರಾತಿಂ ಆರವ್ ಎಕ್ಟೊಚ್ ದರ್ಯಾದೆಗೆರ್ ಬಸೂನ್ ಉಸ್ಕಪಿ ಲ್ಹಾರಾಂ ಪಳಯ್ತ್ ರಾವ್ಲೊ. ಖಾರೊ ವಾಸ್, ರಿಸೊರ್ಟಾಂತ್ಲ್ಯಾನ್ ಯೆವ್ಪಿ ಸಂಗೀತಾಚೊ ಮಂದ್ ಆವಾಜ್ ಆನಿ ದರ್ಯಾವಯ್ಲಾನ್ ಯೆವ್ಪಿ ಥಂಡ್ ವಾರೆಂ ತಾಚ್ಯಾ ಸಾಂಗಾತಾಕ್ ಆಶಿಲ್ಲೆಂ. ತಾಣೆಂ ಆಪ್ಲಿ ಯೆವ್ಜಣ್ ಪ್ರತ್ಯಕ್ಷಾಂತ್ ಹಾಡ್ಪಾಕ್ ಅನೆಕ್ ದಿಸ್ ಕಾಡಿಲ್ಲೆ, ಪೂಣ್ ಆತಾಂ ತೊ ಕಿತೆಂ ಕರ್ಪಾಚೊ ಆಶಿಲ್ಲೊ? ವಾಸ್ತವತಾಯೆಚೆಂ ವಜನ್ ಆಪ್ಲ್ಯಾ ಹಡ್ಡ್ಯಾರ್ ಬಸ್ಲಾಂ ಅಶೆಂ ತಾಕಾ ದಿಸ್ಲೆಂ.



ಕಶ್ಟ್ ಆನಿ ಪ್ರಾಮಾಣೀಕಪಣಾಚೆ ಮೊಲ್ ಶಿಕಯ್ಲ್ಯಾ ಆವ್ಯಾ-ಬಾಪಾಯ್ಚೊ ವಿಚಾರ್ ತಾಚ್ಯಾ ಮನಾಂತ್ ಆಯ್ಲೊ. ಸೂಡ್ ಘೆವ್ಪ್ ಹೆಂ ವಿಖ್, ತೆಂ ಸ್ವತಾಕೂಚ್ ಭಸ್ತ್ ಕರ್ತಾ ಅಶೆಂ ತಾಂಣಿ ತಾಕಾ ಸದಾಂಚ್ ಸಾಂಗಿಲ್ಲೆಂ. ಆನಿ ಮಾಗೀರ್ ಪರತ್ ತಾಕಾ ಮೀರಾವಿಶಿಂ ವಿಚಾರ್ ಆಯ್ಲೊ. ಸಗ್ಳ್ಯಾ ಗಜಾಲೀಂನಿ ತಿ ತಾಚೆ ಫಾಟ್ಲ್ಯಾನ್ ಉಬಿ ಆಶಿಲ್ಲೆ. ರಾಗ್ ಆನಿ ಕಡೂಪಣಾನ್ ಭಸ್ತ್ ಜಾಲ್ಲೊ ಘೊವ್ ಹಾಚೆ ಪರಸ್ ತಿಕಾ ಬರೆಂ ಫಾವ್ ಆಶಿಲ್ಲೆಂ.

ದೊನ್ ಮಾರ್ಗಾಂ ಮದ್ಲೊ ಖಂಯ್ಲೊ ವೆಂಚ್ಲೊ ಅಶಾ ದೊಶಿಂ ಕಾಳೀಜ್ ಜಾಲ್ಲ್ಯಾ ಆರ್ವಾನ್ ಮುರಿ ಆಂವುಳ್ಳೊ. ತಾಚೆ ಭಿತರ್ ಖತ್ವತೊ ಯೆವ್ಪಿ ರಾಗ್ ತಾಕಾ ಜಾಣವ್ತಾಲೊ. ತೊ ರಾಗ್ ತಾಕಾ ತಾಚಿ ಯೆವ್ಜಣ್ ಫುಡೆಂ ವ್ಹರ್ಪಾಕ್, ರಾರೊಡಾಕ್ ತಾಣೆಂ ಕೆಲ್ಲ್ಯಾ ಪಾಪಾಚೆಂ ಮೊಲ್ ಫಾರೀಕ್ ಕರ್ಪಾಕ್ ಆವಾಹನ್ ಕರ್ತಾಲೊ. ಪೂಣ್ ತೆಚ್ ವಾಂಗ್ಡಾ ತಾಕಾ ಆನೀಕ್ ಕಿತೆಂ ತರಿ ಜಾಣವ್ತಾಲೆಂ-ಎಕ್ ಶಾಂತ್ ಆವಾಜ್, ತಾಕಾ ರಾಗ್ ಸೊಡೂನ್ ದಿವ್ಪಾಕ್, ಸಗ್ಳೆಂ ವಿಸ್ತೂನ್ ಮುಖಾರ್ ವಚ್ಪಾಕ್ ಸಾಂಗಿ.

ಫಾವ್ ತೊ ವೆಳ್ ವಾಟ್ ಪಳಯ್ಲ್ಯಾರ್ ನ್ಯಾಯ್ ಮೆಳ್ಳಲೊ ಅಸೊ ತಾಚೊ ಸದಾಂಚ್ ವಿಸ್ವಾಸ್ ಆಶಿಲ್ಲೊ, ಪೂಣ್ ಆತಾಂ ಹೊ ನ್ಯಾಯ್ ತಾಕಾ ಸ್ವತಾ ನಿರ್ಮಾಣ್ ಕರ್ಚೊ ಪಡ್ಲೊ ಹೆಂ ತಾಕಾ ವ್ಹೊಲ್ಲೆಂ. ಪ್ರಸ್ನ್ ಆಶಿಲ್ಲೊ- ಕಸ್ಲೆಂ ಮೊಲ್ ದಿವ್ನ್?

ಲಗ್ನಾ ದಿಸಾಚಿ ಸಾಂಜ್ಚೆಳ್. ರಂಗ್ಯಾಳ್ಯಾ ಲಾಯ್ಪಿ ಆನಿ ಫುಲಾಂನಿ ರಿಸೊರ್ಟ್ ಸಜಯ್ಲೊ. ಗಿರೆಸ್ತಕಾಯೆಚೆಂ ಆನಿ ಸತ್ರೆಚೆಂ ತೆಂ ಭವ್ಯ್ ಪ್ರದ್ರ್ಯನ್ ಆಶಿಲ್ಲೆಂ. ಡಿರುಾಯ್ಕರ್ ಕಪ್ಪೆ ಫಾಲ್ಲೆ ಸೊಯ್ತೆ ಲೊನಾಚೆರ್ ಫುಟ್ಕಳಟಾಲೆ. ಆಪಾಪ್ಲ್ಯಾ ಗ್ಲಾಸಾಂತ್ಲ್ಯಾನ್ ಘೊಂಟ್ ಘೆತ್ ಆನಿ ಮುಖೆಲ್ ಕಾರ್ಯಾವಳೀಚಿ ವಾಟ್ ಪಳಯ್ತ್ ಹಾಂಸ್ತಾಲೆ ಆನಿ ಗಜಾಲಿ ಮಾರ್ತಾಲೆ. ಕರಣ್ ಆನಿ ತಾಚೆ ವ್ಹಂಕ್ಲೆಕ್ ಲೊನಾಚೆರ್ ಉಬಾರಿಲ್ಲ್ಯಾ ಭವ್ಯ್ ಸೆಟಾಚೆರ್ ಹಾಡ್ಪಾಲೆ.

ಆರವ್ ಭಾಯ್ಲ್ಯಾ ವಾತಾರಾಂತ್ ಸಾವ್ಣೆಂತ್ ಕೊಣಾಚೀಚ್ ನದರ್ ತಾಚೆರ್ ಪಡ್ವೀನಾ ಅಶ್ಯಾ ಕೊನ್ಯಾಂತ್ ನ್ಹವ್ಲೊ- ವ್ಹಂಕಲ್ ಉಬಿಂ ಆಸಾತ್ ತಾಚೆ ಫಾಟ್ಲೆ ವಟೆನ್ಯಾನ್ ಭಿತರ್ ಸರ್ಪಾಚೆ ವಾಟೆರ್ ಲಿಪೂನ್ ಉಬೊ ರಾವ್ಲೊ. ಸೊಯ್ತೆ ವಾವುರತನಾ ತೊ ಪಳಯ್ತ್ ರಾವ್ಲೊ. ಆರ್ವಾಚಿ ಯೆವ್ಜಣ್ ಸಾದಿ ಆಶಿಲ್ಲೆ: ರಿಸೆಪ್ನಾಚ್ಯಾ

ವೆಳಾರ್ ಜೆನ್ನಾ ಸುರ್ಕಾ ಸದಳ ಆಸ್ತಾಲಿ ತೆನ್ನಾ ಆರವ್ ಆಪ್ಪಿ ಚಾಲ್ ಕರ್ಪಾಚೊ ಆಶಿಲ್ಲೊ. ತಾಚಿ ಕಡೆನ್ ಸಗ್ಳೆಂ ತಯಾರ್ ಆಶಿಲ್ಲೆಂ. ತೊಂಡಾರ್ ಫಾಲ್ಪಾಚೊ ಬುರ್ಖೊ, ಧಾರ್ದಾರ್ ಚಾಕು, ಪಳೂನ್ ವಚ್ಪಾಚಿ ಗಾಡಿ, ಕರ್ಣಾಕ್ ವ್ಹರ್ಪಾಚಿ ಎಕಾಂತ್ ಸುವಾತ್. ಆದೀಂಚ್ ಹಾಡೂನ್ ದವ್ತೆಲ್ಲೊ, ರಿಸೆಪ್ಸನಾಕ್ ಕೆಟ್ಟಿಂಗ್ ಕರ್ಪಿ ಕಂಪ್ನೀಚೊ ಯುನಿಫೊರ್ಮ್ ತಾಣೆಂ ಫಾಲ್ತೊ. ತೆಂ ಸಗ್ಳೆಂ ಬೆಗೀನ್ ಸೊಂಪ್ತಲೆಂ ಆನಿ ಕೊಣಾಕೂಯ್ ಕಿತೆಂ ಘಡ್ಲಾಂ ತೆಂ ಕಳೆರೆನ್ ರಾರೊಡಾಚೊ ಪರಿಪೂರ್ಣ್ ದಿಸ್ ಭಗ್ನಾವಶೆತ್ ಜಾತ್ಲೊ.

ರಾಗಾಚಿ ಆನಿ ಸೂಡ್ ಘೆವ್ಪಾಚಿ ತಾನ್ ಲಾಗಿಲ್ಲೊ ಮನೀಸ್ ನೈತೀಕ್ ಸಂಕ್ರಾಪ್ಪ ಕಡೆನ್ ಝಗ್ಡೆಟಾ. ಎಕೆ ವಟೆನ್ ತಾಚಿ ವದ್ನಾ ಆನಿ ರಾಗ್ ತಾಕಾ ಸ್ವತಾಚ್ಯಾ ಹಾತಾನ್ ನ್ಯಾಯಾ ಕಡೆನ್ ಒಡ್ಪಾ. ಸೂಡ್ ಘೆವ್ಪ್ ಹೊ ಮಾನ್ಸೀಕ್ ತಣಾವಾಂತ್ಲ್ಯಾನ್ ಮುಕ್ತೀಚೊ ಆನಿ ವಿರೆಚನಾಚೊ ಮಾರ್ಗ್ ಅಶೆಂ ತಾಕಾ ದಿಸ್ತಾ. ತಾಚೆರ್ ಜಾಲ್ಲ್ಯಾ ಅನ್ಯಾಯಚೊ ಪ್ರತಿಕಾರ್ ಕರ್ಪಾಚಿ ಉಮ್ಕೆತೀಕ್ ನ್ಯಾಯ್ ದಿತಾ ಅಶೆಂ ದಿಸ್ತಾ ಆನಿ ರಾಗಾಚ್ಯಾ ಉಜ್ಯಾಂತ್ ಸೂಡ್ ಘೆವ್ಪ್ ನ್ಯಾಯ್ ದಿಸ್ತಾ. ಮಾನ್ಸೀಕ್ ಸಮೊಲ್ ಪರ್ತೂನ್ ಮೆಳೊವ್ಪಾಚೊ ತೊ ಎಕ್ ಮಾರ್ಗ್. ತರಿ ತಾಚೊ ವಿವೆಕ್ ಹೆರ್ ತರೆನ್ ಪ್ರತಿಕ್ರಿಯಾ ದಿತಾ. ಹಿಂಸಾಚಾರಾಕ್ ಜಾಪ್ ಹಿಂಸಾಚಾರಾನ್ ದಿಲ್ಯಾರ್ ತೊ ಖಿಯಾ ಅರ್ಥಾನ್ ಬರೊ ಜಾತ್ಲೊ ಕಾಯ್ ದುಖ್ಪಾಚೆಂ ಚಕ್ರ ಕಾಯ್ ಉರ್ತಲೆಂ ಅಸೊ ವಿಚಾರ್ ಕರೂನ್ ತೊ ನೈತೀಕ್ ಪ್ರಸ್ನಾಂಚೊ ತ್ರಾಸ್ ಸೊಂಸ್ತಾ. ಪಶ್ಚಾತ್ತಾಪ್ ಜಾವ್ಪಾಚಿ ಶಕ್ಯತಾಯ್, ಸ್ವತಾಚ್ಯಾ ಪ್ರಾಮಾಣೀಕಪಣಾಚೆರ್ ಕಲಂಕ್ ಆನಿ ಹೆರಾಂಚೆರ್ ಜಾವ್ಪಿ ಪರಿಣಾಮಾಂಚಿ ಕಲ್ಪನಾ ತೊ ಕರ್ತಾ. ಆಪ್ಲ್ಯಾ ಮೊಗಾಚೆರ್ ವಾ ಘಡ್ಯೆ ತಾಚ್ಯಾ ದುಸ್ಮಾನಾಚ್ಯಾ ಕುಟುಂಬಾಚೆರ್ ಲೆಗೀತ್. ಸೂಡ್ ಹೊ ಎಕ್ ಸಾಪ್ಲೊ, ಎಕ್ ಕಡು ವಿಖ್ ಕಶೆಂ ದಿಸೂಂಕ್ ಲಾಗ್ತಾ, ಜೆಂ ತಾಕಾಯ್ ಖಾವಂಕ್ ಸಕ್ತಾ.

ಹಿ ನೈತೀಕ್ ದುವಿಧಾ ತಾಕಾ ಸತಾಯ್ತಾ. ತಾಚಿ ಪ್ರತಿಕಾರಾಚಿ ಇತ್ಲಾ ಆನಿ ನೀಚ್ ವೃತ್ತಿ ಹಾಚಿ ಪರಸ್ ಚಡ್ ಪಾರ್ಲೊಕಿತಾಯೆಚಿ, ದಯಾಳಪಣಾಚಿ ಕ್ಷೀಣ್ ಭಾವ್ನಾ ಹಾಂಚಿ ಮದಿಂ ಎಕ್ ಪೆಂಚ್ ನಿರ್ಮಾಣ್ ಕರ್ತಾ. ಮಾಫಿ ಕರೀಣ್ ಆಸ್ಲಿ ತರಿ ತಾಕಾ ದುಸ್ಮಾನಾಚ್ಯಾ ಸಾವ್ಯೆಂತ್ಲ್ಯಾನ್ ಮುಕ್ತ ಕರ್ಪಿ ತಾಚಿ ಪರಸ್ ವ್ಹಡ್ಲೆಂ ಜೈತ್ ಜಾವಂಕ್ ಸಕ್ತಾ ಕಾಯ್ ಕಿತೆಂ ಅಸೊ ತಾಕಾ ಪ್ರಸ್ನಾ ಪಡ್ಲಾ. ಆರ್ವಾಚೆಂ ವಿಚಾರಚ್ಕ್ರ ಜಾಲೂಚ್ ಅಶಿಲ್ಲೆಂ. ಕಾಳ್ಜಾಂತ್ ಝಾಡಾಂ ಆನಿ ಶೊಭೆಚ್ಯಾ ರೊಪಾಂ ಘಾಟ್ಲ್ಯಾನ್ ಸಾವ್ನ್ ತಾಣೆಂ ಭಿತರ್ ನದರ್ ಭೊಂವಂಡಾಯಲಿ. ಗರ್ದಿ ಉಣಿ ಜಾಲ್ಲಿ. ಬರೆಚ್

ಲೊಕ್ ಗೆಲ್ಲೆ. ಉರಿಲ್ಲೆ ಪಿವ್ನ್ ಖಾವ್ನ್ ಸುಸ್ತ್ ಜಾವ್ನ್ ವಚ್ಪಾಚೆ ತಯಾರೆಂತ್ ಆಶಿಲ್ಲೆ. ತಾಕಾ ಕರ್ಣ್ ದಿಸ್ಲೊ, ವ್ಹಳ್ ವಾಂಗ್ಡಾ ಹಾಂಸ್ತಾತೊ. ರಾರೊಡ್ ಆಪ್ಲ್ಯಾ ಪುತಾ ಲಾಗಿಂಚ್ ಫ್ಲೆಟ್ಪೂರ್ಮ್ ಸಕಯ್ಲ್ ಗರ್ವಾನ್ ಉಬೊ ರವಿಲ್ಲೊ, ನಿರ್ದಯ್ ವೆವ್ನಾಯೀಕ್ ಮುಣ್ ನ್ಹಯ್, ಪೂಣ್ ಎಕ್ ಬಾಪೂಯ್ ಕಸೊ. ಆರ್ವಾನ್ ಆಪ್ಲ್ಯಾ ತೊಂಡಾರ್ ಬುರ್ಖೊ ಫಾಲ್ಪಾಚಿ ತಯಾರಿ ಕೆಲಿ.

ಈತ್ಲ್ಯಾನ್ ವ್ಹಡ್ ಬೊವಾಳ್ ಜಾಲೊ. ಲೊಕ್ ಹೆವ್ಪೆನ್ ತೆವ್ಣೆನ್ಚ್ಯಾನ್ ಸವ್ಯಾವಟೆನ್ ಧಾಂವ್ನಾ ದಿಸ್ಲೆ. ಖಿಣ್ಣರ್ ಆರ್ವಾಕ್ ಕಿತೆಂ ಜಾಲೆಂ ತೆಂ ಸಮ್ಜಲೆಂನಾ. ಬುರ್ಖೊ ಫಾಲೀನಾಸತನಾಚ್ ತೊ ಲೊನಾಚೆರ್ ಭಿತರ್ ಸರ್ಲೊ ಆನಿ ಸವ್ಯಾಚ್ಯಾ ಲಾಗಿಂ ಪಾವ್ಲೊ. ಲಾಗಿಂ ವಚೂನ್ ಪಳಯ್ತ್ ಜಾಲ್ಯಾರ್ ಸಹೆವ್ ರಾರೊಡ್ ಜಾಮ್ನೀರ್ ಆಡ್ಲೊ ಪಡಿಲ್ಲೊ, ಕಸ್ಲೀಚ್ ಹಾಲ್ಚಾಲ್ ಕರಿನಾಸತನಾ.

ತಾಚಿ ಬಾಯ್ಲ್ ರಡತ್ ರಡತ್ ಲೊಕಾಂಕ್ ಮಜತ್ ಕರೂಂಕ್ ಸಾಂಗ್ತಾಲಿ. ತಿಚೆರ್ ಆಕಾಂತ್ ಆಯಿಲ್ಲೊ. ಕರ್ಣ್ ಆಬೂಚ್ ಜಾವ್ನ್ ಖುಟೊ ಕಸೊ ಸ್ತಬ್ಧ್ ಜಾಲ್ಲೊ.

ರಾರೊಡಾಚೆಂ ತೊಂಡ್ ಎಕೆ ವಟೆನ್ ವಾಂಕ್ಡೆಂ ಜಾಲ್ಲೆಂ. ತಾಕಾ ಅರ್ಧಾಂಗಾಚಿ ಬಾದಾ ಜಾಲ್ಯಾ ತೆಂ ಸ್ತಬ್ಧ್ ಸಮ್ಜತಾಲೆಂ. ಚಾರ್ ಪಾಂಚ್ ಜಾಣಾಂನಿ ತಾಕಾ ಉಬಾರಲೊ. ತಾತೂಂತ್ ಆರ್ವಾಂತ್ ಆಶಿಲ್ಲೊ. ತಾಕ್ಶಿಕೆನ್ ತಾಕಾ ಘೆವ್ನ್ ತೆ ಗಾಡ್ಯೆ ಲಾಗಿಂ ಪಾವ್ಲೆ. ಆರ್ವಾನ್ ತಾಕಾ ತಕ್ಲೆವಟೆನ್ ಧರಿಲ್ಲೊ ಆನಿ ತೊ ಆರ್ವಾಕಡೆನ್ ಅಸ್ಪಾಯಪಣಾನ್ ಪಳಯ್ತಾಲೊ. ತಾಚ್ಯಾ ದೊಳ್ಯಾಂನಿ ತಾಣೆಂ ಆರ್ವಾಕ್ ವಳ್ಳಲಾ ಅಶೆಂ ದಿಸ್ತಾಲೆಂ ಪೂಣ್ ತೊಂಡಾಂತ್ಲ್ಯಾನ್ ಉತರ್ ಭಾಯ್ಲ್ ಸರ್ನಾಶಿಲ್ಲೆಂ. ತಾಕಾ ಗಾಡ್ಯೆಂತ್ ಫಾಲ್ಪಾ ಉಪ್ರಾಂತ್ ಗಾಡಿ ವೆಗಾನ್ ಹೊಸ್ಪಿಟಲಾಚಿ ದಿಕೆನ್ ಗೆಲಿ.

ಆರವ್ ಫಾಟಿಂ ಸರ್ಲೊ. ಇತ್ಲೊ ತೆಂಪ್ ತಾಚೆಭಿತರ್ ದಾಮೂನ್ ಉರಿಲ್ಲೊ ರಾಗ್ ಪಯ್ಲ್ ಜಾವಂಕ್ ಲಾಗ್ಲೊ, ತಾಚಿ ಸುವಾತ್ ಖೊಲ್ ವೆದ್ನಾದಾಯಕ್ ಭಾವ್ನೆನ್ ಘೆತ್ಲಿ.

ಜಡ್ ಪಾವ್ಲಾಂನಿ ರೆವೆಂ ವಯ್ಲ್ಯಾನ್ ಚಲತ್ ಆರವ್ ರಿಸೊರ್ಟ್ ಕಡ್ಲಾನ್ ಪಯ್ಸ್ ಗೆಲೊ. ತಾಚಿ ಗಾಡಿ ಥಂಯ್ ಉಬಿ ಆಶಿಲ್ಲೆ. ತಾಣೆಂ ಗಾಡ್ಯೆಚೆಂ ದಾರ್ ಉಕ್ತೆಂ ಕೆಲೆಂ ಆನಿ ಸಿಟಾಚೆರ್ ಬಸೂನ್ ತಕ್ಲಿ ಸ್ಪೀಯಿಂಗಾಚೆರ್ ದವಲಿ. ತೊ ಸುನ್ನ್ ಜಾಲ್ಲೊ. ನಿಯ್ತೀನ್ ತಾಚೆ ಖಾತೀರ್ ಸೂಡ್ ಘೆವ್ಪಾಚೆಂ ಕಾರ್ಯ್ ಪುರಾಯ್ ಕೆಲ್ಲೆಂ.

ಕವಿ ಆನಿ ಹಕ್ಕ್-ಮಾನ್

ಪಯ್ಣರಿ 2024 ವರ್ಸಾಚೊ ಕವಿ - ಪ್ರಕಾಶ್ ದ. ನಾಯ್ಕ್
ಬಾಬ್ ಶೈಲೇಂದ್ರ ಮೆಹ್ತಾನ್ ಹೆಂ ಅಂಕಣ್ ಚಲಯ್ಲಾಂ

ಆಶಾವಾದಿ ಪ್ರಕಾಶನ್ ಪಯ್ಣರಿ.ಕೊಮ್ಚೆರ್ 2023 ಥಾವ್ನ್ 2024 ಪರ್ಯಾಂತ್ 'ಕವಿ ಆನಿ ಹಕ್ಕ್-ಮಾನ್' ಅಂಕಣಾಂತ್ ಮಾಂಡುನ್ ಹಾಡ್ಲಲ್ಯಾ ಮಯ್ಣ್ಯಾಚ್ಯಾ ಕವಿತಾ ಸರ್ತೆಂನಿ ಭಾರಾ ಮಯ್ಣ್ಯಾಂನಿ ಭಾರಾ ಮಯ್ಣ್ಯಾಚೆ ಕವಿಂನಿ ಇನಾಮಾಂ ಜೊಡ್ಲಾಂತ್. ಹಾಂತುಂ ಏಕಾ ಕವಿಕ್ ವರ್ಸಾಚೊ ಕವಿ ಜಾವ್ನ್ ವಿಂಚ್ಲಾ. ಆನಿ ತೊ ಜಾವ್ನಾಸಾ ಗೊಂಯ್ಚೊ ನಾಮ್ಚೊ ಕವಿ, ಶಿಕ್ಷಕ್, ಕೊಂಕಣಿ ಚಳ್ಳೆಕಾರ್ ಪ್ರಕಾಶ್ ದ. ನಾಯ್ಕ್.

ನಾಮ್ಚೊ ಕವಿ, ಅಂಕಣ್ಕಾರ್ ಬಾಬ್ ಶೈಲೇಂದ್ರ ಮೆಹ್ತಾನ್ ಸಂಪಾದನ್ ಕೆಲ್ಲ್ಯಾ 'ಕವಿ ಆನಿ ಹಕ್ಕ್-ಮಾನ್' ಅಂಕಣಾಂತ್ ಹರೇಕಾ ಮಯ್ಣ್ಯಾಂತ್ ಏಕೆಕಾ ಕೊಂಕಣಿ ಕವಿಚ್ಯಾ ಯಾದಿಂತ್, ತ್ಯಾ ಕವಿಕ್ ಹಕ್ಚಾಚೊ ಮಾನ್ ದಿವ್ಪಾಚ್ಯಾ ಇಂದ್ರಾನ್ ಪ್ರಕಾಶ್ ಪಡ್ಗಾಂವ್ಕಾರ್, ನಾಗೇಶ್ ಕಾರ್ಮಲಿ, ವಸಂತ್ ವಳುಸ್ಕಾರ್, ಲುವಿಸ್ ಮಸ್ಕರೇಲ್ಸ್, ರ.ವಿ. ಪಂಡಿತ್, ಚಾ.ಫ್ರಾದೆಕೊಸ್ತಾ, ಜೆ.ಬಿ.ಮೊರಾಯಸ್, ಸಂಜೀವ್ ವೆರೆಂಕಾರ್, ಮನೊಹರ್ ರಾಯ್ ಸಾರ್ದೇಸಾಯ್, ಬಾಕಿಬಾಬ್ ಭೊರ್ಕರ್, ಪಿ. ಜಿ. ಕಾಮತ್ ಆನಿ ಯುಸುಫ್ ಶೇಖ್ ಹ್ಯಾ ಭಾರಾ ಕವಿಂಚ್ಯಾ ಯಾದಿಂತ್ ಭಾರಾ ಮಯ್ಣ್ಯಾಚೆ ಕವಿ ಇನಾಮಾಂ ಜಿಕ್ರುಂಕ್ ಪಾವ್ಲೆ; ಫೆಲ್ಮಿ ಲೋಬೊ, ಡೊ.ಪೂರ್ಣಾನಂದ ಚಾರಿ, ಪ್ರಕಾಶ್ ನಾಯ್ಕ್, ಎನ್. ಬಾಲಕೃಷ್ಣ ಮಲ್ಯಾ, ಮೊನಿಕಾ ಡೆ'ಸಾ ಮಥಾಯಸ್, ಮಾಣವನ್ ಮಿಯಾರ್, ಸಂಜಯ್ ಭೊರ್ಕರ್, ಸಲೋಮಿ ಮಿಯಾಪದವ್, ಆನ್ನಿ ದ ಕೊಲ್ವಾಲೆ, ಆರ್. ರಾಮ್‌ನಾಥ್, ಸಂಧೇಶ್ ಭಾಂದೇಕರ್ ಆನಿ ಅಮೇಯ್ ನಾಯ್ಕ್ ಹೆ ಭಾರಾ ಮಯ್ಣ್ಯಾಚೆ ಕವಿ.

ಆಶಾವಾದಿ ಪ್ರಕಾಶನ್ ಪಾಟ್ಲ್ಯಾ ವೀಸ್ ವರ್ಸಾಂಥಾವ್ನ್ ವೆಗ್-ವೆಗ್ಳೆ ಸಾಹಿತಿಕ್ ಸರ್ತ್ ಮಾಂಡುನ್ ಹಾಡುನ್ ಆಯ್ಲಾಂ. ಹ್ಯಾ ಆಧಿಂ ವರ್ಸಾಚೆ ಕವಿ ಇನಾಮ್ ಜೊಡ್ಲೆಲೆ ಕವಿ ಹ್ಯೇ ಪರಿಂ ಆಸಾತ್;

- ದಾಯ್ಜ್ ವರ್ಸಾಚೊ ಕವಿ 2005-6: ಎಚ್ಚಿಮ್ ಪೆರ್ನಾಲ್ (ಅಂಕಣ್: ತಿಂತೆರಾಂತ್ ಪಿಂತುರಾಂ)
 ದಾಯ್ಜ್ ವರ್ಸಾಚೊ ಕವಿ 2006-7: ಆಂಟಿನಿ ಬಾರ್ಕುರ್ (ಅಂಕಣ್: ಉತ್ರಾಂತ್ ಸೂತ್ರಾಂ)
 ಪಯ್ಣರಿ ವರ್ಸಾಚೊ ಕವಿ 2020-21: ನೀಲ್ಬಾ ಖಾಂಡೇಕರ್ (ಅಂಕಣ್: ಮಯ್ಣ್ಯಾಚೆ ಕವಿತಾ)
 ಪಯ್ಣರಿ ವರ್ಸಾಚೊ ಕವಿ 2023-24: ಪ್ರಕಾಶ್ ದ. ನಾಯ್ಕ್ (ಅಂಕಣ್: ಕವಿ ಆನಿ ಹಕ್ಕ್-ಮಾನ್)

ವೊರಯ್ಣಾರ್:



ಆಂಡ್ರೊ ಎಲ್. ಡಿಕುನ್ಹಾ, ಉದಯ್ ಮ್ಹಾಂಬ್ರೊ, ನಾನು ಮರೋಳ್, ಶೈಲೇಂದ್ರ ಮೆಹ್ತಾ
 (ಸಮೇಸ್ತ್ ಕವಿಂಕ್, ತಶೆಂಚ್ ವೊರಯ್ಣಾರಾಂಕ್ ಧಿನ್ವಾಸ್)

ಆಶಾವಾದಿ ಪ್ರಕಾಶನಾನ್ 2005 ಇಸ್ವೆಂತ್ 'ತಿಂತೆರಾಂತ್ ಪಿಂತುರಾಂ' ಮ್ಹಳ್ಳಿ ಮಯ್ನಾಳಿ ಕವಿತಾ ಬರಂವ್ಚಿ ಸರ್ತ್ ದಾಯ್ಜ್‌ಕೊಮ್ ಮುಖಾಂತ್ ಚಲಯಿಲ್ಲಿ. ಹರ್ ಮಯ್ನಾಳಿಂತ್ ಏಕ್ ಪಿಂತುರ್ ದಿವುನ್ ತ್ಯಾ ಪಿಂತುರಾಚೆರ್ ಕವಿತಾ ಬರಂವ್ಚ್ಯಾಕ್ ಕವಿಂಕ್ ದಿಲ್ಲ್ಯಾ ಆಪೊವ್ಣ್ಯಾಕ್ ಪಾಳೊ ದಿವುನ್ ಬಾರಾ ಮಯ್ನಾಳಿಂನಿ ಬಾರಾ ಮಯ್ನಾಳಿಚೆ ಕವಿ ಇನಾಮ್ ಜಿಕುಂಕ್ ಪಾವ್ಲೆ. ತಶೆಂಚ್ ಬಾರಾ ಮಯ್ನಾಳಿಂತ್ ಆಯಿಲ್ಲ್ಯಾ 159 ಕವಿತೆಂ ಪಯ್ಣಿಂಕ್ ಎಕಾ ಕವಿತೆಕ್ ವರ್ಸಾಚಿ ಕವಿತಾ ಇನಾಮ್ ದಿಲ್ಲೊ. ಇನಾಮಾಂ ಜಿಕ್ಲಲ್ಯಾ ಕವಿತೆಂಕ್ 'ತಿಂತೆರಾಂತ್ ಪಿಂತುರಾಂ' ಪುಸ್ತಕಾಂತ್ ಪರ್ಗಟ್ಲೆಂ.

2006 ಇಸ್ವೆಂತ್ 'ಉತ್ರಾಂತ್ ಸೂತ್ರಾಂ' ಮ್ಹಳ್ಳಿ ಮಯ್ನಾಳಿ ಕವಿತಾ ಬರಂವ್ಚಿ ಸರ್ತ್ ದಾಯ್ಜ್‌ಕೊಮ್ ಮುಖಾಂತ್ ಚಲಯಿಲ್ಲಿ. ಹರ್ ಮಯ್ನಾಳಿಂತ್ ಏಕ್ ಪಿಂತುರ್ ದಿವುನ್ ತ್ಯಾ ಪಿಂತುರಾಚೆರ್ ಕವಿತಾ ಬರಂವ್ಚ್ಯಾಕ್ ಕವಿಂಕ್ ದಿಲ್ಲ್ಯಾ ಆಪೊವ್ಣ್ಯಾಕ್ ಪಾಳೊ ದಿವುನ್ ಬಾರಾ ಮಯ್ನಾಳಿಂನಿ ಬಾರಾ ಮಯ್ನಾಳಿಚೆ ಕವಿ ಇನಾಮ್ ಜಿಕುಂಕ್ ಪಾವ್ಲೆ. ತಶೆಂಚ್ ಬಾರಾ ಮಯ್ನಾಳಿಂತ್ ಆಯಿಲ್ಲ್ಯಾ 138 ಕವಿತೆಂ ಪಯ್ಣಿಂಕ್ ಎಕಾ ಕವಿತೆಕ್ ವರ್ಸಾಚಿ ಕವಿತಾ ಇನಾಮ್ ದಿಲ್ಲೊ. ಇನಾಮಾಂ ಜಿಕ್ಲಲ್ಯಾ ಕವಿತೆಂಕ್ 'ತಿಂಪಡ್ಲೆಲಿಂ ಮೊತಿಯಾಂ' ಪುಸ್ತಕಾಂತ್ ಪರ್ಗಟ್ಲೆಂ.

2019-20 ಇಸ್ವೆಂತ್ ಪಯ್ಣಿಂ.ಕೊಮ್ ಮುಖಾಂತ್ ಹಿ ಸರ್ತ್ ತೀನ್ ಲಿಪಿಂತ್ ಚಲವ್ನ್ ವೆಲಿ. ಬಾರಾ ಮಯ್ನಾಳಿಂತ್ ಬಾರಾ ಮಯ್ನಾಳಿಚೆ ಕವಿ ಇನಾಮ್ ಜಿಕ್ಲೆ ತಶೆಂಚ್ ಎಕಾ ಕವಿತೆಕ್ ವರ್ಸಾಚಿ ಕವಿತಾ ಇನಾಮ್ ಲಾಭ್ಲೆಂ. ಇನಾಮಾಂ ಜಿಕ್ಲಲಿಂ ಕವಿತಾ 'ಲೋಕ್ ಡಾವ್ನ್' ನಾಂವಾಚ್ಯಾ ತೀನ್ ಲಿಪಿಚ್ಯಾ ಇ-ಪುಸ್ತಕಾಂತ್ ತಶೆಂಚ್ ಲೋಕ್‌ಡಾವ್ನ್ ಮ್ಹಳ್ಳ್ಯಾ ಆ(ಆಡಿಯೊ) ಪುಸ್ತಕಾಂತ್ ಪ್ರಸಾರ್ ಜಾಲೊ. ಆತಾಂ 'ಕವಿ ಆನಿ ಹಕ್ಕ್-ಮಾನ್' - ಹಾಂಗಾಸರ್ ಹಕ್ಕಾಚೊ ಮಾನ್ ಫಾವೊ ಜಾತಾ ಕೊಂಕಣಿ ಕವಿಕ್, ಜೊ ಆಜ್ ಆಮ್ಚೆಮಧೆಂ ನಾ ಪುಣ್ ತಾಚ್ಯಾ ಕವಿತೆಂ ಮುಖಾಂತ್ ತೊ ಅಜೂನ್ ಆಮ್ಚೆಮಧೆಂ ಆಸಾ. ದೆಕುನ್ ಹ್ಯಾ ಸಕಯ್ಲಾಂಕ್ ಆಮಿ ಮಾನಾಕ್ ವಿಂಚ್ಚಾ:



ಮಯ್ನೊ (ಮಾಯ್ 2023): ಪ್ರಕಾಶ್ ಪಡ್‌ಗಾಂವ್ಕಾರ್
ಮಯ್ನೊ (ಜ್ಯೂನ್ 2023): ನಾಗೇಶ್ ಕಾರ್ಮೆಲಿ
ಮಯ್ನೊ (ಜುಲಾಯ್ 2023): ರಮೇಶ್ ವೆಳುಸ್ಕಾರ್
ಮಯ್ನೊ (ಅಗೋಸ್ಟ್ 2023): ಉವಿಸ್ ಮಸ್ಕರೇನ್ಸಸ್
ಮಯ್ನೊ (ಸಪ್ಟೆಂಬರ್ 2023): ರ.ವಿ.ಪಂಡಿತ್
ಮಯ್ನೊ (ಅಕ್ಟೋಬರ್ 2023): ಚಾ.ಫ್ರಾದೆ'ಕೊಸ್ತಾ

ಮಯ್ನೊ (ನವೆಂಬರ್ 2023): ಚಿ.ಬಿ.ಮೊರಾಯಸ್
ಮಯ್ನೊ (ದಸೆಂಬರ್ 2023): ಸಂಜೀವ್ ವೆರೆಂಕಾರ್
ಮಯ್ನೊ (ಜನೆರ್ 2024): ಮನೋಹರ್ ಸರ್ದೇಸಾಯ್
ಮಯ್ನೊ (ಫೆಬ್ರೆರ್ 2024): ಬಾಕಿಬಾಬ್ ಬೋರ್ಕರ್
ಮಯ್ನೊ (ಮಾರ್ಚ್ 2024): ಪಿ.ಜಿ. ಕಾಮತ್
ಮಯ್ನೊ (ಏಪ್ರಿಲ್ 2024): ಯುಸೂಫ್ ಶೇಖ್

ಕವಿಡಾ ಅಶೆಯ್ ಎಕ್ ಶವ್ ಪರಿಕ್ಷಣ್


ತಾಂಣೆಂ : ನಾಂಗರ್ ಚಲಯ್ಲೊ
ಗುಟೊ ಚಲಯ್ಲೊ
ಪಾಟ್ ಚಲಯ್ಲೊ
ಕಾತ್ರೊ ಚಲಯ್ಲೊ

ತಾಂಣೆಂ : ಮೆರೊ ಧರ್ಲೊಫ್ಯ
ರೊಂವ್ ಮಾರ್ಲೊಫ
ಸಾರೆಂ ಮಾರ್ಲೊಫ
ತರ್ವೊಫ ಪುಲಯ್ಲೊ
ತರ್ವೊಫ ಹುಮ್ಪಿಲೊ
ರೊಂಪ್ ರೊಂಪ್ಪಿ

ತಾಂಣೆಂ : ಕಣ್ಣೊ ಬಾಂದ್ಲೊ
ಕಣ್ಣ್ಯಾಪೊಂದಾ ನಡ್ಲೆಂ
ಭಾತ್ ಪೊಟ್ರಾಂ ಹಾಡ್ಲೆಂ
ಭಾಂಗರ್ ಸಳ್ಳಳಯಲೆಂ
ಲ್ಹವ್ ಲ್ಹವ್ ಲುವ್ಲೆಂ
ಮುಠಯ್ ಮುಠಯ್ ಎಕ್ಟಾಂಯಲೆಂ

ತಾಂಣೆಂ : ಕುಶ್ಲೆ ದಾಳ್ಳಿ
ಕುಶ್ಲೆ ಮಳ್ಳಿ
ಮೊಡ್ಕೊಳ್ ಧೊಪ್ಪಿಲಿ
ವಾರೆಂ ಕೆಲೆಂ
ಧಡ್ ತಿಶ್ಲೆಂ ದವ್ರಲೆಂ
ಪೊಂಲ್ ತಿಶ್ಲೆಂ ಹುಬಯ್ಲೆಂ


ತಾಂಣೆಂ : ಭಾಂಗರ್ ವೆಂಗಾಂಯ್ಲೆಂ
ಭಾತ್ಯೆಣ್ ಫಾಂಫಿಲೆಂ
ಭಾತ್ ದೊಳ್ಯಾಂನಿ ಭರ್ಲೆಂ
ಕಾಳ್ಜಾಂತ್ ಘೆತ್ಲೆಂ
ಭಾಂಡ್ ಭರ್ಲೆಂ
ಕಾಳ್ಜಾ ಕುಡ್ಕೆ ಉಕ್ಡೆಲೆ



ತಾಂಣೆಂ : ಹಾತ್ರಪಾಟ್ ಸೊಡ್ಲೊ
ಸೂರ್ಯ್ ದಮ್ನೆ ಬಗರ್ ಫುಕಟ್ ಘೆತ್ಲೊ
ಭಾತ್ ಸುಕಯ್ಲೆಂ
ಭಾತ್ ಕಾಂಡ್ಲೆಂ
ತುಜಿ - ಮ್ಹಜಿ ಭೂಕ್ ನ್ಹಿವಯ್ಲಿ

ಆತಾಂ ಥಂಯ್ ಶಿಮಿಟಾಚಿ ಶೆತಾಂ
ಶೆತಾಂತ್ ಶೆತಾಂತ್ ಕಿಲ್ಲತಾ ನೊಟೀಂಚಿ ಕವ್ಣೆ
ಮೆಲ್ಲೆ ಭುಕೆಚಿ ದರ್ ದಿಸಾ ಸುವಾಳೆ
ಕುಬೆರಾಚಿ ಪುಜೆಂತ್ ಪೊಟಾಂತ್ ಕವಾಳೆ
ತಾನೆಚ್ಯಾ ಘೊಟಾಚೆಂ ದಿವಾಳೆಂ
ಸುಕ್ಯಾರ್ ವಳವ್ಣಾ ಹೆವಾಳೆಂ
ಜಮ್ಮೀಚೆಂ ಮೊಲ್ ಥಾರಾಯ್ತಾ
ಪಾಡ್ಲಾವೆಲೆ ಕುವಾಳೆ!


ಶೆತ್?--
ತೆಂ ಆತಾಂ ಚಿತ್ರಾಂನೀಚ್ ಪಳೊವಂಚಿಲೆಂ
ಪಾಚ್ಯಾ ಕೊರಾಚ್ಯಾ ಪೊಟ್ಯಾಂನಿ
ಬಂದಿಸ್ತ್ ಪಳೊವಂಚಿಲೆಂ!
ಇಮಾರತೀಚ್ಯಾ ದುಸ್ರ್ಯಾ ಮಾಳ್ಯಾವಯ್ಲಾನ್
ಉಡಿ ಮಾರೂನ್
ಶೆತಾನ್ ಕಾಲ್ ಜೀವ್ ದಿಲೊ.....
ತಾಚೆಂ ಶವ್ ಪರಿಕ್ಷಣ್ ಸದ್ಯಾಕ್ ಚಾಲು ಆಸಾ!



.... ಪ್ರಕಾಶ್ ದ. ನಾಯ್ಕ್

ಆಶಾವಾದಿ ಪ್ರಕಾಶನ್,

**ಕೊಂಕಣಿ ಸಾಹಿತ್ಯ ಪ್ರಕಾಶನಾಂತ್ 25ವ್ಯಾ ವರ್ಸಾಕ್
ಮೆಟಾಂ ಕಾಡ್ಲ್ಯಾ ಸಂಧರ್ಭಾರ್ ಸರ್ವ್ ಬರೆಂ ಮಾಗ್ತಾಂ**



**ಡೊ. ಆಸಿನ್ ಡಿಸೋಜ್ ಪ್ರಭು
ಆನಿ ಕುಟಾಂ**